

<http://www.neweramagazine.com>

بیت بنانے والا / محبوب بنانے والا

بیت بنانے والا / محبوب بنانے والا

عالم : نمبرہ ۱۰۰

[www.facebook.com/nemrah.ahmed.official/](http://www.facebook.com/nemrah.ahmed.official/)

## حالم (نمرہ احمد)

باب وہم:

### ”دصنم تراش“

اس نے خواب میں دیکھا....

ایک ہال میں قظاروں کی صورت آفس کیبن بنے ہیں..  
کی بورڈز کے کھڑکنے کی آوازیں... فون کی گھنٹیوں کا شور...  
ہر طرف لوگ فائلوں اور لپ ٹاپس میں سروپے بیٹھے ہیں۔

تالیہ ہال کے سرے پر کھڑی ہے... اس نے سفید مٹی کوٹ پہن رکھا ہے اور سنہری بالوں کے بالے میں دیکھتے چہرے پر غصہ نمایاں ہے۔  
وہ سیدھ میں دیکھ رہی ہے... ہال کے آخری سرے کی طرف جہاں کیبن ختم ہوتے ہیں۔

آخری کیبن میں ایک لڑکی سر جھکائے کام کرتی نظر آ رہی ہے۔  
اس لڑکی کو نگاہوں میں رکھے تالیہ قدم قدم چلنے لگتی ہے۔

فائلیں اٹھائے آگے پیچھے جاتے لوگ ہٹ ہٹ کے اس کو راستہ دے رہے ہیں۔

وہ ماتھے پر بل ڈالے تیز تیز چلتی اس لڑکی کے سر پر آرکتی ہے۔

کیبن کی دیوار چھوٹی ہے۔ اندر بھی لڑکی چونک کے اسے دیکھتی ہے۔

وہ جیب سے ایک لفافہ نکالتی ہے اور اسے بے نیازی سے لڑکی کی طرف ڈال دیتی ہے۔ لفافہ میز سے پھسلتا ہوا نیچے جا گرتا ہے۔

”میں تمہیں نوکری سے فارغ کرتی ہوں۔ ایک باکس میں اپنا سامان ڈالو اور رخصت ہو جاؤ۔ اور یہ... یہ تمہارا ٹرینینجمن لیٹر ہے!“

وہ جس انگلی سے لفافے کی طرف اشارہ کرتی ہے اس میں آنسو شکل کی سرخ یا قوت جڑی انگوٹھی دیکتی دکھائی دے رہی ہے....

☆☆=====☆☆

”مجھے بتاؤ تالیہ... تم کس کو لائی ہوا چنی دنیا سے؟“ نمرہ ادب اس کو دونوں کہنیوں سے تھامے اس کی آنکھوں میں دیکھتے پوچھ رہا تھا۔

تالیہ کے چہرے پر سایہ سا آیا مگر پھر گزر گیا۔ لمبے بھر کو بھی نہیں ٹھہرا۔

”تو یہ رائے ہے آپ کی میری بارے میں؟“ وہ جبراً ہنسکرائی۔ ”اتنی کمزور ہے تالیہ کہ وقت کا دروازہ اکیلے پار کرنے سے ڈرتی ہے

”؟ استہزائیہ سا انداز تھا اس کا۔

مراد نے جھٹکے سے اس کی کہنیاں چھوڑیں اور برہمی سے اسے دیکھا۔

”میرے ساتھ کھیل نہ کھیلاؤ کی۔ جو پوچھا ہے وہ بتاؤ۔“

”کوئی نہیں آیا میرے ساتھ‘ باپا۔ میں اکیلی ہوں... مگر مجھے اکیلا دیکھ کے ادھر امت سمجھے گا۔ میرے زمانے کی لڑکیوں کو اپنی تکمیل کے لئے کسی مرد کی ضرورت نہیں ہوتی۔ میں آپ کے سارے محل کو اکیلی ہی کافی ہوں۔ اور آخری بات...“ شانوں سے لباس جھٹک کے درست کیا، گویا مراد کے سخت لمس کو تحقیر سے جھک کا ہو۔

”آپ کو کیوں لگتا ہے کہ میں سب کچھ بھول چکی ہوں؟ ہو سکتا ہے میں آپ کی سوچ سے زیادہ ماضی سے واقف ہوں۔ اور شاید مستقبل سے بھی!“ ایک نگاہ غلط باپ پہ ڈال کے اس نے ادب سے سر جھکایا۔ ”باپا!“ کہہ کے اٹنے قدموں پیچھے ہٹتی گئی۔

رہنچہ مراد کو پرہاتھ باندھے کھڑا سے جاتے دیکھتا رہا۔ کمرہ اب خالی رہ گیا تھا۔ چند ٹائپے بیٹے اور دستک ہوئی۔ پھر ایک ادھیڑ عمر مرد اندر داخل ہوا۔ یہ رہنچہ کا خاص خادم تھا جس کو اس روز وہ نئی شئی بنانے کا حکم دے رہا تھا۔

”عارف۔“ مراد نے اسے سوچتی نگاہوں سے دیکھا۔ ”میں درست تھا۔ وہ کسی کو ساتھ لے کر آئی ہے۔“

”مگر رہنچہ...“ عارف کو اچھنچا ہوا۔ ”کیا انہوں نے خود اترار کیا ہے؟“

”اس نے مجھے باپا کہنے کے پکارا۔ وہ عرصہ ہوا مجھے رہنچہ کہتی ہے۔ باپا کہنے کا مطلب ہے وہ دیانت داری سے کام نہیں لے رہی۔“ پھر وہ میز کی طرف آیا اور دراز سے ایک کانڈ نکال کے عارف کی طرف بڑھایا۔

عارف نے کانڈ تھا ما اور تہ کھولی۔ سیاہ روشنائی سے بنا خاکہ دیکھ کے وہ چوٹکا۔

”یہ تو وقت کی مہر ہے۔“

”تم میرے واحد پیمبرو (شکار باز) ساتھی ہو جس کو میں بچا کے محل تک لایا ہوں، تم وقت کی مہر سے واقف ہو۔ مگر تمہارے سپاہی نہیں جانتے ہوں گے۔ تم یہ خاکہ ان کو دو اور کہو کہ وہ سارے ملاکہ میں بکھر جائیں اور جس مرد کی گردن کی پشت پہ یہ نشان دیکھیں اس کو گرفتار کر کے میرے پاس لے آئیں۔“

”اس کے ساتھ آنے والی کوئی عورت بھی ہو سکتی ہے۔ اگر وہ اوزھنی سے سر ڈھکے ہے تو ہم اس کو کیسے ڈھونڈیں گے رہنچہ؟“

مراد نے ٹھنڈی سانس بھری۔ ”میں نے اپنی بیٹی سے ابھی تفتیش کیوں کی عارف؟ اس لئے تاکہ وہ کوئی غلطی کر دے اور اس نے کر دی۔ اس نے کہا کہ اسے کسی مرد کے سہارے کی ضرورت نہیں تھی واپس آنے کے لئے۔ اس نے ”انسان“ نہیں کہا۔ اس لئے جاؤ اور ایسا مرد ڈھونڈو جس کی گردن پہ یہ مہر ہو۔“

عارف کے لبوں پہ مسکراہٹ بکھر گئی۔ وہ سمجھ گیا۔

”جو حکم راجہ!“ پھر اسے خیال آیا۔ ”اور... وہ کشتی... وہ اگلے ہفتے تک تیار ہو جائے گی۔ پھر میں اس مہینے کا بھایا سونا جزیرے پہ پہنچا دوں گا۔“

”ہاں یہ کام جلدی کرنا۔ مال زیادہ ہے اور یہاں محفوظ نہیں ہے۔ مگر احتیاط سے۔ تمہاری کمی کسی کو محسوس نہیں ہونی چاہیے۔“

”جو حکم راجہ۔“ وہ چلا گیا تو راجہ واپس کرسی کھینچ کے بیٹھا اور ککڑی کی ننھی کشتی اٹھالی۔ اب اسے اس کشتی کا بادبان بنانا تھا۔ اس نے سفید کپڑا اٹھایا اور قہقہے سے اسے کترنے لگا۔ جھکے چہرے پہ چھائی تختی صاف دکھائی دے رہی تھی۔

☆☆=====☆☆

شہزادی تاشہ کی خواب گاہ کے سامنے بنی بالکونی میں تالیہ بے چینی سے دائیں بائیں ٹہل رہی تھی اور سامنے مسہری پہ بیٹھے ایڈم کی نظریں اس کی رفتار سے ملنے کی کوشش میں دائیں بائیں گھوم رہی تھیں۔ اسے گمان گزرا کہ وہ مرسل شاہ کے رشتے کی وجہ سے پریشان ہے۔

”نہیں نہیں۔ اور جانیں آپ سلطان مرسل کے پاس اتنی بن سنور کے۔ اور کریں آپ ان کو متاثر کرنے کی کوشش۔ یہ تو ہونا تھا۔“

وہ رکی اور اسے گھور کے دیکھا۔ ”میں اس وقت مر اور راجہ کی وجہ سے پریشان ہوں۔ ان کو شک پڑ گیا ہے کہ میں اپنی دنیا سے کسی کو ساتھ لائی ہوں۔“

”اوہ!“ ایڈم کے لب سکرے۔ ”مگر ان کو کیسے علم ہوا؟“

”کیونکہ پہلی دفعہ چابی سے دروازہ کھولنے پہ جب چابی ٹوٹی ہے تو یادداشت چلی جاتی ہے۔ اسی چابی سے دوبارہ دروازہ کھولنے پہ چابی تحلیل ہوتی ہے اور چکر مکمل ہو جاتا ہے تو یادداشت واپس آجاتی ہے۔ لیکن راجہ نے بھانپ لیا ہے کہ میری یادداشت واپس نہیں آئی۔ کیونکہ ہم نے چابی کے چکر کو خراب کر دیا ہے... پہلے دفعہ دروازہ میں نے کھولا تھا میری یادداشت چلی گئی۔ دوسری دفعہ وان فاتح نے کھولا اسی لیے میری یادداشت واپس نہیں آسکی۔“

”تو وان فاتح کی یادداشت کیوں نہیں آئی؟“

”کیونکہ یادداشت پہلے چکر پہ جاتی ہے جب چابی ٹوٹی ہے۔“

”بڑا ہی کوئی سائنسدان باپ ہے آپ کا۔“

تالیہ نے تیز نظروں سے اسے گھورا۔ ”اور یہ سب تمہاری وجہ سے ہوا ہے۔ اگر تم چابی وان فاتح کے پاس نہ لے کر جاتے اور وہ اس کو نہ جوڑتے تو میں خود دروازہ کھولتی اور راجہ کو ہرگز شک نہ ہوتا۔“

”ہاں بس گھوم پھر کے میرے اوپر آ جایا کریں۔“ وہ خفا ہوا۔ پھر دیکھا کہ وہ دوبارہ بے چینی سے ٹہلنے لگی ہے تو گہری سانس لی اور تسلی دینے والے انداز میں بولا۔ ”اچھا اتنی پریشان نہ ہوں۔ راجہ کو کیا معلوم کہ ان آیا ہے وہاں سے۔ میں تو ایک مورخ ہوں جس کو آپ نے گرفتار کر کے ماشا اللہ اتنے ظلم ڈھائے ہیں کہ میرے اوپر شک...“



”تمہاری فکر کون کر رہا ہے ایڈم؟ مجھے وان فاتح کی فکر ہے۔“

ایڈم نے فنگلی سے ابرو کٹھے کیے۔ ”یعنی میرے اندر واقعی میل ڈالتے ہیں؟“

”نہیں، ڈفر، کیونکہ تمہاری گردن پہ وقت کی مہر نہیں ہے۔ وان فاتح کی گردن پہ ہے۔ تمہاری طرف سے کوئی مشکوک نہیں ہوگا۔“

”ہیں؟“ ایڈم نے بے اختیار اپنی گردن کو چھوا۔ ”میری گردن پہ کیوں نہیں ہے مہر؟ میں نے بھی تو وقت کا دروازہ پار کیا تھا۔“

”کیونکہ مہر صرف چابی سے دروازہ کھولنے والے کی گردن پہ ہوتی ہے۔ یہ چابی ایک شخص کے لئے بنائی گئی تھی۔ شکار بازوں کو کیا معلوم

تھا کہ ہم تین لوگ اس سے چوکت پار کر لیں گے۔“

(یعنی میں بس پہلی میں ساتھ آ گیا ہوں۔ ہونہ۔) منہ میں بڑبڑایا۔ مگر تالیہ نے نہیں سنا۔ وہ تھک کے جیسے سامنے والی مسہری پہ آ کے بیٹھی

اور چہرہ ہاتھوں میں گرایا۔ سہری بال چہرے کے دائیں بائیں گرتے چلے گئے۔

”پہلے مسئلہ کم تھے کیا جواب یہ نیا مسئلہ آ گیا ہے۔“ وہ سخت کبیدہ خاطر لگ رہی تھی۔

”آپ کا مطلب ہے، آپ کی سلطان کو متاثر کرنے کی کوشش سے جنم لینے والا مسئلہ۔“ اس کی زبان پہ کھلی ہوئی۔ تالیہ نے جھٹکے سے سر

اٹھایا اور برہمی سے اسے گھورا۔

”بنا سنورا شہزادوں کی مجبوری ہوتی ہے۔ اور میں سلطان کے پاس کام کے لئے جاتی تھی۔ وہ باس ہیں اور میں ان کی ایڈوائزر۔

ایسے میں ان کی طرف سے ذاتی ایڈوائزر ”ہراس منٹ“ کے زمرے میں آتے ہیں۔ اگر میں ملائیشیا میں ہوتی تو ان کو sue کر دیتی۔“

ایڈم جواب میں ہنس پڑا۔ ”آپ اس وقت وہ این جی اوز والی Feminist آتی لگ رہی ہیں چے تالیہ۔“

مگر وہ جواب میں نہیں ہنسی۔ سنجیدگی سے اسے دیکھتی رہی تو ایڈم کو بچہ پہ سنجیدگی لانی پڑی۔

”یعنی تم بھی عام مردوں کی طرح ہو؟ Victim-Shaming کرنے والے؟ (مظلوم کو الزام دینے والے)؟ سنو ایڈم... اپنا رویہ

تبدیل کرو۔ اگر آفس میں عورت ہر اس ہوتی ہے تو یہ مت کہا کرو کہ وہ باس کے ساتھ بات کیوں کر رہی تھی۔ سڑک پہ ہراس ہوتی ہے تو یہ

مت کہا کرو کہ وہ باہر کیوں نکلی۔ قتل ہونے والے Victim کے بارے میں تو کوئی نہیں کہتا کہ وہ قاتل کے پاس گیا ہی کیوں کہ قتل ہو گیا؟

مگر ہراس منٹ کا شکار ہونے والی عورت کے بارے میں ہمیشہ تم لوگ پہلے وکٹیم کو الزام دیتے ہو۔“

”سلطان مرسل کا غصہ مجھ پہ کیوں نکال رہی ہیں آپ؟“

”مجھے سلطان پہ غصہ نہیں ہے۔ مجھے اپنے ”باس“ پہ غصہ ہے۔ ایک باس ہو کے انہیں اپنی ایسپلانی کو یوں ہراس نہیں کرنا چاہیے تھا۔“ پھر

اس کی شکل دیکھ کے وہ ذرا حیران ہوئی۔ ”مگر نہیں... تم جانتے ہی نہیں ہو کہ ہراس منٹ کیا ہوتی ہے۔“

”.....؟“ ایڈم نے ادھر ادھر دیکھا پھر سر کھچایا۔ ”مجھے معلوم ہے۔ کسی کو تنگ کرنا، دست درازی وغیرہ وغیرہ۔ مگر خراب اتنا کوئی ظلم بھی

نہیں ہوا آپ کے ساتھ چے تالیہ۔ ایک رشتہ ہی تو بھیجا ہے آقائے۔“

”آقا نے یہ رشتہ ”دربار“ میں بھیجا ہے۔ دربار ایک ”افس“ ہے اور میں آقا کی ایڈوائزر ہوں۔ وہ ہماری ورک پلیس تھی ایڈم۔ ورک پلیس پہ کام سے ہٹ کے ذاتی تعلق کا صرف اشارہ دینا بھی ہراس منٹ شمار ہوتا ہے اور اس نے تو اتنی بڑی بات کہہ دی۔“

”اگر آپ کا پاس سلطان مرسل جیسا کما آدی نہ ہوتا تو آپ تب بھی برائیاں نہیں؟“

”ماننا چاہیے کیونکہ کام کی جگہ پہ تعلقات قائم کرنے والے لوگ ہر مہذب معاشرے میں برے سمجھے جاتے ہیں۔ اب تم ٹھہرے بھگوڑے فوجی تم کہاں گھومے پھرے ہو گے مغربی ممالک میں... اس لیے تمہارے علم میں اضافہ کرتی چلوں (ایڈم نے دانت کچکچائے) یہ مغربی ممالک جن کو تم لوگ برائی کا گڑھ سمجھتے ہو، وہاں بھی کام کی جگہ پہ تعلقات قائم کرنا بہت برا سمجھا جاتا ہے اور ہراس منٹ کے قوانین وہاں بہت سخت ہوتے ہیں۔“

”میرے جاب لیس ہونے پہ چوٹ کرنے کا شکر یہ۔ ذرا میرے علم میں مزید اضافہ کریں۔ گوروں کو اس سب سے کیا مسئلہ ہے؟ انہوں نے کون سا لٹھ کومند کھانا ہوتا ہے؟“

”کیونکہ ایسے تعلقات کبھی بھی برابری کی بنیاد پہ نہیں ہوتے۔ ان سے کام متاثر ہوتا ہے۔ ہاس سیکرٹری سے، نیچر اسٹوڈنٹ سے، ڈاکٹر مریض سے، فلم ڈائریکٹر کسی اداکارہ سے، انجینئر چلانا ڈور کنڈرا سے اگر غلط ٹیکسٹ بھی بھیجتا ہے تو یہ جرم ہے۔ پوچھو کیوں؟“

”وہ اس لئے عقل مند کیونکہ ایسے تعلقات میں ایک فریق کمزور ہوتا ہے اور دوسرے پہ انحصار کرتا ہے اپنی جاب یا گریڈز کے لئے... جیسے سیکرٹری یا اسٹوڈنٹ... اس کا پلڑہ نیچے ہوتا ہے...“ (ہاتھ سے نیچے کا اشارہ کیا) ”اور دوسرا فریق پوزیشن آف پاور پہ ہوتا ہے۔ جیسے استاد یا پاس۔ (اوپر ہاتھ کر کے اشارہ کیا) اس لئے یہ تعلق Predatory تعلق بن جاتا ہے۔ طاقتور کمزور کو ناجائز باتوں کے لیے مجبور کر سکتا ہے۔ اسی لئے مغربی ممالک میں بھی ایسے تعلقات برے سمجھے جاتے ہیں۔ میں نے اتنے روپ دھار کے اتنی نوکریاں کی ہیں ایڈم کہ تمہاری سوچ ہے، مگر ہر جگہ میں نے یہی دیکھا ہے کہ لڑکیاں نوکری کرنے تو آجاتی ہیں مگر ان کو کوئی یہ نہیں سمجھتا کہ انہیں ہاس کی بات کا جواب مسکرا کے دینے کی ضرورت نہیں ہے۔ لیکن خیر... یہ نوکری کرنے والی بات تم کہاں سمجھ سکتے ہو۔“

”بالکل۔ میں کہاں سمجھ سکتا ہوں۔ میں ٹھہرا بھگوڑا فوجی۔ خیر آپ سلطان مرسل کو sue کرنے کے منصوبے بنائیں۔ میں چلتا ہوں۔ اور یہ بگار الما یو کا گلاب لایا تھا اسے پڑھ کے کل دربار میں بھجوادیتے گا، مجھے یہ پڑھ کے سنا ہوگا۔“ وہ گلابی غلاف میں لپٹے کاغذوں کو میز پہ رکھتے ہوئے اٹھ کھڑا ہوا۔ ”اور ہاں...“ ماتھے کو چھوا۔ ”وان فاتح نے کہا تھا کہ آپ... سلطان مرسل سے... دور رہیں!“

وہ بالکل تھم سی گئی۔ ”انہوں نے... یہ کہا؟“

”جی چے تالیہ۔ انہوں نے یہ کہا اور میں یہ کہتا ہوں کہ ایک دوسری دنیا میں... وہ آپ کے ساتھ برابری کی سطح پہ موجود نہیں ہیں۔“

آخری فقرہ نظریں جھکا کے ادا کیا اور باہر نکال گیا۔

وہ گم صم سی تپٹھی رہی۔ اس کی بات سنی ہی نہیں۔ (فاتح نے ایسا کیوں کہا؟ کیا ان کبیری پرواہ ہے؟)  
ایڈم باہر نکلا تو باہر دربان کے ہمراہ شریفہ کھڑی تھی۔ وہ آگے بڑھنے لگا جب وہ لپک کے اس کے پیچھے آئی۔  
”سنو.... آدم!“ کمر پر ہاتھ باندھے وہ اس کے ساتھ ساتھ چلنے لگی تھی۔

”سناؤ شریفہ بنت آدم!“

وہ غٹکی۔ ”میرے باپا کا نام تو جا رہا ہے۔“

”یقیناً کوئی جا رہا ہی ہوگا جو تمہارا باپ ہوگا۔ میں تو آدم علیہ السلام کی بات کر رہا تھا جو ہم سب کے باپا ہیں۔“ پھر وہ ٹھہرا۔ ”تمہارا نام شریفہ بنت جاہر ہے؟ تمہارا نام سنا سنا کیوں لگتا ہے مجھے؟“ غور کیا مگر میا دنہ آیا۔ شاید اس نام کی کوئی کلاس فیلو تھی اس کی کوئی۔ خیر۔ آگے بڑھ گیا۔ شریفہ نے ٹھک کے تیز رفتار کر کے اس سے ملنے کی کوشش کی۔

”اوہو۔ بات تو سنو۔“

”میں کانوں سے سنتا ہوں اور الحمد للہ میرے دونوں کان کھلے روشن اور ہوادار ہیں۔“

”تمہاری کتاب کا پہلا باب سنا تھا میں نے اس دن دربار میں۔ شہزادی کی بہت تعریفیں لکھی تھیں تم نے۔“

”تم نہیں سمجھو گی بی بی!“ اس نے چلتے چلتے اپنے دائیں ہاتھ کو دیکھا۔

”میں سمجھتی ہوں سب اچھی طرح اسی لئے تمہیں نصیحت کرنے رک گئی۔“

ایڈم کے قدم رکے۔ اس نے ٹھٹھک کے گردن موڑی۔ ابراؤ کھٹھے ہوئے۔ ”کیا مطلب؟“

شریفہ نے آنکھیں گھمائیں۔ ”ایسی تعریف مورخ بن کے لکھی تھی اسی لئے سلطان نے تمہیں انعام و اکرام سے نوازا، مگر ایسی تعریف آدم بن کے مت لکھنا۔ محل سے باہر پھینک دیے جاؤ گے۔“

وہ بالکل سن ہو گیا۔ دم سادھے۔ پلک ٹپک نہ چمپک سکا۔

وہ قریب آئی اور دھیرے سے بولی۔ ”محبت بھرے نام لکھنے کا تجربہ مجھے بھی ہے آدم۔ مگر تم شہزادی کے برابر کے نہیں ہو۔ تم ایک مورخ ہو، ایک غلام، ایک قیدی۔ اور وہ شہزادی ہے۔ شہزادیاں محبت کے معاملے میں اپنے سے اوپر دیکھتی ہیں نیچے نہیں۔ تمہارے لکھے الفاظ... وہ صرف خوشامد کے نہیں تھے۔ وہ دل سے لکھے گئے تھے۔ اتنا دل سے نہ لکھا کرو۔ ورنہ مار دیے جاؤ گے۔“ وہ ہمدردی اور افسوس سے کہہ رہی تھی۔ جب وہ خاموش ہوئی تو وہ ہلکا سا ہنسا۔

”جن لوگوں کے پاس کرنے کے لئے بڑے بڑے کام ہوتے ہیں وہ ان چھوٹی چھوٹی باتوں میں نہیں الجھتے۔ جاؤ شریفہ خانو! جا کر محل کے جالے صاف کرو اور اپنے دماغ کے بھی۔“ پھر ہنستے ہوئے سر جھکا اور آگے بڑھ گیا۔ وہ پیر شیخ کے ہونہر کر کے رہ گئی۔

☆☆=====☆☆



جانے رات کا کون سا پہر تھا جب اس کی آنکھ کھلی۔

گویا کرنٹ کھا کے وہ سیدھی اٹھ بیٹھی۔

کمرہ اندھیر تھا۔ کھڑکی کے پردے ہٹے تھے اور مدہم چاندنی اندر جھانک رہی تھی۔ تالیہ نے کسی قسم کی روشنی نہیں جلائی۔ بس دم سادھے بیٹھی رہی۔

اس کا خواب خوفناک ہرگز نہ تھا۔ اس نے ایک آفس دیکھا تھا جس میں وہ آگے چلتی جاتی ہے اور ایک لڑکی کا ٹرمینیشن لیبر اس کے منہ پہ مار کے آتی ہے۔ عام سا خواب تھا وہ... مگر... وہ نئے زمانے کا خواب تھا۔ آفس، کمپیوٹرز، ایکسویں صدی کا مائیکرو... وہ دنگ بیٹھی تھی۔

پہلے اسے لگا کہ ایڈم سے آج آفس جاب کے بارے میں بات کرنے کا اثر تھا کہ ذہن نے اسے ماضی میں کی گئی کوئی آفس جاب خواب کی صورت دکھادی ہے۔ مگر نہیں۔

خواب میں اس کے شہری ہال... اور... ہاتھ کی سرخ آنکھیں... وہ سب بتا رہا تھا کہ یہ منظر مستقبل کا تھا۔ یہ ابھی واقع ہونا تھا۔

اس کا مطلب تھا... وہ واپس جائے گی۔ وہ ایک دفعہ اپنی اصل دنیا میں واپس ضرور جائے گی۔

وہ دل پہ ہاتھ رکھے بے یقین سی بیٹھی تھی۔ ڈنک اٹھ رہا تھا۔ پھر اس کے لب مسکراہٹ میں ڈھلتے گئے۔ دل خوشی سے بھرنے لگا۔

وہ واپس جائے گی۔ اسے وقت کی قید سے نجات مل جائے گی۔ بالآخر!

وہ اٹھی اور ہال جوڑے میں لیپینے پھر دیاسانی رگزی تو سٹھلا چکا۔ اس نے چراغ روشن کیا اور پھر... روشنی رومال میں اپنا دستہ اٹھالیا۔

اندر خوبصورت لکھنائی میں تحریر کردہ کاغذ سلیقے سے رکھے تھے۔ تالیہ نے آنکھیں رگزیں اور زور روشنی میں انہیں پڑھنا شروع کیا۔

(دیکھو تو سہمی میرے بارے میں کیا کیا لکھا ہے اس نقلی فوجی نے۔ خدا کی قسم ایک بھی غلط لفظ ہوا تو...) مگر سوچیں منتشر ہو گئیں۔ پھر

جیسے جیسے پڑھتی گئی لب مسکراہٹ میں ڈھلنے لگے۔

”قصے قصے تم کو کیا ستائیں

بند ہار کی بیٹی کی رحم دلی کے

اک دن جو سوار ہو اور رخ شاہی کبھی میں

اور شہزادی کے قافلے کے ساتھ جا ترا ملا کے بازار میں...

تو دیکھتا ہے کہ وہ سادہ لباس میں چنچہ پہننے پھرہ ڈھلے

پھر رہی ہے عام لوگوں کی طرح...

اک دک کا حال پوچھتی...



غریبوں کے ہوازوں پر نشان لگائی....

تا کہ شاہی سپاہی رات کو رکھ جائیں وہاں اشرفیوں کی تھیلیاں....

اور ایسے میں بندہ ہارا کی بیٹی کا چہرہ دیکھو تو وہ...

معصوم خوشی سے دگر ہا ہوتا تھا... اور....

وہ پڑھتے ہوئے مسکرا رہی تھی۔ اس کی سخاوت کے ایک ڈیزھ واقعے کو ایڈم نے بڑھا چڑھا دیا تھا۔ خیر سچ ہی تھا وہ۔

مسکرا کے اس نے ورق پلانا۔

اگلے صفحے پر لکھے الفاظ پڑھ کے اس کی مسکراہٹ ایک دم سے غائب ہوئی۔

☆☆=====☆☆

سن باؤ کی سرخ حویلی پہ نخر قضا ہوتی دکھائی دے رہی تھی۔ زمانہ جدید میں اس گھر کے باہر بازار تھا اور اس پاس مکانات۔ مگر اس قدیم دور میں اس کے سامنے سبزہ زار تھا اور طویل قطار میں درخت لگے تھے جن کے ساتھ چند گھوڑے بندھے تھے۔

فاتح صبح صبح گھوڑوں کے ساتھ مصروف کھڑا دکھائی دیتا تھا۔ سرمئی کرتے پا جامے میں ملبوس ہال استرے سے تازہ چھوٹے کرکھے تھے اور چہرے پہ سنجیدگی طاری کیے وہ جھک کے ایک گھوڑے کی لگام کھول رہا تھا۔

”مارنگ واک پہ چار سبے ہیں کیا؟“ آواز پہ لگام کھولنے اس کے ہاتھ تھمے۔ جھکے جھکے چہرہ موڑا تو دیکھا... سامنے ہشاش بشاش سالاڈیم کھڑا مسکرا رہا تھا۔

”تم؟“ فاتح کے لبوں پہ مسکراہٹ بکھر گئی۔ لگام کھول کے سیدھا ہوا اور بازو سے سبزہ زار کی طرف اشارہ کیا، گویا اسے بھی ساتھ چلنے کی دعوت دے رہا ہوں۔

”محل سے وقت بے وقت نکلتا آسان ہوتا ہے تمہارے لئے؟“ وہ دونوں اب درختوں کی قطار کے ساتھ چل رہے تھے۔ گھوڑے کی لگام فاتح نے تھام رکھی تھی۔ وہ وانگ لی کا محبوب گھوڑا تھا اور روز صبح اس کو چرانے لے کر جانا غلام کے فرائض میں شامل تھا۔

”شہزادی نے مجھے مورخ مقرر کیا ہے، جناب!“ مورخ نے فرضی کالر جھاڑے۔ چھوٹے کرتے کے اوپر بنا آستین کے جیکٹ سی پہننے نیچے پا جامہ اور سر پہ ٹوپی جھانے ”وہ واقعی کوئی شاہی عہدیدار لگتا تھا۔“ اور مورخ کے اوپر کوئی روک ٹوک نہیں کر سکتا۔

”وہ کیوں؟“

”کیونکہ مورخ رائٹر ہوتا ہے اور رائٹرز سے سب کو ڈرنا چاہیے۔ ان کو آپ اچھے لگیں گے تو آپ کا ذکر اپنی تحریر میں ایک بار کریں گے۔

برے لگیں گے تو بار بار کریں گے۔“

فاتح ہنس دیا۔ ”تم لکھنا انجوائے کر رہے ہو؟“

”بہت زیادہ۔ مجھے نہیں معلوم تھا کہ میرے اندر اللہ نے لکھنے کے لئے اتنی تڑپ رکھی ہے۔ مجھے لکھ کے سکون ملتا ہے۔ جیسے میں خود اپنا کتھارس کر رہا ہوں۔“ وہ گھاس پہ اس کے ساتھ چلتے ہوئے خوش دلی سے کہہ رہا تھا۔

”کس وقت لکھتے ہو؟“

”جس وقت سارے بڑے رائٹرز لکھتے ہیں۔“

”اور وہ وقت کب ہوتا ہے؟“

”جب موڈ اچھا ہو۔“ اس نے ہنس کے شانے اچکا دیے۔

وہ دونوں اب درختوں کے پار ہیڑہ زار پہ نکل آئے تھے۔ فاتح نے گھوڑے کی لگام چھوڑ دی تو وہ سر جھکائے گھاس میں منہ مارنا آگے بڑھتا گیا۔

”اپنی شہزادی کو میرا پیغام دیا تھا؟“ وہ بھیڑگی سے پوچھنے لگا تو ایڈم نے گہری سانس لی۔

”بے فکر ہیں۔ وہ آقا سے دور ہی رہیں گی۔ وہ خود بھی اس بات سے خوش نہیں ہیں۔“

”اس لئے اس کو چاہیے کہ جلد از جلد وہ چاہنی تلاش کرے تاکہ ہم واپس جا سکیں۔“ وہ اس بات سے بہت ناخوش لگتا تھا۔

”رہبر مراد کو شک پڑ گیا ہے۔ کہ کوئی بچے تالیہ کے ساتھ آیا تھا۔ وہ آپ کی گردن کے نشان کی مدد سے آپ کو فونڈ نے کی کوشش کریں گے۔ بچے تالیہ نے یہ غارہ بھیجا ہے (اس نے ایک پوٹلی سی لباس سے نکال کے فاتح کی طرف بڑھائی)۔ آپ روز یہ چھوڑا سا غارہ (پاؤڈر)

پانی میں گھول کے اس نشان پہ لپ لیا کریں۔ وہ چھپ جائے گا۔“

”ہوں۔“ اس نے پوٹلی الٹ پلٹ کر کے دیکھی اور جیب میں رکھ لی۔ پھر گردن موڑ کے گھوڑے کو دیکھنے لگا جو گھاس میں سر دیے کچھ

تلاش کر رہا تھا۔ گھوڑے پہ نظریں جمائے فاتح نے دوبارہ بات کا آغاز کیا۔ ”آج واٹنگ لی کے ساتھ مجھے سلطنت محل جانا ہے۔“

”معلوم ہے۔ واٹنگ لی نے آپ کا نام مہمانوں کی فہرست میں ڈالا ہے۔ دربار کی کارروائی کے بعد آج بیگارایا ملا یوکانیا باب بھی پڑھ

کے سنایا جائے گا۔ اس میں آپ کا ذکر بھی ہے۔“

”مگر جو بیگارایا ملا یو میں نے پڑھی تھی اس میں میرا ذکر نہیں تھا۔“

”کیونکہ آنے والی صدی میں پڑھائی میں جب ملا کہ پہ حملہ کریں گے تو محلات اور کتب خانے جلا ڈالیں گے۔ یقیناً انہوں نے ہی اس کتاب

کو جلا ڈالا ہوگا اور بعد میں یہ لوگوں کی یادداشتوں سے دوبارہ لکھی گئی ہوگی اس لیے غلطی سے آپ کی جگہ واٹنگ لی کا نام لکھا گیا ہوگا۔“

وان فاتح نے جواب نہیں دیا۔ بس اس کے ساتھ گھاس پہ چلنے لگا۔

”اور تم ٹھیک ہو ایڈم؟ گزرا اکیسا ہورہا ہے تمہارا محل میں؟“

ایڈم کے چہرے پر زخمی مسکراہٹ بکھر گئی۔

”سُر... اگر میں کسی انسان سے اس حد تک متاثر ہونے لگوں کہ مجھے اس کی ہر بات اچھی لگے اور اس کا رعب ہر وقت میرے اوپر چھانے لگے... اور مجھے مسلسل اس کی توجہ حاصل کرنے کی خواہش ہونے لگے... تو آپ کے خیال میں، میں کس جذبے کا شکار ہوں گا؟“

”low self esteem کا!“

وہ جو ”محبت“ کی طرح کے کسی جواب کی توقع کر رہا تھا، ایک دم بھونچکا رہ گیا۔

”جی؟“

”میری کلاس میں ایک لڑکی پڑھتی تھی۔ یہ تب کی بات ہے جب میں اسکول میں تھا۔ وہ اپنے آپ کو بے حد محبت کرنے والا سمجھتی تھی۔ کوئی نیا شیجر ہو یا نیا کلاس فیلو، لڑکی ہو یا لڑکا، وہ اس سے فوراً دوستی کی خواہش کرنے لگ جاتی اور پھر اس نئے شخص کی توجہ پانے اور اسے خوش کرنے کے لیے ہر حد تک چلی جاتی تھی۔ آخر میں لوگ اس سے بے زار آ کے اسے چھوڑ جاتے تھے اور وہ کراہتی راتی تھی کہ لوگوں نے اس کے محبت کرنے والے دل کے ساتھ کیا برا سلوک کیا۔ مگر وہ لڑکی محبت سے مغلوب نہیں تھی۔ وہ صرف ’لو سیلف اسٹیم‘ کا شکار تھی۔“

”کیا مطلب سُر؟“

”تمہارا اور تالیہ کا ایک ہی مسئلہ ہے۔“ وہ افسوس سے سر جھٹکتے ہوئے آگے چلتا گیا اور گھوڑے کے قریب جا رکا۔ ”تم دونوں Low self esteem کا شکار ہو۔“ گھوڑے کی لگام کھینچ کے اس کا منہ گھاس سے نکالا اور اسے زبردستی آگے لے جانے لگا۔

”اور یہ self esteem ہوتی کیا ہے؟ ہر کوئی اس کا ذکر بہت کرتا ہے... آج تک میں اس کا اصل معنی نہیں جان سکا۔“ ایڈم خفا خفا سا لگتا تھا۔

”سیلف اسٹیم... اپنی نظر میں اپنی عزت کو کہتے ہیں۔ خود کو کچھ سمجھنا۔ اپنی عزت گرنا۔ اپنی قدر رکھنا۔ اپنے آپ کو پہچانا۔ ذاتی وقار۔ جن لوگوں میں یہ زیادہ ہوتی ہے ان کو معلوم ہوتا ہے کہ وہ اچھے اور بے نہیں ہیں۔ ان کو ”اچھا“ کہنے کے لیے کسی دوسرے انسان یا چیز کو خود سے جوڑ لینے کی ضرورت نہیں۔ وہ اپنے آپ میں کافی ہیں۔“

گھوڑے کو وہ کھینچ کے زبردستی درختوں کی طرف لے جانے لگا۔ گھوڑا مزاحمت کرتے ہوئے گردن ادھر ادھر مار رہا تھا۔

”اور مجھ میں اس کی کمی ہے؟“

”بالکل ہے۔ اور تالیہ میں بھی ہے۔ اور جو لوگ اپنی نظروں میں معزز نہیں ہوتے، وہ دراصل خود سے مطمئن نہیں ہوتے۔ انہیں لگتا ہے کہ لوگ ان کے اصل، کو قبول نہیں کریں گے۔ ایسے میں یا وہ تالیہ کی طرح بن جاتے ہیں... وہ مختلف روپ دھار کے لوگوں سے وہ بن کے ملتے ہیں جو وہ ہوتے نہیں ہیں۔ بات بات پہ جھوٹ بولنا۔ کہانیاں گھڑنا۔ جانتے ہو وہ ایسا کیوں کرتی ہے؟ کیونکہ اس کو اپنے اصل سیلف اسٹیم سے اعتماد نہیں ہے۔ اس لئے وہ اپنے آپ کو دبانا بولتی ہے جیسا کہ لوگوں کے نزدیک معزز ہوتا ہے۔ اس کے خیال میں۔ ورنہ لوگوں کے



نزدیک کوئی پیمانہ حتمی نہیں ہوتا۔ انسان کو اپنے اصل انداز میں رہنا چاہیے۔ دنیا خود بخود آپ کے مطابق ڈھل جائے گی۔ اور دوسری قسم کے لوگ تمہارے جیسے ہوتے ہیں۔“ گھوڑے کو درخت کے قریب لے جا کر اس نے اس کا رخ جبراً پتوں کی طرف موڑا۔ پہلے تو گھوڑے نے مزاحمت کی پھر پتوں کو سونگھا تو ڈھیلا پڑا اور ذرا سا پتہ دانتوں میں توڑا۔

”تمہارے اندر چونکہ اپنی عزت نہیں تو ایک خلاء عین گیا ہے۔ تم اس خلا کو پُر کرنے کے لئے تالیہ کی طرح اپنے اوپر تلخ نہیں چڑھاتے۔ تم بس خود کو دھوا دھوا تسلیم کر لیتے ہو۔ نامکمل، مسخ شدہ۔ اور اس ادھورے پن کو دوسرے انسانوں سے بھرنے کی کوشش کرتے ہو۔ میری کا اس فیلو کی طرح تم بہت جلد لوگوں سے متاثر ہو جاتے ہو۔ تم نے صوفیہ رطمن کو ووٹ دیا تھا۔ مجھے نہیں۔ جانتے ہو کیوں؟ کیونکہ میرے پاس ایک چیز تھی۔ سچائی اور ایمانداری۔ تمہیں اس خوبی نے کبھی اثر یکٹ نہیں کیا، کیونکہ وہ تمہارے پاس بھی ہے۔ تم سچے انسان ہو۔ مگر صوفیہ کے پاس سحر انگیز شخصیت اور مجمع کو اپنی تقریر سے مسحور کر دینے کا فن تھا۔ وہ تمہارے پاس نہیں تھا۔ وہ ایک اور کانفیڈنٹ خاتون ہے اور تم میں اعتماد کی شدید کمی ہے۔ اس لئے تم اس سے متاثر ہو گئے۔“

”یعنی میں ان لوگوں سے متاثر ہوتا ہوں جن کے پاس وہ ہوتا ہے جو مجھے پسند ہے مگر وہ میرے اپنے پاس نہیں ہے؟“ اسے یہ سب کہتے ہوئے برا لگ رہا تھا۔ اپنی ذرات کا کسی دوسرے سے بے رحمی سے تجربہ کرنا کسی کو اچھا نہیں لگتا۔

”بالکل۔ تم اب بھی اگر مسلسل کسی سے متاثر ہو رہے ہو تو تم اپنی کسی دوسرے میں تلاش کر رہے ہو۔ تمہارے جیسے لوگوں کو لگتا ہے کہ دوسرے ان کو ان کے اصل حال میں قبول نہیں کریں گے اس لئے وہ خود کو کسی متاثر کن انسان یا چیزوں کے ساتھ جوڑنے کی کوشش کرتے ہیں۔ ان کو اپنے اصل سیلف سے زیادہ بڑا بولنے کا ایک ہی طریقہ نظر آتا ہے کہ وہ کسی طرح خود کو کسی بڑے انسان کے ساتھ نہتی کر لیں۔ تم صرف ایک بت تراش رہے ہو اور پروانے کی طرح اس کے گرد چکر کاٹ کے اپنی وقعت دنیا کی نظر میں بڑھانے کی کوشش کر رہے ہو۔“

”تو اس بت کو کیسے توڑا جاتا ہے؟ کیسے میں انسانوں سے متاثر ہونے سے بچ سکتا ہوں؟“ وہ سخت اداس نظر آنے لگا تھا۔

”اپنے آپ کو پہنچاؤ۔ اپنے اندر کی خوبیوں کو نکھارو۔ کسی سے کوئی مانع نہ رکھو۔ دوسرے لوگوں کی رائے سے بے نیاز ہو کے اپنا کام کرو۔ تمہاری عزت بڑھے گی۔ اور تم لوگوں سے خواہ مخواہ متاثر نہیں ہو گے، کیونکہ تم یہ جان جاؤ گے کہ تم بھی کسی سے کم نہیں ہو۔“

گھوڑا اب سکون سے درخت کی ٹہنیوں سے چر رہا تھا اور فاتح اس کے سر پہ کھڑا تھا سا اس کو دیکھ رہا تھا۔ ایڈم اس سا پیچھے کھڑا تھا۔

”تو میں صرف بت تراشتا ہوں اور ان کی پرستش کرتا ہوں پھر جب وہ لوگ مجھے چھوڑ جاتے ہیں تو میرا شمشے کا بت ٹوٹ جاتا ہے۔ اسکول میں مجھے ہر دوسرے لٹچر سے محبت تھی۔ سیاستدانوں میں مجھے صوفیہ رطمن اچھی لگتی تھی۔ رشتے داروں میں مجھے وہی خاندان کے بڑے پسند تھے جو سب سے زیادہ پر اعتماد اور بے نیاز تھے۔ اگر یہ سب میری خود اعتمادی کی کمی کی وجہ سے تھا تو محبت... محبت کیا ہوتی ہے سر

”؟“

قدیم ملا کہ کے اس سبزہ زار میں اس روشن صبح ایڈم نے ایک عام سا سوال پوچھا تھا۔

وان فاتح نے گردن موڑ کے اسے دیکھا اور مسکرایا۔ ”محبت صرف فیروی ٹیلو میں ہوتی ہے، ایڈم۔ اس کو اصل زندگی میں نہیں ڈھونڈتے۔“ پھر اس نے گھوڑے کی گردن کو تھپکا تو وہ گھاس سے منہ ہٹا کے گردن ادھر ادھر گھمانے لگا۔ فاتح نے اس کی لگام تھام لی اور سامنے کوچل دیا۔ کہنیوں تک آستینیں موڑے ایک ہاتھ سے لگام تھامے دوسرے سے ماتھے پہ چھبھانائے، وہ ابھرتے سورج کو دیکھتا اب آگے بڑھ رہا تھا۔ سبزہ زار کے اس پارندی تھی جہاں سے اس نے گھوڑے کو پانی پانا تھا۔

ایڈم خاموشی سے اسے جاتے دیکھتا رہا۔ اس کی آنکھوں میں ہیجان ہی ہیجان تھا۔

☆☆=====☆☆

سلطنت محل میں اپنی خواب گاہ سے ملحقہ کمرے میں سلطان چھلیں صوفے پہ لیک لگائے بیٹھا تھا۔ انگوروں سے بھرا طشت سامنے رکھا تھا اور وہ کھڑکی سے باہر نظریں جمائے وقفے وقفے سے انگور منہ میں ڈالتا تھا۔ سنہری اور سبز زرتار پوشاک پہنے سر پہ ریشمی پگڑی نمائو پی جمائے جس کے اوپر قیمتی ہیرے اور زمرہ جڑے تھے وہ گہری سوچ میں گم لگتا تھا جب دروازے دستک کے بعد کھلا۔

مرسل نے چوٹک کے پوکھٹ کو دیکھا۔ مراد راجا اندر داخل ہو رہا تھا۔

”صبح بخیر آقا۔“ مراد آگے آیا اور ہاتھ باندھے جھک کے سلام کیا۔

مرسل نے دوا لگیوں سے قریب آنے کا اشارہ کیا تو وہ قدم قدم چلتا اس کے عین سامنے آکھڑا ہوا۔

”آقا کی طبیعت ٹھیک ہے؟ اور بار میں آپ کا انتظار کیا جا رہے۔ میں نے سوچا خود حاضر ہو کے خیریت معلوم کر لوں۔“ انداز میں تشویش تھی مگر آنکھیں چھوٹی کر کے وہ غور سے مرسل شاہ کا چہرہ دیکھ رہا تھا۔

”ہاں ہاں۔ میں کچھ سوچ رہا تھا۔“ اس نے دوا لگیوں سے چھیننی مسلی پھر مراد کو بیٹھنے کا اشارہ کیا۔ مراحتاً نظروں سے اسے دیکھتا سامنے بیٹھا۔

”کیسے آقا۔ غلام کس طرح آپ کی چوٹک دیکھ رہا ہے؟“

”تم ہمارے بند اہل (وزیر اعظم) ہو، مراد۔ اور ملا کہ سلطنت کا بند اہل اسلاطین کی شادیوں اور ان کے بچوں کی پیدائش کے انتظامات کا نگہبان ہوتا ہے۔“

”میں اپنے فرض سے بخوبی واقف ہوں آقا۔ آپ کی اور ملکہ یاں سونو کی شادی میری نگرانی میں ہوئی تھی اور میں نے کسی قسم کی کسر نہیں چھوڑی تھی۔“

”میں تم سے بہت خوش ہوں اور اب...“ مرسل نے تھوڑی کھباتے ہوئے شانے جھٹکے۔ ”اب میں شہزادی تاشہ کو اپنے نکاح میں لینا چاہتا ہوں لیکن ملکہ اس بات پہ بہت جزم و فزع کریں گی۔ اس لئے میں چاہتا ہوں کہ تم بذات خود اس تقریب کا انتظام کرو اور ملکہ کے کسی بھی ممکنہ رد عمل سے نمٹنے کی حکمت عملی تیار کرو۔ یہ کام جلد از جلد ہو جانا چاہیے۔“ وہ عام سے انداز میں کہہ رہا تھا۔ اگر فکرتھی تو صرف ملکہ کے

ردعمل کی۔

مراد بالکل سپاٹ چہرے کے ساتھ اسے دیکھے گیا۔

”آقا“ آپ شہزادی کو صرف خاتون کا درجہ دینا چاہتے ہیں یا ان سے نکاح بھی کرنا چاہتے ہیں۔“

”میں پہلے صرف شہزادی کو خاتون بنانا چاہتا تھا لیکن اب میرا ارادہ بدل چکا ہے۔ میں ان کو ملکہ کا مقام دینا چاہتا ہوں۔ تم تیاری کر لو۔“

سادہ سے انداز میں حکم جاری کیا اور پوشاک جھٹکتا اٹھ کھڑا ہوا۔ سپاٹ چہرہ لئے مراد بھی فوراً سے کھڑا ہوا۔

”جو حکم آقا۔“

مرسل نے محض سر کو خم دیا اور آگے بڑھ گیا۔ مراد بے تاثر چہرے کے ساتھ پیچھے کولپکا۔

باہر دروازے سے کان لگائے کھڑی کینز فوراً اوٹ میں ہوئی۔ دربان خاموشی سے اس کو دیکھتے رہے مگر کوئی روک ٹوک نہ کی۔ مرسل شاہ

اور راجہ مراد آگے بڑھ گئے، تو کینز اوٹ سے نکلی اور دوسری راہداری میں بھاگی۔ اس کا رخ ملکہ یا ن سوئو کے حرم کی طرف تھا۔

دربار میں تقریباً تمام افراد اب بیٹھ چکے تھے اور مسلسل سلطان کا انتظار کیا جا رہا تھا۔ دربار کے بند دروازوں کے باہر یہ آمدہ بنا تھا جس

سے چوڑی طویل میزھیاں نیچے عمل کے صحن میں اترتی تھیں۔ میزھیوں کے دہانے پہ کینزوں اور خادموں کی معیت میں تالیہ کھڑی تھی۔

سر پہ تاج سجائے، پیروں تک آتا سرخ کا کدرا لباس پہنے وہ مسکرا کے نیچے دیکھ رہی تھی جہاں سے واگنگ لی اوپر چڑھتا آتا دکھائی دے رہا

تھا۔ پیچھے دو غلام بھی تھے۔ ایک تو خوشگوار انداز میں نظریں اطراف میں گھما رہا تھا اور دوسرا... دوسرا غلام پوسکون چہرے اور پر اعتماد چال

کے ساتھ واگنگ لی کے پیچھے چل رہا تھا۔ ہاتھ بندھے تھے مگر گردن اور ناکا بین دونوں اٹھی ہوئی تھیں۔

تالیہ اس کو نظر انداز کیے واگنگ لی پہ نظریں جمائے کھڑی مسکراتی رہی۔ وہ اوپر آیا اور ہاتھ جوڑ کے سلام کیا۔ ”صبح بخیر، شہزادی!“

”اچھا لگا آپ سے ملاقات کر کے سن باؤ۔ میرا بہت سچا چاہ رہا تھا آپ سے ملنے کا۔“

واگنگ لی کا پھولے گالوں والا چہرہ کھل اٹھا۔ ادب سے دوبارہ جھک کے سیدھا ہوا۔ ”آپ کا جب سچا ہے آپ بلو الیا کریں مجھے“

شہزادی۔ غلام کو شہزادی کی خدمت کر کے خوشی ہوگی...“

”بلو الیا کیوں سن باؤ؟ مجھے تو آپ سے ملنے سے زیادہ آپ کا گھر دیکھنے کا اشتیاق ہے۔ بہت قصبے سن رکھے ہیں اس سرخ لکڑی

والے گھر کے۔“

وہ واگنگ لی کو دیکھ کے سادگی سے کہہ رہی تھی اور پیچھے کھڑے وان فاتح کی نظریں اس پہ جمی تھیں۔ وہ زبرد لب مسکرایا تھا۔

”میرے غریب خانے کے قصبے کہاں سن لئے آپ نے؟“ وہ حیران بھی ہوا اور خوش بھی۔

”آپ سے پہلے جو اس گھر کا مالک تھا وہ اس کی تعریف میں رطب السان رہتا تھا۔“ ایک نظر فاتح پہ ڈالی۔

”ہاں وہ میرا ایک جرنیل تھا چند سال پہلے اسی نے یہ گھر بنوا کے دیا تھا مجھے مگر وہ اس میں زیادہ عرصہ رہا نہیں۔“



”مگر یہ گھر اس کو بہت عزیز تھا، سن باؤ۔ اس کو اس میں ایک بھی خامی نظر نہیں آتی تھی۔ یا شاید وہ مغرور تھا کافی۔ جو پسند آ گیا اس کی خامیاں نہیں دیکھتی تھیں، اور جو پسند نہیں آیا اس کی خوبیاں بھول جاتا تھا۔“ وہ اب بھی وانگ لی کو ہی دیکھ رہی تھی۔  
فاتح نے بے اختیار رابرہ واٹھائے۔ (سیر نیسلی) مگر وہ اس طرف متوجہ نہ تھی۔

”وہ احمق تھا۔“ وانگ لی بے اختیار ہنس دیا۔ پھر جھک کے سلام کیا اور اجازت لے کر دربار کی طرف چلا گیا۔

تالیہ مڑی تو دیکھا، عقب سے ملکہ یاں سو فو چلی آ رہی ہے۔ اس کے پیچھے کنیزوں اور خادموں کا غول بھی تھا۔ ملکہ اس کے قریب رکی تو تالیہ نے جھک کے سلام کیا۔ ”ملکہ!“

”میں نے اس مسئلے کا ایک حل ڈھونڈ لیا ہے۔“ اس کا چہرہ خوشی سے تہمتار ہا تھا۔

”کون سا مسئلہ، ملکہ؟“ پھر اسے یاد آیا۔ ”قومی خزانہ مسلسل کم ہونے والا مسئلہ؟“ اسے آخری ملاقات میں زیر بحث آیا مسئلہ یاد آیا۔ ”اس مسئلے کا حل تو واقعی ضروری ہے، ملکہ۔ اخراجات بڑھتے ہی جا رہے ہیں اور (آواز دھیمی کی) ابوالخیر اور مراد لہجہ کی مسلسل محصول (ٹیکس) کے پیسوں سے چوری کے باعث خزانہ کم ہوتا جا رہا ہے۔“

”مگر اس کا حل ڈھونڈ لیا ہے میں نے۔“ مسکرا کے کہتی ملکہ آگے بڑھ گئی۔ تالیہ نے بس مسکرا کے سر کو خم دیا البتہ سوچتی نظروں سے گردن موڑے ملکہ کو دیکھنے لگی۔ (کیسا حل؟)

دوہتا ایک کنیز دور سے بھاگتی آتی دکھائی دی۔ دربار کے دروازے پہ ابھی ملکہ پہنچی ہی تھی کہ کنیز نے اسے روکا اور کان میں کچھ کہا۔ تالیہ یہاں سے ملکہ کا نیم رخ دیکھ سکتی تھی۔

کنیز کی سرگوشی سن کے یاں سو فو کے گال گلابی پڑنے اور اس نے مٹھائیاں بھینچ لیں۔ آنکھیں زور سے نمچیں۔

چند لمبے ضبط کی اس کیفیت میں کھڑی رہی پھر آنکھیں کھولیں اور برداشت سے مسکرائی، ایک گہری نظر پلٹ کے تالیہ پہ ڈالی اور آگے بڑھ گئی۔

MAGAZINE

کچھ عجیب تھا اس کے انداز میں۔

”آخر ہمارا قومی خزانہ جا کہاں رہا ہے ابوالخیر؟“

دربار سجا تھا، اور تمام درباری اور وزراء اپنی کرسیوں پہ خاموش بیٹھے تھے۔ تخت پہ سلطان مرسل بر اجماع تھا، سامنے بچلوں کی نوکری رکھی تھی جس سے وہ ربوٹاں پھل اٹھا کے اسے دانٹوں سے کاٹتا، منہ میں چبانا وہ نکل کے پوچھ رہا تھا۔

اس کے ساتھ سچی سنوری، خاموش سی ملکہ بیٹھی تھی۔ نظریں نیچے درباریوں کی قطار میں ایک کرسی پہ بیٹھی تالیہ پہ جمی تھیں۔

تالیہ اس طرف متوجہ نہ تھی۔ کبھی وہ سلطان کو دیکھتی جو ناخوش لگ رہا تھا اور کبھی نظریں پھیر کے... ستونوں کے پیچھے قطار میں کھڑے غلاموں میں سے اس ایک غلام کو دیکھتی جو خاموشی سے دربار کی کارروائی دیکھ رہا تھا۔ چونکہ وہ وانگ لی کا خاص غلام تھا اس لیے اسے اپنے

مالک کے پیچھے کھڑے رہنے کی اجازت تھی۔

دونوں کی نظریں ملیں تو تالیہ نے نظریں پھیر لیں۔

”آقا...“ ابو الخیر اپنی جگہ سے اٹھا اور ادب سے کہنے لگا۔ ”بچھلے سلطان کے وزیر خاصہ بدعنوان تھے۔ خزانے میں سے محصول کے پیسے چرائیتے تھے۔ مگر ہم نے ہر طرح کی چوری چکاری کی روک تھام کر لی ہے۔ فی الحال قومی خزانے سے پورے ملک میں ترقیاتی کام ہو رہے ہیں۔ پل بنائے جا رہے ہیں، مسافروں کے ٹھہرنے کو سرائے تعمیر کی جا رہی ہیں اور فوج کو جدید اسلحے سے لیس کیا جا رہا ہے۔ اخراجات بڑھ گئے ہیں۔“

”حل... مجھے حل بتاؤ۔ اس کا کیا حل ہے؟“ مرسل بے زار ہوا۔

”آقا بچھلے سلطان کے وزراء جو دولت لوٹ کے چلے گئے تھے وہ تو واپس نہیں لائی جاسکتی، مگر ہم یہ کر سکتے ہیں کہ تاجروں اور دکانداروں پہ جو محصول لگایا جاتا ہے اس کو دوگنا کر دیا جائے۔ چند دن میں دوگنا محصول ملنے سے خزانہ دوگنا ہو جائے گا۔“

تالیہ نے ناپسندیدگی سے اسے دیکھا اور کھٹکتا رہی۔ سلطان سمیت بہت سی گردنیں اس کی طرف گھومیں۔

”کیسے شہزادی تاشہ آپ کے پاس کوئی بہتر نکتہ ہے؟“ سلطان نے دلچسپی سے سوال کیا۔ وہ کھڑی ہوئی اور ادب سے کہنے لگی۔

”میں جانتی ہوں آقا کہ ہماری سلطنت میں جنگ کائی بڑھ گئی ہے اور آپ کے شاہی خزانے میں موجود دولت کم ہو رہی ہے...“

(عرصہ پہلے وہ کابل میں حالم کے بیٹے کے لاؤنج میں صوفے پہ بیٹھی تھی۔ ہاتھوں میں ویلے کا پیالہ تھا اور چیچ بھر بھر کے منہ میں رکھتی وہ ٹی وی اسکرین کو دیکھ رہی تھی جہاں دو خوبصورت صوفے آئینے سامنے رکھے تھے اور ایک پینٹنگ بیٹھا سوال پوچھ رہا تھا۔ ”آپ کے خیال

میں ملاییشیا میں بڑھتی مہنگائی اور قومی خزانے میں خسارے کا کیا حل ہے؟“

سامنے صوفے پہ بیٹھا سوٹ میں ملبوس سیاستدان ہلکا سا سکرایا اور نرمی سے کہنے لگا۔

”پہلے یہ سوچو کہ قومی خزانے میں خسارہ ہے ہی کیوں ہو؟“

وہ بار میں کھڑی تالیہ کہہ رہی تھی۔ ”مگر ہمیں شاہی خزانے میں دولت کی کمی کی وجہ ڈھونڈنی ہوگی، آقا۔“

(”موبد... ملاییشیا کے خزانے کی کمی کی وجہ یہ ہے کہ سیاستدانوں نے کرپشن کر کے ملک کا پیسہ سٹی لائڈ رنگ کے ذریعے باہر بھیج دیا ہے اور

وہ باہر کے بینکوں میں پڑا ہے۔“)

”آقا اس دولت کی کمی کی وجہ یہ ہے کہ ملاکہ سلطنت کو چلانے والوں میں سے کچھ لوگوں نے خزانے میں سے مال لوٹ لوٹ کے

کہیں دور چھپا رکھا ہے اس لیے ملاکہ میں مہنگائی بڑھ گئی ہے۔“ وہ مضبوط لہجے میں کہہ رہی تھی اور سب سے سن رہے تھے۔ مراد کے چہرے

پہ ناپسندیدگی پھیلی تھی۔

(موبد... ملاییشیا کے اربوں ڈالرز باہر کے بینکوں میں پڑے ہیں جو ہمیں واپس لانے ہوں گے... سوٹ میں ملبوس سیاستدان ہنسنے کو بتا

(رہا تھا....)

”آقا پہلے تو ہمیں یہ سارا لوٹا گیا خزانہ واپس لانا ہوگا۔ راجہ مراد کو تحقیق کرنی چاہیے کہ کچھیلی حکومتوں کے وزراء نے لوٹ کے مال کہاں چھپایا ہوگا۔ مگر یہ تو بعد کی بات ہے... فوری اور موثر حل اس کا یہ ہے کہ...“

(”اور جب تک باہر کے بینکوں سے ہمارا پیسہ واپس نہیں آتا...“ سیاستدان نے رک کے کافی کاگ اٹھایا اور کھونٹ بھرا۔ ”ہمیں ایک سادہ کام کرنا ہوگا۔ ہمیں امیر لوگوں سے فلکس لینا ہوگا اور ہمیں ہر اس امیر کو پکڑنا ہوگا جو فلکس نہیں دیتا۔“)

”فوری حل یہ ہے آقا کہ ہمیں ملاکہ سلطنت کے امراء اور رؤساء سے محصول وصول کرنا ہوگا۔ ایک غریب دو سئے محصول دیتا ہے... مگر امیر کی چونکہ دولت زیادہ ہے تو محصول بھی سینکڑوں سکوں کے برابر ہوگا۔ جب سلطنت کے سارے امیر محصول دیں گے تو خزانہ خود بخود بھر جائے گا۔ غریب سے دو کی جگہ چار سئے محصول وصول کرنے کے، کیوں نہ ہم امیر سے دس سئے محصول وصول کریں؟“

(”مگر موہد ملایشا میں ہوتا یہ ہے کہ حکمران رشوت لے کر امیروں کو فلکس پہ چھوٹ دے دیتے ہیں۔ چند ہزار کی رشوت دے کر امیر لاکھوں کا فلکس معاف کر دیتے ہیں۔ یوں خزانے میں کمی ہو جاتی ہے۔ خزانہ صرف ایک چیز سے بھرتا ہے اور وہ ہے فلکس!“)

”مگر آقا مسئلہ یہ ہے کہ ابوالخیر کو اس امر کو لازمی بنانا ہوگا کہ ان کے امراء اور رؤساء دوست جو محصول ادا نہیں کرتے، وہ محصول ادا کرنا شروع کر دیں۔ اگر آقا اپنی فوج کے چند دستے امیروں کے گھروں کی طرف روانہ کر دیں اور وہ تلواریں میان سے کھینچ نکالیں تو یقین کیجئے شام تک قومی خزانہ دس گنا بڑھ جائے گا۔ یہ میری ایک تجویز ہے آقا۔ اگر ابوالخیر مناسب سمجھیں تو اسے لاگو کریں۔“ اور پھر وہ بیٹھ گئی۔ ایک نظر دور کھڑے فاتح پہ ڈالی۔ وہ ہلکا سا مسکرایا تھا۔ تالیڈنیل مسکرائی، نیل نظر میں موڑیں کیونکہ سب اسی کو دیکھ رہے تھے۔

مراد سپاٹ سا بھجارا ہالبت ابوالخیر کے چہرے پہ شدت یہ کڑھن در آئی تھی۔

سلطان مرسل نے تھوڑی کھجائے ہوئے سوچا۔ ”ویسے یہ تجویز کافی مناسب ہے۔“

”مگر یہ ممکن نہیں ہے آقا۔“ ابوالخیر اتنی ہی سے بولتے ہوئے جگہ سے اٹھا۔ ”امراء اور رؤساء کی ہمیں ضرورت ہے اس حکومت کو چلانے کے لئے۔ ان سے زبردستی محصول وصول کریں گے تو وہ ناراض ہوں گے۔ اگر سابق سلطان کے مقررہ ریٹوں نے بغاوت کر دی تو یہ رؤساء ہمارا ساتھ نہیں دیں گے۔ خزانہ بڑھانے کا ایک ہی حل ہے کہ عوام پہ محصول بڑھا دیا جائے۔ آخر یہ محصول انہی عوام کے اوپر خرچ کیا جانا ہے۔“

تالیہ کے ماتھے پہ پل پڑ گئے، مگر خاموش رہی۔

(وہ ابھی تک لاؤنج میں بیٹھی دلیہ کھا رہی تھی اور اسکرین پہ نظر آتا سیاستدان ہنکر کو بتا رہا تھا۔

”مگر ہوتا یہ ہے موہد کہ حکومت امیروں سے فلکس نہیں لیتی۔ امیر لوگ ان وزیروں کے دوست ہوتے ہیں اس لئے بچ جاتے ہیں۔ حکومت قومی خزانے کو بڑھانے کے لئے عوام پہ دگئے فلکس لگا دیتی ہے۔ موبائل فون کے کارڈ پہ کتنا فلکس لگ جاتا ہے، آپ سب



جانتے ہیں۔ مگر قیمتی گاڑیوں پہ فلکس کیوں نہیں بڑھایا جاتا؟ آپ سمجھ سکتے ہیں!“

”آقا... میرے پاس ایک بہتر حل ہے۔“ ملکہ نے مسکرا کے بات کا آغاز کیا تو سب نے چونک کے اسے دیکھا۔

”کیسیاں سو فو۔“ مرسل شاہ فوراً متوجہ ہوا۔ ساتھ بیٹھی ملکہ اب گردن موڑے اس کو دیکھتے نرمی سے کہنے لگی۔

”آقا ہمیں فی الحال ہزاروں من سونا چاہیے تاکہ اخراجات پورے کیے جاسکیں۔ اس سارے مسئلے کا فوری حل صرف عوام کے محصول سے نہیں نکلے گا۔ اس کا اصل حل واگم لی لائے ہیں۔“ ملکہ نے کرسیوں کی قطار میں بیٹھے واگم لی کو اشارہ کیا۔ وہ کھڑا ہوا اور سامنے آیا۔ پھر ہاتھ باندھ کے جھکا اور روایتی کلمات کہے۔

تالیہ اچنبھے سے اسے دیکھتی آگے ہوئی۔ پیشانی کے بل گہرے ہو گئے تھے۔

”آقا، آپ کا ملک اس وقت غربت کا شکار ہو رہا ہے اور اس کا ایک ہی حل ہے۔ وہ یہ کہ شاہ چین سے مدد لی جائے۔“

تالیہ مراد کا سانس ختم گیا۔

(مگر... موبد...“ سیاستدان گہری سانس لے کر فرسوس سے کہنے لگا۔ ”ہمدی کرپٹ حکومتیں ایسے حالات میں جانتے ہو کیا کرتی ہیں؟

وہ امیر ملکوں سے مدد لے لیتی ہیں۔“)

”آقا... شاہ چین ملاکہ کے حالات سے واقف ہیں اور انہوں نے آپ کے لئے ایک پیغام بھیجا ہے۔“ تقدیم ملاکہ کے دربار میں

کھڑا واگم لی کی کہہ رہا تھا۔ مرسل نے برا آگے کو ہوا۔ پھل واپس رکھ دیا۔ وہ بنجیدہ اور متوجہ تھا۔

سب واگم لی کو دیکھ رہے تھے۔

(”امیر ملک اور ورلڈ بینک غریب ملکوں میں ایک Economic hitman بھیجتے ہیں۔ جانتے ہو وہ کیا ہوتا ہے؟“ سیاستدان

نے رک کے سوال کیا تو سنکر نے ٹھنڈی سانس بھری۔

”جی سر میں نے Confessions of an Economic hitman پڑھ رکھی ہے مگر آپ ہمدے ناظرین کے لئے

وضاحت کریں۔“ ہنسنکر متانت سے بولا تو دلیہ کھاتی تالیہ آگے کو ہوئی اور غور سے سننے لگی۔

”یہ ایک پیغام رساں ہوتا ہے جو غریب ملک میں حکومت کو کہتا ہے کہ وہ ان کے امیر ملک سے قرضہ لے لیں۔“

فریبی مائل چینی کہہ رہا تھا۔ ”اگلے ایک ماہ میں شاہ چین اتنا سونا بھجوادیں گے جو آپ کے ملک کا نظام سال بھر تک چلانے کے لئے کافی

ہوگا۔ اور یہ رقم آپ کو قسطوں کی صورت اگلے دس سال تک ادا کرنی ہوگی۔ ادائیگی کا کوئی بوجھ نہیں ہوگا آپ پہ۔ آپ عوام پہ ذرا سا محصول

بڑھادیں اور محصول کا وہ بڑھا ہوا حصہ ہر سال اکٹھا کر کے قرض اتارنے کے لئے استعمال کریں۔ چونکہ شاہ چین مسلمان نہیں ہیں تو یہ قرض

سو پے دیا جائے گا۔“

”دس سال... واہ یہ تو کافی لمبی مدت ہے۔“ سلطان کا چہرہ کھل اٹھا۔ ”اس میں تو با آسانی قرض اتار جا سکتا ہے۔“

(یہ اکتانک ہٹ مین اس غریب ملک کو بھاری سود پر قرضہ دلا دیتا ہے۔ کرپٹ حکمرانوں نے کون سا اپنی جیب سے قرضہ واپس کرنا ہوتا ہے وہ اس کا ٹریکٹ کو فوراً قبول کر لیتے ہیں۔)

”تم کیا کہتے ہو ابو الخیر؟“ مرسل نے پر جوش انداز میں اسے مخاطب کیا۔

”آقا میرے نزدیک یہ....“ ابو الخیر نے توقف کیا۔ ملکہ کی بے چین نظریں اس پہ جمی تھیں۔ ”... یہ ایک بہترین حل ہے۔“ وہ ہلکا سا

مسکرایا تو یان سو فونے مسکرا کے گہری سانس خارج کی۔ ”ہمارے تمام مسئلے حل ہو جائیں گے اور بہتر ترقی کر سکیں گے۔“

”مگر آقا....“ تا یہ مضطرب سی کھڑی ہوئی۔ ”ہم اتنا بھاری قرضہ کیسے اتاریں گے؟ ہماری نسلیں مقررہ ہو جائیں گی۔“

”شہزادی تاشہ! مراد اپنی جگہ سے اٹھا اور سنگین سرد آواز میں اسے مخاطب کیا۔ ”قرضہ اتارنا مردوں کا کام ہے اور ملاکہ کے مرد یہ کام سر

انجام دے دیں گے۔“

”رہو ٹھیک کہہ رہا ہے شہزادی۔“ مرسل خوشگوار انداز میں کہتا ہلکا ہلکا سا لگد ہا تھا۔ ”ویسے بھی دس سال ایک طوی ی ی ل (طویل کولمبا

کر کے) عرصہ ہے۔ تب کی تب دیکھی جائے گی۔ فی الحال ہمیں اس قرضہ کو خوش دلی سے قبول کرنا چاہیے۔“ پھر چہرہ سامنے کھڑے سن باؤ

کی طرف موڑا۔ ”شاہ چین کو ہمارا شکر یہ ادا کیجئے۔ ہمیں یہ معاہدہ منظور ہے۔“

(”مگر یہ کاٹریکٹ یہیں ختم نہیں ہو جاتا۔“ سیاستدان اترو پودتے رکا اور جھک کے کافی گلگ اٹھایا۔ ایک گھنٹ بھر کے اسے نیچے کیا

اور ہٹ کر کی طرف دیکھ کے بولا۔ ”ورلڈ بینک یا امیر ملک یہ قرضہ ایک خاص شرط پر دیتے ہیں۔“)

”آقا۔“ وانگ لی کھٹکھٹا ہوا۔ ”شاہ چین کی ایک شرط بھی ہے۔“

دو بار میں ایک دم سناٹا چھا گیا۔

”اور وہ کیا؟“ مرسل کا پھل اٹھاتا ہاتھ تھا۔ تا یہ نے سامنے کرسیوں کے پیچھے کھڑے فاتح کو دیکھا۔ وہ بھی اسے ہی دیکھ رہا تھا۔ دونوں

کی آنکھوں میں آنسوں تھا۔

(”امیر ممالک مثلاً امریکہ.....“ سیاستدان نے دوبارہ کافی کا گھنٹ بھر اور توقف سے بولا۔ ”اس شرط پر قرضہ دیتے ہیں کہ یہ قرضہ وہ

غریب ملک کی حکومت کو نہیں دیں گے بلکہ یہ رقم وہ اس ملک میں موجود اپنے ہی اداروں کو دیں گے۔ اور اس ادارے کا سربراہ وہی اکتانک

ہٹ مین ہوتا ہے جو اس قرضہ کی پیشکش کو لے کر آیا تھا۔“

”یعنی سر... ناظرین کی آسانی کے لیے... یہ قرضہ امیر ملک اپنے ہٹ مین کو ہی دیتا ہے جو اسے ملک کی ترقی کے لیے استعمال کرتا

ہے۔“)

”آقا..... شاہ چین کو آپ پہ اعتماد ہے مگر ماضی میں ایسے واقعات ہوئے ہیں کہ ان کو آپ کے عہدیداروں پہ اعتماد نہیں ہے۔ آپ کا

خزانہ پہلے ہی چوری ہوتا جا رہا ہے۔ بد عنوانی عروج پہ ہے۔ اس لئے...“ وانگ لی ادب سے کہہ رہا تھا۔ ”شاہ چین یہ رقم بلواسطہ آپ کے

خزانے میں بھجوانے کی بجائے.... مجھے اور میرے چینی عہدیداروں کو بھجوائیں گے۔ اور ہم اس رقم سے آپ کے ملک میں ترقیاتی کام کریں گے، تاکہ ہمیں معلوم ہوتا رہے کہ پیسہ درست جگہ پہ خرچ کیا جا رہا ہے یا نہیں۔“

”امیر ملک بہانہ تو یہ بتاتا ہے کہ وہ یہ رقم اپنے اداروں کو اس لئے دے گا تاکہ کرپشن وغیرہ کی عمرانی کی جاسکے مگر یہ حقیقت نہیں ہے۔ عوام کو یہ بات سمجھ لینی چاہیے کہ ایسے بھاری قرضے اگر وہ بلین ڈالر کے ہیں تو امریکہ واقعی دس بلین اپنے ہٹ من کو عطا کر دیتا ہے۔ مگر ہٹ من ان میں سے ایک بلین اس غریب ملک پہ خرچ کرتا ہے۔ تعلیم، صحت، انصاف کو نظر انداز کر کے سڑکیں اور پل بناتا ہے۔ پارک بناتا ہے۔ یعنی وہ ترقی کرواتا ہے جو نظر آئے۔“

”اور باقی نو بلین ’سر؟“ دیکھنے کے متانت سے پوچھا۔

”باقی نو بلین وہ ہٹ من خاموشی سے اپنے ملک کو واپس بھیج دیتا ہے۔ کانڈوں میں اس ملک پہ دس بلین قرضہ چڑھا رہتا ہے اور وہ ملک ہر سال قرضہ ادا کرتا رہتا ہے۔ سو کبھی ختم نہیں ہوتا اور نسلیں مقروض ہو جاتی ہیں۔ لیکن اصل میں وہ قرضہ کبھی اس ملک کو ملایا نہیں تھا۔“

سلطان مرسل نے قدرے اچھنبھے سے بند اہلار کو دیکھا۔ ”اس شرط کو میں کیا سمجھوں، مراد؟ کوئی مجھے بتائے کہ اس کا کیا مقصد ہے۔ کیا یہ ہمارے حق میں اچھی ہے؟“

تمام درباریوں کی نظریں مراد کی طرف اٹھ گئیں۔ وہ خاموشی سے اٹھا۔ اس کے منہ سے نکلنے والے الفاظ مرسل سے فیصلہ کروانے والے تھے۔ تاہم نے منت بھری نظروں سے اسے دیکھا اور نشی میں سر ہلایا۔ ”ملا کہ کی نسلوں کو مقروض مت کر ڈرنا!“

مراد اپنے نے ایک گہری نظر تمام افراد پہ ڈالی۔

”سوال یہ ہے سر!“ اسکرین پہ نظر آتے اسکرین نے نکلتے اٹھایا۔ ”غریب ملک کی حکومتوں میں کتنے ہی ذہین اور شاطر وزراء ہوتے ہیں۔ اگر بالفرض ملک کا سربراہ مان لیا کہ بے وقوف ہے اور ایسی شرطیں قبول کر لیتا ہے تو اس کی حکومت کے سمجھدار لوگ اس کو منع کیوں نہیں کرتے؟“

”وہ اس کو منع کر ہی نہیں سکتے، سوہد۔ کیونکہ وہ بھانپ لیتے ہیں کہ یہ غیر ملکی جو شرائط لے کر آیا ہے یہ دراصل ایک اکنامک ہٹ من ہے اور جب ہٹ من کی بات نہ مانی جائے اور حکومت اس کے خلاف اڑ جائے تو وہ ملک میں انتشار پھیلاتا ہے، بد امنی کراتا ہے اور حکومت گرا کے تباہ ہوا لاتا ہے۔ پھر نئے سربراہ سے وہ معاہدہ سائن کر دیتا ہے۔ کرپٹ وزیر کیسے سربراہ کو منع کریں؟ منع کرنے کی صورت میں ان کو امیر ملک سے اپنی حکومت ختم کروا دینے کا خوف ہوتا ہے۔ لیکن قرض حاصل کر لینے میں ان کا کیا جادو ہے؟“

”آقا....“ مراد نے بات کا آغاز کیا۔ سب دم سادھے اسے دیکھ رہے تھے۔

”واگ لے لی سے میرے ذاتی اختلافات ایک طرف... شاہ چین کی شرط انصاف پتی ہے۔ یہ شاہ چین کا پیسہ ہے ان کو معلوم ہونا چاہیے کہ وہ کہاں خرچ ہو رہا ہے۔ واگ لے لی ایمانداری میں ہے۔ پیسہ ان کے پاس آئے یا ہمارے پاس ایک ہی بات ہے۔ ہمیں اس شرط کو قبول



کر لینا چاہیے۔“

واگگ لی مسکرا دیا۔ یان سو فو کی گردن مزید اکر گئی۔ اور سلطان مرسل کے منے اعصاب ڈھیلے پڑ گئے۔ وہ ہکا بھکا سا ہو گیا۔  
 ”معاہدہ میرے پاس لاؤ۔ میں اس پہ شاہی مہر لگانے کے لئے تیار ہوں۔“ وہ خوش نظر آتا تھا۔ دربار میں مبارک سلامت کے نعرے گونجے۔ بادشاہ کی شان میں قصیدے پڑھے جانے لگے۔ سب خوش نظر آرہے تھے۔ سب کی کرسیاں محفوظ ہو گئی تھیں۔  
 اداس تھے تو صرف وہ دو لوگ جو اس دنیا کے باسی ہی نہیں تھے۔

جن کو معلوم تھا کہ ایسے قرضوں نے صدیوں بعد بھی قوموں کی تو میں غلام بنا رکھی تھیں۔

☆☆=====☆☆

سلطنت محل میں دربار سے مخالف عمارت میں ایک بڑا ہال نما کمرہ تھا جس میں فرشی نشست چھٹی تھی۔ گاؤ بچے لگے تھے اور سامنے دو فٹ اونچا چبوترہ بنا تھا جیسے قوالی کے لئے بنایا جاتا ہے۔  
 اس فرشی نشست پہ حاضرین کی طرف رخ کر کے ایڈم دوزانو بیٹھا تھا۔ سامنے چھوٹی میز پہ قرینے سے بچے صفحات رکھے تھے جن پہ وقفے وقفے سے وہ نظر ڈالتا اور پھر چہرہ اٹھا کے حاضرین کو دیکھ کے ادب سے پڑھتا جاتا۔  
 سامنے پہلی صف میں سلطان مرسل بندہ ہارا اور چند وزراء بیٹھے تھے۔ واگگ لی مرسل کے بائیں جانب تھا۔ کچھیلی صفوں میں درباری مرد بیٹھے تھے۔

”اور یہ اسی ماہ کی بات ہے جب واگگ لی کے چائے خانے ”جیا“ میں....

ہوئی ایک شام گرم بھٹوں کی بندر....

ایڈم مرسل شاہ کی آفرینوں اور شہزادی تاشہ کے قصیدوں کے بعد اب ”جیا“ کے اس قصبے پہ آیا تو آواز جوش سے بلند ہونے لگی۔

بندہ ہارا مراد ہدرے چونک کے بیٹھے لگا۔

”ایک آوی اٹھ کھڑا ہوا ریسوں اور قاضی کے خلاف...“

اور کرنے لگا غلاموں کی حمایت....

جن کو قید کرتے تھے ہا اثر لوگ اغوا کر کے....“

آخری صف میں دوزانو ہوئے چند خاص سپاہی اور اعلیٰ عہدیدار غلام بیٹھے تھے۔ وان فاتح ان میں سے ایک تھا۔ پلکیں سکڑ کے وہ

بے تاثر چہرے کے ساتھ ایڈم کو دیکھ رہا تھا۔

” اور بولا وہ بھری محفل میں آواز بلند کر کے...“

نہیں ڈرتا میں ریسوں کی دوستی کے چھمن جانے سے...“

مرسل شاہ نے قبوے کی پیالی نیچے رکھی اور دلچسپی سے سننے لگا۔ مراد اہلہ چونکا، واگلتا تھا۔ تاثرات سنجیدہ ہو گئے۔

”کیونکہ اللہ نے مطمئن کر رکھا ہے میرا نفس شاہوں کی دوستی سے...“

”کھو ماہوں میں اعلیٰ سوار یوں میں رہا ہوں میں اوپے ٹیپوں میں...“

ایڈم کی آواز جیسے جیسے نغمہ سازی کی طرح فضا میں بکھرتی گئی، حاضرین کا جوش و تجسس بڑھتا گیا۔ قصہ دلچسپ معلوم ہوتا تھا۔ بس سب کو یہ

سب کہنے والے جری مرد کا نام جاننے میں دلچسپی تھی۔

”پھر ہوں میں ملک ملک کہنے ہاتھوں سے کھودی ہیں میں نے قبریں...“

تو نہ ڈراؤ مجھے ان چیزوں سے جو مجھے خوفزدہ نہیں کرتیں...“

لڑتار ہوں گا بے کس غلاموں کی آزادی کے لئے آخر دم تک۔“

کیونکہ میں...“ ایڈم نے مسکراتے ہوئے حاضرین کو دیکھتے نظریں کاغذ پہ جھکا نہیں اور پڑھا۔

”وا...“ وہ اٹکا... نظریں اٹھائیں تو یہ نظریں بدلی ہوئی تھیں۔ حشوک لگا اور فقرہ مکمل کیا۔

”کیونکہ میں واگت لی ہوں۔ سن باؤ تانی ژان۔“

شاہ و جمن کا سب سے وفادار غلام!“

اور اس کی پلکیں جھلک گئیں۔ منوں بوجھان پہ آن پڑا تھا۔ بدقت اس نے آنکھیں اٹھائیں تو دیکھا... سامنے جہاں مرسل شاہ نے

خوشگوار حیرت سے گردن موڑ کے واگت لی کو دیکھا۔

”کیا واقعی یہ تم نے کہا واگت لی؟ ایسے خوبصورت بے باک الفاظ؟“

وہاں مراد لہجہ نے اطمینان کی گہری سانس لی۔ ”تھا ہر ہے یہ واگت لی کی اعلیٰ پائے کی تربیت ہی ہے آقا، جو وہ کسی خوف و خطر کے بغیر

اپنے اصل، کورٹیس زادوں کے سامنے بھی یاد کرنے سے نہیں رکتا۔“

پچھلے بیٹھے دربار یوں کی بھی تو سنجی واہ واہ گوئی۔

واگت لی جہاں خود قدرے حیران تھا لہجہ کی بات پہ پھیکا سا مسکرایا۔ ”آقا... میں...“ وضاحت دینے کے لئے لب کھولے۔

”ہمارے دل میں تمہاری قدر و منزلت مزید بڑھ گئی ہے واگت لی۔ خوش رہو۔“ مرسل شاہ نے زور سے اس کا شانہ تھپکا۔ پھر خوشگوار

انداز میں واپس مورخ کی طرف گردن موڑی۔ ”تم اچھا لکھتے ہو، آدم! آگے پڑھو۔ تمہارا کلام سننے میں لطف آرہا ہے۔“ اور سامنے چھوٹی

میز پر رکھے... بچلوں میں سے ایک گچھا اٹھا کے لیوں میں رکھا۔

واگت لی نے بدقت مسکراتے ہوئے سر کو خم دیا۔ ”شکر یہ آقا۔“ اور خاموش ہو گیا۔ قدرے غیر آرام دہ سا تھا۔ بار بار ایڈم کو دیکھتا تھا جیسے

اچنبھے میں ہو مگر ایڈم اس کی طرف متوجہ نہ تھا۔ اس نے بس ایک نظر دور پچھلے بیٹھے فاتح پہ ڈالی۔

فاتح اس کو خود کو دیکھتے پاتے تلخی سے مسکرایا اور استہزا سے سر جھٹکا۔ اس کی نظروں کا کلام اور تلخی... ایڈم کی آنکھیں جھٹک گئیں۔  
 محفل برخواست ہوئی اور سلطان جو چینی امداد کی خوشی کے نشے میں سرمست تھا اٹھنے سے پہلے ایڈم کو شاہی خلعت سے نوازا گیا اور  
 شریفوں سے بھری تھیلی بطور انعام بھی دی۔ ایڈم نے خاموشی سے وہ رکھی لے جھٹک کے سلطان کا شکر یہ ادا کیا اور سر جھٹکائے کھڑا رہا۔  
 ایک ایک کر کے سب رخصت ہو گئے تو وہ تیزی سے باہر آیا۔ وانگ لی اپنے غلاموں کے ہمراہ دوسری سمت میں جا رہا تھا۔ ایڈم تیزی  
 سے ان کے قریب آیا۔ فاتح نے اس کی طرف نہیں دیکھا۔ بس رفتار آہستہ کر دی۔ وانگ لی اور دوسرا غلام آگے نکل گئے۔ وہ دونوں پیچھے رہ گئے۔

”سر...“ وہ بے چینی سے بولا۔ ”میں... میں شرمندہ ہوں۔ جو میں نے کہا وہ سچ نہیں تھا، میں نے سچ چھپایا، مگر...“

”یہ خلعت سنبھالو ایڈم۔ یہ کافی بھاری ہے۔ تم پر بوجھ بڑھ گیا ہے۔“

”مگر سر...“

”مجھے کچھ برا نہیں لگا۔ بلکہ اچھا ہوا کہ میرے خدشات دور ہو گئے۔ میں نے جان لیا کہ اب بس وہی ہوگا جو بنکر ریا ملا یوں لکھا ہے۔“

مجھے اسی طرح پلان بنانا ہوگا۔ شکر یہ ایڈم۔“

وہ سپاٹ سا کبھ کے آگے بڑھ گیا۔

ایڈم مٹھیاں بھینچنے لگی۔ بس سے دور جاتے وانگ لی اور اس کے غلام گود پکھڑا رہا۔

وہ بندہ ہارا کے محل کے باغ میں تھی جب ایڈم اس کو ڈھونڈنا وہاں آیا۔

باغ میں ایک جگہ بڑے بڑے پتھروں سے سجی تختیں بنی تھیں جیسے مشروم کے سرکات دیے ہوں اور وہ ایک سرکے مشروم پر بیٹھی اپنا

لباس دائیں بائیں پھیلانے، دورانق یہ دوپہر کے سورج کو دکھ رہی تھی۔ وہ بادلوں کے پیچھے چھپا آدھی نارنجی نکلیا جیسا دکھائی دیتا تھا۔

”آپ نے ایسا کیوں کیا؟“ وہ لالہ ہنسنا کا چہرہ لیے اس کے سر پر آکھڑا ہوا۔

تالیہ نے چونک کے گردن موڑی۔

”کیا میں نے آپ کو مسودہ اس لئے دیا تھا کہ آپ اس میں وان فاتح کے نام کی جگہ وانگ لی کا نام لکھ دیں؟ اس سے پہلے آپ نے میرا

لکھا ایک حرف بھی نہیں بدلا۔ تو یہ کیوں؟“ وہ سخت شکست خوردہ دل ہارا نظر آتا تھا۔ مسودہ سنانے سے قبل ایک دفعہ بھی پڑھ لیتا تو ذہنی طور

پر تیار تو ہوتا مگر اسے گمان تک نہ گزرا تھا کہ وہ یہ کر دے گی۔

”کیا وہ خفا تھے؟“ تالیہ کی نظریں سورج پر تھیں۔

”ظاہر ہے ان کو برا لگا ہے۔ کیونکہ ہم نے جھوٹ بولا ہے۔ سچ کو چھپایا ہے۔“

”یا شاید اس لئے کہ ہم نے ان سے مزید فیئین بنانے کا موقع چھین لیا ہے اور...“



”بات فینز کی نہیں ہے، چپے تالیہ۔“ وہ بے زار ہوا تو وہ ایک دم سے اٹھی اور اس کی طرف گھومی تو چہرے پر سختی تھی۔

”ایڈم بن محمد... میری بات کاٹے بغیر سنو...“ وہ غرائی تو وہ بالکل چپ ہو گیا۔ ”تمارے فاتح صاحب اکیسویں صدی میں ایک اشارہ سیلمر ٹی تھے۔ ان کے لاکھوں فینز تھے۔ وقت کی قید نے ان سے وہ مقام چھین لیا کہ جہاں ان کو صنم بنا کے ان کی پرستش کی جاتی تھی۔ فینز کو پرستار اس لئے کہتے ہیں کیونکہ وہ اپنے ستارے کی پرستش کرنے لگ جاتے ہیں۔ جن لوگوں کو پرستاروں کی عادت ہو جائے، ان کے لئے پرستش کروانے بغیر رہنا بہت مشکل ہوتا ہے۔ حب جاہ اور حب چاہ... وہ ان دونوں کے بغیر ادھورے ہیں۔ ظاہر ہے ان کو برا لگے گا کہ ہم نے ان سے مزید پرستار بنانے کا موقع چھین لیا۔ ارد گرد دیکھو... ان کا کوئی فین نہیں ہے یہاں۔“

”چپے تالیہ... آپ نے... ایسا کیوں کیا؟“ وہ دگھی تھا۔

”کیونکہ... میں نہیں چاہتی ان کو توجہ ملے۔ وہ کسی کی نظروں میں آئیں۔ واگت لی ایسے الفاظ بولے تو کوئی نہیں چوسکے گا۔ لیکن اگر کوئی غلام بولے تو بندہ ہمارا ضرور چوسکے گا۔ میرا آپ اس وقت ملا کہ میں ہر آدی کی گردن کو دیکھ رہا ہے تاکہ وہ نشان ڈھونڈ سکے۔ اگر اس کو تمہاری کتاب میں دیوتا بنے شخص کی گردن پہ وہ نشان مل جائے تو وہ کیا حال کرے گا وہ ان فاتح کا احساس ہے تمہیں؟“

ایڈم بالکل چپ ہو گیا۔

”میں جو کر رہی ہوں، ہم تینوں کی بھلائی کے لئے کر رہی ہوں۔ تم غلاموں کی کہانی لکھنا چاہتے ہو، لکھو مگر اس کو واگت لی کے نام سے لکھو یا کسی اور نام سے۔ مگر فاتح کا نام تمہاری کتاب میں نہیں لکھو گے۔ یہ میرا حکم ہے۔“ وہ تحکم سے چپا چپا کے بولی۔

ایڈم نے اپنے سامنے کھڑی شہزادی کو نظر اٹھا کے دیکھا۔ اس کے عقب میں بندہ ہارا کا محل نظر آ رہا تھا اور وہ اس محل کی طرح اونچی بارعب اور پرتھکتی لگ رہی تھی۔

”میں اس حکم کو نہیں ماننا چاہتا۔ میں نے وہ ان فاتح سے وعدہ کیا تھا کہ...“

”ایڈم بن محمد...“ وہ ایک دم غرائی تو وہ بے اختیار ایک قدم پیچھے ہٹا۔ ”تم یہاں... میرے حکم... کھڑے ہو۔ تمہیں یہاں تک میں (سینے پہ انگلی رکھے) لائی ہوں۔ میں ملا کہ کے بندہ ہارا کی بیٹی شہزادی تاشہ بنت مراد ہوں۔ اس محل میں وہ ہوتا ہے جو میرا حکم ہوتا ہے۔

میرے سامنے اپنی توجیحات مت رکھو۔ تم وہی لکھو گے جو میں چاہوں گی ورنہ تم اس دنیا میں باعمر بھکتے رہو گے۔ سنا تم نے!“

محل دونوں کے درمیان آ گیا تھا۔ طاقت کا پڑھ بے قابو ہو گیا تھا۔ پیانے اوپر نیچے ہونے لگے اور اپنی اپنی جگہ پہچاننے لگے۔

ایڈم کے کندھے ڈھیلے ہو کے گر سے گئے۔ اس نے سر جھکا دیا۔ ”جو حکم شہزادی۔“

وہ ایک برہم نگاہ اس پہ ڈالتی لباس دونوں پہلوؤں سے اٹھائے تیز تیز آگے بڑھ گئی۔ وہ سر جھکانے اس اداس سے باغیچے میں کھڑا رہا۔ سامنے موجود محل نے کان میں سرگوشی کی۔ ”طاقت میں بہت طاقت ہے، بے وقوف مورخ!“

☆☆=====☆☆

ملکہ کی خواب گاہ سرخ اور زرد رنگ کے پردوں اور قالینوں سے سجی تھی جن پہ مختلف طرح کے شیر اور ڈریگن کی شکلوں کے نقش و نگار بنے تھے۔ دیوار کے کھلے خانوں میں چینی کے برتن اور صراحیاں سجی تھیں۔ پلنگ کے اوپر سرخ جالی دار پردے گرتے نظر آتے تھے غرض وہ ہر طرح سے ”شاہ چین کی دختر“ کا کمرہ لگتا تھا۔

ملکہ یان سو فو اندر داخل ہوئی تو دربار کے برعکس اس کے چہرے کی خوشگوار بے عفتا تھی۔ رنگت گلابی دہک رہی تھی ماتھے پہ بل تھے اور وہ غصے میں تھی۔

اس کی خاص کنیز بھی پیچھے آئی اور دہلیز پار کر کے کونے میں کھڑی ہو گئی۔

یان سو فو آگے بڑھی... سنگھار میز تک آئی اور کلائی سے چوڑیاں اتارنے لگی۔

”ملکہ... ہم کوئی نہ کوئی حل نکال لیں گے۔ آقا شہزادی تاشہ کو اپنے حرم میں داخل نہیں کریں گے۔“

”پانچ سال کی تھی جب گھوڑے پہ چڑھنا سیکھا تھا میں نے۔“ وہ رگڑنے والے انداز میں چوڑیاں اتارا تا پھینک رہی تھی۔ آنکھیں شدت جذبات سے سرخ پڑ رہی تھیں۔ ”نو سال کی ہوئی تو قیدیوں پہ مشقوں کے دوران ایک قیدی کی پیشانی میں پہلا تیر گونپا تھا میں نے۔ شاہ چین کی بارہ بیٹیوں میں سے سب سے لاڈلی اور محبوب تھی میں۔“

”ملکہ...“ کنیز نے دلگرفتہ نظروں سے اسے دیکھ کے کچھ کہنا چاہا مگر وہ نہیں سن رہی تھی۔

”ہائیس برس کی ہوئی تو اپنی برفرن سے آراستہ بیٹی کو باپا نے سینکڑوں چینی اہلکاروں کے ساتھ اس ملک کی طرف روانہ کر دیا۔ اپنے آباؤ اجداد کا دین چھڑوا کے مجھے مسلمان بنایا گیا۔ پھر ایک ایسے سلطان سے میری شادی کر دی جس کو میں جانتی تک نہ تھی مگر حکم تھا کہ یہی کرنا ہے۔ یہ دونوں ملکوں کے لئے خوش بختی لائے گا۔ کیسی خوش بختی ہے جو چین کی شہزادی کے دل کو رنہ کے لقی ہے؟“ اب وہ اپنی گردن سے زیور نوچ کے اتار رہی تھی۔ نظر اٹھا کے آئینے میں دیکھا تو آنکھیں بجک گئیں۔

”جس سلطان کو کھانا کھانے کی تیاری نہیں؟ جس کو اپنی عقل سے سوچنا تک نہیں آتا۔ جس کو دوسرے چلاتے ہیں۔ اور جس کو میں نے ہر قربانی دینے کے بعد سدھارنے کی کوشش کرنا چاہی۔ اپنے ملک کے لئے... چین کے لئے۔ اپنے شاہ کے لئے۔ وہ سلطان آج کہتا ہے کہ وہ میرے مقابلے پہ ایک دوسری ملکہ لے آئے گا۔“ آئینے میں اپنی صورت دیکھتے ہوئے اس نے تاج اتارا اور دیوار پہ دے مارا۔

کنیز ہم کے پیچھے ہوئی۔

یان سو فو نے دونوں ہاتھوں میں سر تھام لیا۔ آنکھوں سے آنسو ٹپ ٹپ کرنے لگے تھے۔

”وہ شاہ چین کی بیٹی کے مقابلے پہ دوسری عورت لائے گا؟ وہ ایسا سوچ بھی کیسے سکتا ہے؟“

”ملکہ! ضرور شہزادی تاشہ نے آقا کو اپنے جال میں پھنسا یا ہو گا ورنہ آپ کی خوبصورتی کے سامنے تو...“

یان سو فو نے ہاتھ اٹھا کے اسے روک دیا۔ ”شہزادی تاشہ! پھر چہرہ اٹھایا اور آئینے میں عکس دیکھا تو کامل آنسوؤں کے باعث مٹا مٹا سا

تھا اور جوڑے سے نہیں نکل کے ادھر ادھر بکھری تھیں۔

”شہزادی تاشہ کے چہرے پہ تیزاب پھینک سکتی ہوں میں.... اسے زنداں میں ڈال سکتی ہوں۔ اس کی جان لے سکتی ہوں۔ مگر....“ اس نے دونوں ہاتھوں کی انگلیاں آنکھوں پر رکھیں اور ان کو رگڑنے لگی پھر انگلیاں ہٹائیں چہرہ اٹھایا اور گہری سانس لی۔

”مگر میں پانچ برس کی تھی تو گھوڑے پہ چڑھنا سیکھا تھا۔ اتھرے جانور کو قابو کرنا مجھے تب سے آتا ہے۔“ آنسو تھیلی کی پشت سے رگڑے۔

نوسال کی تھی تو قیدی کے سر پہ رکھے سیب کی جگہ پیشانی میں تیر گھونپنا تھا۔ کیونکہ کان میں باپ نے کہا تھا کہ ”مشق تو تاکہ ہے اصل مقصد اس قیدی کو مارنا ہے۔ تب سے محل کے رازوں اور سازشوں کا استعمال کرنا آتا ہے۔“ اس نے غارے سے اٹا رومال اٹھایا اور اس سے چہرے کو تھپتھپایا۔ رنگت میں سفیدی اور گلابی گھل گئی۔

”شاہ چین کی بارہ بیٹیوں میں سے سب سے لاڈلی اس لئے تھی کیونکہ باپا کو معلوم تھا میں انسانوں کو پڑھ بھی سکتی ہوں اور ان سے نپٹ بھی سکتی ہوں۔“ لالی اٹھائی اور لبوں پہ لگائی۔

”پائیس برس کی تھی تو اس لئے مجھے تنہا شاہی دستے کے ساتھ غیر ملک میں روانہ کر دیا کیونکہ وہ جانتے تھے یاں سو فو تنہا مقابلے کرنا بھی جانتی ہے۔ دونوں ملکوں کو خوش بخشتی ملے گی مگر یاں سو فو کا دل اب مزید نہیں روند جائے گا۔“ اس نے بالوں میں ہاتھ پھیرا اور جیسے الجھی لبوں کو شانت کر کے درست کیا۔ پھر سنگھار میز پر رکھا دوسرا تاج اٹھا کے سر پہ رکھا۔

”میں اب صرف شاہ چین کی بیٹی نہیں ہوں۔ میں ملاکہ سلطنت کی ملکہ بھی ہوں۔ اور مجھے مراد لہجہ اور شہزادی تاشہ سے زیادہ چالیں چلنا آتی ہیں۔“ پھر اس نے گردن موڑی اور کینزہ کو دیکھا تو اب قدرے پرسکون اور سپاٹ نظر آتی تھی۔

”شہزادی تاشہ کو کل محل بلوا لو۔ ہم ظہرانہ ایک ساتھ کھائیں گے۔“

کینزہ نے الجھ کے اسے دیکھا مگر سر تسلیم خم کر لیا۔ ”جو حکم ملکہ!“ اور اگلے قدموں پیچھے ہٹ گئی۔

☆☆=====☆☆

”جیا“ پہ مغرب کا اندھیرا پھیلتا جا رہا تھا۔ اندر قد ملیں روشن کر دی گئی تھیں اور بڑا ہال کچھ کچھ بھر نظر آ رہا تھا۔ پسماندہ رُبوں حال سے نوجوان اور ادھیڑ عمر مرد میزوں پہ بیٹھے کھانا کھانے میں مصروف نظر آتے تھے۔ بعض جلالت میں کھا رہے تھے جیسے ان کو واپس پہنچنے کی جلدی ہو۔

ہال کا ایک دروازہ رسوائی میں کھلتا تھا جہاں چولہے رکھے تھے اور صحت کھلی تھی۔ دھواں فضا میں اڑتا جا رہا تھا اور دیکھوں میں پکوان پکتے نظر آ رہے تھے۔ ایک چولہے کے قریب فاتح بن رامزل بچوں کے بل بیٹھا لکڑیوں کو چولہے کے اندر دھکیل رہا تھا۔ دھواں اٹھا تو اس نے جبک کے پھوک ماری۔ ایک دم شعلہ سا بل اٹھا اور دھواں چھٹتا گیا۔ اس نے آنکھیں مسلیں اور پھر ادھر ادھر



دیکھا۔

وہ رسوئی میں اکیلا بیٹھا تھا۔ دوسرے غلام کاموں کے سلسلے میں آ جا رہے تھے۔ وہ ان غلاموں کا نگران بنا دیا گیا تھا اور اس پہ اب روک ٹوک نہیں کی جاتی تھی۔

”کیا سوچ رہے ہیں ڈیڈ؟“ وہ آواز پہ چونکا۔ کڑیوں کے ساتھ آریا نہ آئی تھی تھی اور چہرہ ہتھیلیوں پہ گرائے، یاسیت سے اسے دیکھ رہی تھی۔

”ٹیلے کرتے پا جا مے میں بچوں کے بل بیٹھا فاتح ذرا سا مسکرایا۔ ”یہ سوچ رہا ہوں کہ آگے کیا کرنا ہے۔“

”آپ کے پاس تو ہمیشہ پلان ہوتا ہے۔“

”اب بھی ہے۔ مگر یہ لوگ....“ گردن موڑ کے اس دروازے کو دیکھا جو اندرونی ہال میں کھلتا تھا۔ ”یہ شہر کے غلام محکوم لوگ.... یہ کیسے اپنے لئے کچھ کریں گے؟“ اس کے انداز میں افسوس تھا۔

”کسی کو تو ان کے لئے لڑنا ہوگا ڈیڈ۔ وانگ کی تو وہ ہیر نہیں نکلا جو آپ اس کو سمجھتے تھے۔ صبح دربار میں اپنی تعریف سن کے وہ خوش تو ہو گیا مگر اس نے تب سے لے کر اب تک آپ سے اس بات کا ذکر نہیں کیا۔ وہ کوئی عظیم کارنامہ سرانجام نہیں دے گا۔“

”غلط۔ اس کے بارے میں تاریخ میں لکھے تمام واقعات درست تھے سوائے اس ایک کے۔ وہ جنگی فتوحات، وہ بحری سفر، وہ سفارتکاری، وہ سب کارنامے وہ انجام دے چکا ہے...“

”اس نے جو بھی کیا ڈیڈ وہ چین کے لئے کیا۔ اب بھی مایا کو فریض کی غلامی میں ڈال کے وہ اپنے ملک سے جب الوطنی کو بیوت ہی دے رہا ہے۔ وہ ہیر وہ بے مگر چینی قوم کا۔ آپ کو اپنی قوم کا مسیحا خود بننا ہوگا۔“

”صحیح کہہ رہی ہو۔“ اس نے ہاتھ جھاڑے اور سوچتی نظروں سے ہال کے دروازے کو دیکھا اٹھا کھڑا ہوا۔

”تھدیر صرف ان قوموں کی بدلتی ہے جو اپنی تھدیر بدلنے کی کوشش کرتی ہیں۔“

وہ ہال کے اندر آیا اور ایک غلام سے طشت لے لیا۔ پھر ایک میز تک آیا جو وسط میں تھی۔ اس پہ دو آدمی کھانے کے انتظار میں بیٹھے تھے۔ فاتح نے ان کے سامنے چاول اور ترکاری کے کٹورے رکھے تو وہ جلدی جلدی کھانے پہ ٹوٹ پڑے۔ وہ طشت اٹھائے کھڑا غور سے ان کو

دیکھے گیا۔

”آرام سے کھا لو اتنی جلدی بھی کیا ہے۔“

”تم میرے آقا کو نہیں جانتے۔ جلد واپس نہ گیا تو وہ میرا برا حال کر دے گا۔“ وہ انگلیوں سے چاول منہ میں رکھتے ہوئے بولا تو فاتح نے افسوس سے سر جھکا۔

”تمہاری مجبوری صرف جسمانی غلامی تھی۔ ذہنی غلام کیوں بن گئے ہو؟“ وہ ذرا اونچا بولا تو قریب میں چند گردنیں مڑیں۔

”ڈنٹی غلامی؟ وہ کیا ہوتی ہے؟“ غلام کے چاول میں ہاتھرہ گئے۔ ہونٹوں کی طرح چہرہ اٹھا کے اس کو دیکھنے لگا۔ فاتح نے کرسی کھینچی اور اس کے سامنے بیٹھا پھر بولا تو آواز بلند تھی۔

”کسی انسان سے اتنا ڈرنا یا اس سے اتنی محبت کرنا کہ اپنے ہر کام، ہر فیصلے کو کرنے سے پہلے اس کا متوقع رد عمل سوچنا... یہ غلامی ہے میرے دوست اور یہ تم سب...“ انگلی سے اطراف میں اشارہ کیا۔ ”... کی عادت ہے۔ تم سب ڈنٹی غلام ہو۔“

”تو کیا کریں؟“ غلام نے فٹنگی سے چاول پلیٹ میں چھینکے۔ ”آقا کے غلام ہیں۔ حکم نہ مانیں تو ڈر لگتا ہے کہ سزا ملے گی۔“

”مسلمان ہو کیا تم؟ ہاں؟“ وہ برہمی سے بولا تو سارے میں سناٹا چھا گیا۔ لوگ گردنیں موڑ موڑ کے اسے دیکھنے لگے تھے۔ ”پھر کیوں بھول جاتے ہو کہ مسلمان کسی سے نہیں ڈرتا کیونکہ وہ صرف اللہ سے ڈرتا ہے۔“

”اللہ سے ہم بھی ڈرتے ہیں مگر ہمارا مالک...“

”میرے بھائی صرف اللہ سے ڈرنے کی عادت ڈالو۔ تمہارا مالک کیا دنیا کا کوئی انسان تمہارا کچھ نہیں بگاڑ سکتا اگر تم اللہ سے مدد مانگو تو۔“ اس نے لہجہ قدرے نرم کیا اور انداز میں جیسے منت ہی بھری۔ ”جسمانی غلامی تمہاری مجبوری ہے، مگر خدا را ذہن کو تو آزاد رکھو۔ ہمارے رسول اللہ ﷺ نے ہمیں آزاد انسان بننا سکھایا تھا۔ ہم کیوں وہ سب بھول گئے ہیں۔“

کسی نے جواب نہیں دیا۔ لوگ کھانا روک لے لکر کھانا کا چہرہ دیکھ رہے تھے۔

”میں جانتا ہوں تم لوگ پریشان ہو، کیلے ہو، تمہیں اغوا کر کے یہاں لایا گیا ہے اور غلام بنایا گیا ہے مگر تمہیں اس حالت میں ڈالنے والا صرف اللہ تعالیٰ ہے۔ وہی انسان کو ایسا کرتا ہے۔ سارے رشتے تو دوست مددگار ایسے حالات بنا دیتا ہے کہ سب چھوڑ جاتے ہیں اور وہ سب سے انسان کو کاٹ کے کسی تہا جزیرے پہ لے جاتا ہے۔ جانتے ہو کیوں؟“

کوئی جواب نہ آیا۔ بس خالی چہرے لکر کھانا سے دیکھ رہے تھے۔

”کیونکہ محبت کرنے والے جب تک ہمارے ارد گرد ہوتے ہیں ان کی محبتوں کا شوق نہیں اپنے اندر نہیں جھانکنے دیتا۔ کبھی کبھی اس شور کو ختم کرنا پڑتا ہے۔ زبردستی اجبر۔ یہ تمہارا اور میرا اللہ ہے جو انسان کو ایسا کر کے اس کو اس کے اندر جھانکنے کا موقع دیتا ہے۔ تم اپنے مالک سے کیوں ڈرتے ہو؟ وہ تمہارا خدا نہیں ہے۔ کوئی انسان کسی کی زندگی کا خدا نہیں ہوتا۔ خدا صرف ایک ہے۔“ انگلی سے اوپر اشارہ کیا۔ نظریں ایک سے دوسرے تک جا رہی تھیں۔

”اس خدا سے ڈرنا سیکھو۔ اس خدا کو پہچانا سیکھو۔ وہی ہماری زندگیوں کے سارے فیصلے ہم سے کرواتا ہے۔ وہی ہمیں خوشی دیتا ہے وہی غم دیتا ہے۔ وہی بناتا ہے وہی رلاتا ہے۔ اللہ تعالیٰ کے علاوہ کوئی ہمارے دل کو آرام نہیں پہنچا سکتا۔“

غلام نے پلیٹ اپنی طرف کھینچی اور پھر سے کھانا کھانا شروع کیا۔ مگر فاتح نے ہمت نہیں ہاری۔

”ہمارے رسول اللہ ﷺ کسی انسان سے نہیں ڈرتے تھے۔ ہر انسان کو برابری کی نظر سے دیکھتے تھے کیونکہ اللہ نے ان کے سارے

خوف دور کر دیے تھے۔ یہ مشکل نہیں ہے۔ تم لوگ بھی اپنے خوف دور کر سکتے ہو۔ تم سب اچھے گھروں کے لوگ ہو جو اغوا کر کے جبراً ابو الخیر یا اس جیسے لوگوں کے غلام بنائے گئے ہو۔ اپنے مالکوں کے خلاف اٹھ کھڑے ہونا سیکھو ملاکہ کے لوگو! اللہ تعالیٰ کو ایسے لوگ نہیں پسند جو مظلوم بن کے ظلم کے سامنے پستے رہتے ہیں۔ اللہ تعالیٰ کو ایسے لوگ پسند ہیں جو بھلے امیر ہوں یا غریب، خوبصورت ہوں یا بدصورت، مگر وہ صرف اللہ سے ڈریں اور درست چیز کے لئے کوشش کرتے رہیں۔ اللہ کو کوشش کرنے والے پسند ہیں۔ کیا تم لوگ اپنے لئے کوشش کرنے والے نہیں بننا چاہتے؟“

غلام اب تیز تیز لقمے لے رہا تھا۔ گردنیں واپس مڑتی گئیں۔ ذرا دیر کی خاموشی کے بعد پھر سے جھنجھناہٹ شروع ہو گئی۔ سب کی توجہ کھانے کی طرف مبذول ہوتی گئی۔

وہ اٹھ کھڑا ہوا اور ایک میز سے دوسری میز تک امید بھری نظریں دوڑائیں مگر اس کی نگاہ خالی پلٹ آئی۔ کسی نے کانوں کو ہاتھ لگائے تھے تو کسی نے خشکیں لگا ہوں سے اس کو گھور کے منہ موڑ لیا تھا۔ سب واپس مصروف ہو گئے تھے۔ کچھ لوگ تو مارے خوف کے باہر نکل گئے تھے۔ فاتح نے گہری سانس لی اور اداسی سے ان لوگوں کو دیکھا جو جلدی جلدی کھانا ختم کر رہے تھے۔ مالک کا خوف ہر شے پہ حاوی تھا۔

☆☆=====☆☆

’سلطنت محل‘، گلڑی کا بنا خوبصورت محل تھا جس کے مغربی کونے میں بڑا سا کتب خانہ بنا تھا۔ اس شاہی کتب خانے کے اندر وسیع و عریض ہال سا بنا تھا جس میں قطار در قطار یک رکھے تھے اور ان کے اندر کتابیں جچی تھیں۔

ایڈم ایک ایک کے سامنے سے کھڑا کتاب اٹھا کے اسے گھولتا نظر آ رہا تھا۔ دو کتابیں محل میں دبی تھیں۔

سلطنت محل کا کتب خانہ بند اہار امراد کے محل سے کہیں زیادہ وسیع اور علمی خزانے سے مالا مال تھا۔ (سلطنت محل وہ محل تھا جس میں سلطان مرسل اور ملکہ یان سو فور ہائش پذیر تھے۔ مراد اور تالیہ کا محل اس سے دور سمندر کنارے اونچی پہاڑ پہ واقع تھا۔)

ایڈم نے کتاب بند کر کے ایک ہیل رگھی تو چونکا۔ اوپری خانے کے کونے میں قطار میں چار کتابیں رچی نظر آ رہی تھیں۔ وہ ایک ہی سیریز کی کتابوں کی چار جلدیں تھیں۔ جلد اول، جلد دوم، جلد سوم، جلد پنجم۔ اس نے چاروں کے سرورق پڑھے۔ جلد چہارم نہیں تھی۔ درمیان کی جگہ بھی خالی تھی۔ جلد چہارم کس نے اٹھائی اور کہاں گئی؟

اس نے ادھر ادھر دیکھا۔ پھر پیدار اس طرف نہیں تھے۔ اس نے ہڑکتے دل کے ساتھ جلد اول نکالی اور اسے کھولا۔ اندرونی سرورق دیکھ کے وہ ٹھنکا۔

وہ ملاکہ کے مختلف نامور جزیروں کے نقشوں، جغرافیہ اور وہاں کے سفر نامے کی کتاب تھی۔ بنیادی طور پہ وہ دس برس پہلے لکھے جانے والا ایک سفر نامہ تھا۔ جلد اول کے پہلے صفحے پہ فہرست تھی جس سے معلوم ہوتا تھا کہ ہر جلد میں کون کون سے مضامین شامل ہیں۔ وہ انگلی صغنے پہ پھیرتا نیچے آیا۔



جلد چہارم۔ ”تین چاند والے جزیرے کا دلچسپ احوال۔“

جو جلد غائب تھی اس میں تین چاند والے جزیرے کا احوال لکھا تھا؟ یا خدا!

ایڈم نے جلدی سے کتاب بند کی اور واپس رکھی۔ اس کے ماتھے پہ پسینے کے قطرے تھے۔ وہ تیزی سے آگے آیا اور متلاشی نظروں سے ایک کے بعد ایک دیکھنے لگا۔ وہ جامنی رنگ کے سرورق والی کتابیں تھیں، یہ رنگ خاصا نمایاں نظر آتا تھا۔ اور پھر اسے وہ رنگ نظر آ گیا۔

کونے میں رکھی شیشے کے پٹ والی قدیم الماری میں ”جلد چہارم“ رکھی تھی.... ایڈم کے اندر جوش سا بھر گیا۔ فوراً سے الماری کا دروازہ کھینچا مگر وہ بند رہا۔ اس نے چونک کے دیکھا۔ کتھے پہ یہ بڑا سا تالہ چڑھا تھا۔

”تم کیا کر رہے ہو یہاں؟“ پیچھے سے پہریدار غراتا ہوا آیا تو وہ چونک کے مڑا۔

”میں.... یہ کتابیں نکالنا چاہ رہا تھا اور.....“

”ہر کتاب پڑھنے کے لائق نہیں ہوتی۔“ وہ بگڑے تیروں کے ساتھ اس کے سر پہ پہنچ گیا۔ میان میں چمکتی تلوار اور جسم پہ پہنا ہنی لباس.... وہ کیم شیم سا پہریدار خاصا خوفناک تھا۔

”مگر میں مورخ ہوں اور مجھے.....“

”یہ بند ہارا کا محل نہیں ہے، یہ سلطنت محل ہے۔ یہاں تمہاری شہزادی کا حکم نہیں چلتا۔ یہاں سلطنت کے قوانین نافذ ہیں۔ یہ ممنوعہ کتب ہیں۔ شکل گم کروا پنی ورنہ۔“ تلوار پہ ہاتھ رکھا تو ایڈم نے جلدی سے دونوں ہاتھ اٹھائے۔ بغل میں وہابی کتابیں نیچے جا گریں۔

”ٹھیک ہے ٹھیک ہے۔ مجھے معلوم نہیں تھا کہ یہ ممنوعہ کتابیں ہیں۔ وہ کیا ہے کہ نظر کمزور ہے میری۔“ کہتے ہوئے جھکا اور جلدی جلدی کتابیں سمیٹنے لگا۔ ”اور تھوڑا سا دماغ بھی کمزور ہے۔ ہاں دیکھو سے سمجھ آتی ہے۔ خیر تم میری شکایت نہ کرنا۔“ کتابیں سنبھالتا اٹھا اور زبردستی مسکرا کے اسے دیکھا جو ہنوز شعلہ ہا نظروں سے اسے گھور رہا تھا۔

”جار ہا ہوں۔ جار ہا ہوں۔“ معصومیت سے مسکرا کے آگے بڑھ گیا۔ مگر نگھیوں سے اس نے الماری کے اندر رکھی دوسری کتابوں کے سرورق پہ نظر ضرور ڈالی تھی۔

پمپورو.... شکار باز.... تین چار کتابوں کی جلدوں پہ یہ لفظ اسے واضح لکھا دکھائی دیا تھا۔

ان کتابوں کو یقیناً مراد لہجہ کے حکم پہ عام عوام کی پہنچ سے دور رکھا گیا تھا۔ اب وہ کیا کرے؟

☆☆=====☆☆

شہزادی تاشہ کے کمرے کی کھڑکیوں کے پردے ہٹے تھے اور سورج کی خالص تازہ کرنیں اندر سارے کوروشن کیے ہوئے تھیں۔ وہ سنگھار میز کے سامنے بیٹھی آئینے میں خود کو دیکھتی، گالوں پہ گلابی ساغازہ ہلکا ہلکا بل رہی تھی جو کھلی ڈبی میں سامنے دکھاتا تھا۔ پھر اسی کو ہونٹوں پہ

لگا کے ہونٹ آپس میں مس کیے۔

لباس زمر درگ کا تھا۔ لمبی قمیص اور نیچے ہانگہ سا۔ (اسے باجو کرنگ کہتے تھے۔) تاج میز پر رکھا تھا اور بال گھنگریالے کر رکھے تھے۔ سنگھار سے مطمئن ہو کے اس نے چوڑیاں اٹھائی ہی تھیں کہ دروازے کھلے۔ دربان نے صدا لگائی۔

”مراد راجہ تشریف لارہے ہیں۔“

وہ چوڑیاں اٹھائے تیزی سے کھڑی ہوئی۔ اسی اثناء میں مراد اندر داخل ہوا۔ کمر پہ ہاتھ باندھے ماتھے پہ سرخ پٹی اور اپنی لمبی شاہی تبا پہنے ہوئے تھا۔ سینے پہ لوہے کی زرہ بھی پہن رکھی تھی۔ غالباً شکار پہ جا رہا تھا یا واپس آ رہا تھا۔ آتے ساتھ ہی اسے اردو کے اشارے سے بیٹھنے کا اشارہ کیا۔

”رلجہ... آپ نے مجھے بلوایا ہوتا۔“ وہ احتیاط سے بولی۔ وہ ایسے کھڑی تھی کہ آئینے کی طرف اس کی کمر تھی۔ اور رلجہ کھڑکی میں سورج کی روشنی کے سامنے کھڑا تھا۔ روشنی کا راستہ رک گیا تھا

”ملاکہ سلطنت کا بندہ ہمارا شاہی شادی کا نگران ہوتا ہے، تم جانتی ہو۔“ آنکھیں چندھیا کے باہر دیکھتے ہوئے سپاٹ انداز میں بولا۔

”سلطان مرسل کی شادی میں نے ہی کروائی تھی۔“

”جی رلجہ۔ تب آپ اور ملکہ ایک ساتھ کام کر رہے تھے۔ پمپرو شکار بازوں کا سارا گاؤں تباہ کیا تھا آپ لوگوں نے اور مجھے اس اُن دیکھی چینی شہزادی سے نفرت محسوس ہوتی تھی۔ عجیب بات ہے کہ اب آپ دونوں ایک دوسرے کے دشمن ہیں اور میں ملکہ یا ان سو فو کے ساتھ ہوں۔ شاید اسی کو سیاست کہتے ہیں۔“ وہ چوڑیاں کھائی میں ڈالنے لگی۔ ایک۔ دو۔

”سلطان مرسل تم سے شادی کرنا چاہتا ہے۔“

تالیہ نے زور سے چوڑی کھائی پہ آگے کودھکی تو وہ جلد کے ساتھ رگڑتی گئی۔ اس کا سانس ختم گیا۔

”بندہ ہمارا کی بیٹی اور ملکہ سلطنت کے سلطان کا ملاپ ہمارے ملک کا پرانا رواج ہے۔ اکثر سلاطین کی شادیاں بندہ ہمارا کی بیٹیوں سے ہوتی ہیں۔ حیرت ہے مجھے یہ خیال خود کیوں نہیں آیا۔ وقت کا شکر یہ جس نے تمہیں بہت جلد ایک مکمل شہزادی کے روپ میں مجھے واپس کر دیا۔“ وہ سادہ سے انداز میں کہہ رہا تھا۔ چھوٹی عقابانی نظریں تالیہ کے چہرے پہ جمی تھیں جو سفید پڑنے لگا تھا۔

”تم واپس جانے کا ہر خیال ذہن سے نکال دو۔ قسمت تم پہ مہربان ہو رہی ہے تا شہ۔ اگر تم سمجھداری سے کام لو تو ہم اس چینی عورت کو ملاکہ سے نکال دیں گے۔ تم ملکہ ہوگی اور میں بندہ ہمارا۔ مرسل شاہ صرف ایک کٹھ پتلی ہوگا۔ میں اس نئے بندھن پہ بہت خوش ہوں۔ اور تمہیں نصیحت کرنے آیا ہوں کہ تم بھی خوش رہنا۔ کیونکہ....“ انگلی اٹھا کے تنبیہ کی تو لہجہ اور آنکھوں دونوں میں سختی در آئی۔

”میں.... کوئی گڑبڑ.... برداشت نہیں کروں گا۔ اب یہ میری اور میری قوم کی عزت کا سوال ہے۔“

وہ ایک تک کھڑی اسے دیکھنے لگی۔ ہاتھ بے جان سے ہو کے پہلو میں جاگرے تو چوڑیاں کنکنک اٹھیں۔ مراد رلجہ جو کھڑکی سے آتی روشنی

کے ہالے میں کھڑا تھا ایک بے تاثر نظر اس پہ ڈالتا باہر کی طرف بڑھ گیا۔  
اس نے گم سم نگاہیں موڑ کے سنگھار میز پر رکھے سنہری تاج کو دیکھا جس میں جڑے ہیرے دکتے دکھائی دے رہے تھے۔  
کون کہتا تھا کہ شہزادی ہونا آسان ہے؟

☆☆=====☆☆

سلطنت محل کا باغیچہ میلوں دور تک پھیلا دکھائی دیتا تھا۔ درمیان میں سفید روشنی تھی جس پہ شہزادی تاش چلتی آتی دکھائی دے رہی تھی۔  
عقب میں کنیروں کا غول تھا۔ خود وہ پھینکی پھینکی سی لگتی تھی۔ گم سم سی۔ جیسے ہوا میں قدم رکھ ہی ہو۔ سامنے سے ایڈم آ رہا تھا۔ کتابیں بغل  
میں دبا رکھی تھیں۔ اسے دیکھ کے رفتار آہستہ کی اور سر جھکا لیا۔ اس روز کی تلخی ابھی تک یاد تھی۔

تالیہ نے کنیروں کو اشارہ کیا تو وہ وہیں رک گئی۔ وہ خود بے جان سے قدم اٹھاتی اس کے قریب آرکی۔

”تم یہاں کیسے؟“

”آقا نے کہا تھا کہ مجھے شاہی کتب خانے سے فیض اٹھانا چاہیے۔ اس لیے یہاں آیا تھا۔“ ذرا کی ذرا نظریں اٹھائیں۔ ”میرے لائق  
کوئی خدمت، شہزادی؟“

”میں صرف تمہاری شہزادی نہیں ہوں ایڈم۔ یہ ملت سمجھو کہ مجھے تاج اور تخت کا غرور آ گیا ہے۔“

”واقعی یہ نہ سمجھو؟“ اس نے شکیبائی نظروں سے شہزادی کو دیکھا۔

”ہاں، طاقت اپنا اثر دکھاتی ہے لیکن میں اور تم ایک برابر ہیں ایڈم۔ ہم دونوں ہی یہاں قیدی ہیں۔ مجھ پہ بھروسہ کرو اور حکم مان لیا کرو۔“  
کہہ کے وہ آگے بڑھ گئی۔ ایڈم کی ساری کلفت اور ناراضی جیسے دوری ہو گئی۔ فوراً اس کے پیچھے پکا۔

”اچھا سنئے۔ اس محل کے کتب خانے میں کچھ کتابیں تالے میں رکھی گئی ہیں۔ مجھے وہ چاہیے ہیں۔ ان میں تین چاند والے جزیرے کا راز  
چھپا ہے۔“

”میں ملکہ سے ملنے آئی ہوں، مجھے تنگ مت کرو ابھی۔“ وہ کسی قسم کی تلخی کے بغیر تکان سے بولی۔ اور سامنے دیکھتے ہوئے قدم بڑھاتی گئی۔  
ایڈم نے قدرے اچھنبے سے اسے دیکھا۔ وہ ٹھیک نہیں لگ رہی تھی۔

”اس سے اچھے تو ہم کے ایل میں تھے، بچے تالیہ۔ وہاں ہم برابر تھے۔ یہاں نہیں۔ بلکہ خیر... برابر کے تو وہاں بھی نہیں تھے۔ میں ٹھہرا  
ایک شریف، قانون کی پاسداری کرنے والا آدمی۔ اور آپ ٹھہری ایک لالچی خاتون جن کی زندگی کے سارے فیصلے خزانے کی کھوج کے گرد  
گھومتے تھے۔“

وہ ایک دم رکی اور اس کی طرف گھومی۔ ایڈم کی زبان کو بریک لگا۔ ذرا سا گڑ بڑایا۔ رعب حسن اور شاہزادیوں والی جاہ۔ اسے ڈر لگا کہ  
کہیں دوبارہ اس روز کی طرح.....



”بالکل... واقعی!“ وہ چونک کے بولی۔ ”یہی تو ہوں میں۔ ایک لالچی عورت جس کی زندگی کا سب سے بڑا مقصد خزانے کی کھوج تھا۔ ویری گنڈ!“ اور دوبارہ سے چلنے لگی۔ ایڈم کے ابرو حیرت سے سکرے۔ وہ اس کے پیچھے لپکا۔

”طبیعت ٹھیک ہے آپ کی؟ میرے دائیں ہاتھ کو آج بری نظر سے نہیں دیکھا آپ نے۔“

”مرا دراجہ میری سلطان سے شادی کی تیاری کر رہا ہے۔ اس وقت میرا موڈ اچھا نہیں ہے ایڈم۔“

”اوہ۔“ وہ چپ ہو گیا۔ دونوں خاموشی سے ساتھ ساتھ چلتے رہے۔ پھر ایڈم نے اسے امید دلانے کی کوشش کی۔

اگر آپ مجھے وہ کتابیں نکلوا کے دے دیں تو میں یہاں سے نکلنے کا کوئی راستہ ڈھونڈتا ہوں۔ میں کسی صورت آپ کو ان رسم و رواج کے اوپر قربان نہیں ہونے دوں گا۔“ ذرا جذبہ باتی ہو گیا تو تالیہ نے گردن موڑ کے ایک نظر ایڈم کو دیکھا۔ کرتے پاچا سے اور واسٹ میں ملبوس سر پونو پی پہنے وہ اچھا لگ رہا تھا۔ تالیہ اداسی سے مسکرائی۔

”تمہاری تو خواہش تھی نا مجھے پولیس سے گرفتار کروا کے قید میں ڈالوانے کی۔ تو اس قید پہ خفا کیوں ہوتے ہو؟“

”وہ نیک کام تو میں اپنے ہاتھوں سے سرانجام دوں گا مگر یہاں کسی صورت بھی میں آپ کو اس سب کا حصہ نہیں بننے دوں گا۔“ وہ واقعی دے دے دے غصے میں آیا نظر آتا تھا۔

”تھینک یو ایڈم۔“

”ظاہر ہے پے تالیہ۔ مانا کہ آپ انتہائی فراڈ اور بے وفا انسان ہیں سموائے دولت کے آپ کسی کے ساتھ وفاداری نہیں نبھاتیں مگر ہم اس سب میں ساتھ ہی آئے تھے اور ساتھ ہی جائیں گے۔“

”ایڈم!“ وہ برامانے بنا چونک کے بولی۔ ”میں بتانا ہی بھول گئی... میں نے اس روز خواب دیکھا کہ... میں کے اہل میں ہوں۔ ایک آفس میں۔ نئے دور میں۔“

”اس میں کیا بڑی بات ہے؟ میں روز خواب دیکھتا ہوں کہ میں کے اہل میں ہوں اور میری شادی ہو رہی ہے۔“

”نہیں ایڈم۔“ اس نے ہاتھ اٹھا کے سرخ یا قوت والی انگوٹھی دکھائی۔ ”یہ انگوٹھی میں نے اس خواب میں پہن رکھی تھی۔ یہ انگوٹھی! اور اس کا مطلب ہے... وہ خواب آنے والے وقت کا ہے۔ یعنی کہ ہم واپس جائیں گے ایڈم!“ وہ پہلی دفعہ دل سے مسکرائی۔ ایڈم کے لب بھی خوشگوار مسکراہٹ میں ڈھلے۔

”ہم؟ کیا اس خواب میں میں بھی تھا؟ اور وان فاتح بھی؟“

تالیہ کا دل دھک سے رہ گیا۔ مسکراہٹ غائب ہوئی۔

”کتابیں... تمہیں مقفل الماری کی کتابیں چاہیے ہیں نا میں کچھ کرتی ہوں اچھا۔“ اور مزے کنیزوں کو اشارہ کیا۔ وہ فوراً سے اس طرف لپکیں۔ تالیہ اس سے نظر ملانے بغیر آگے بڑھ گئی۔ وہ بنا پلک جھپکے اس کو جاتے دیکھنے لگا۔

”کیا ہم اس خواب میں نہیں تھے؟ پتے تالیہ؟ کیا ہم واپس نہیں جائیں گے؟“ اس نے زیر لب کہا مگر وہ اُن سنی کر کے آگے بڑھ گئی۔ وہ بالکل گم صم سا ہو گیا۔

ملکہ یان سوفو سبزہ زار پہ بنی اس اونچی بارہ دری میں بیٹھی تھی کس کے اوپر چھتری نما کنیو پی بنی تھی۔ ٹانگ پہ ٹانگ جمائے وہ گال تلے انگلی رکھے بیٹھی، گردن موڑ کے سبزے کو دیکھ رہی تھی۔ نیچے سبز نیلوں پہ گھاس اور پھول اگے دکھائی دے رہے تھے۔ درمیان میں ایک مصنوعی صاف پانی کا ٹالہ بھی بہ رہا تھا۔

دفعتاً اس ٹالے کے ساتھ گھاس پہ شہزادی تاشہ چلتی دکھائی دی۔ اس کی رنگت قدرے بھیجھی بھیجھی لگتی تھی۔ کنیزوں کو اس نے وہیں چھوڑ دیا اور خود کینو پی کی طرف آئی۔ لکڑی کے زینے چڑھے اور اوپر ملکہ کے سامنے آ کے سر جھکایا۔

”ملکہ عالیہ۔ آپ نے یا ڈر مایا تھا۔“ پھر سیدھی ہوئی۔

”شہزادی تاشہ!“ یان سوفو نے سر کو ٹم دیا اور مسکرا کے ابرو سے سامنے اشارہ کیا۔ ”بیٹھیے۔“

تالیہ سامنے لکڑی کے بیچ پہ بیٹھ گئی۔ زمر دلہاس اور گرد پھول کی طرح پھیلتا گیا۔ گود میں رکھی انگلیاں باہم پھنسا رکھی تھیں۔

”تجویز کیسی لگی؟“

”کون سی تجویز؟“ وہ چونکی۔

”قرض کی۔ اتنی بلدی بھول گئیں آپ؟“ ملکہ نے مسکرا کے فور سے اسے دیکھا تو اس کے اعصاب ڈھیلے پڑے۔ وہ پھپکا سا مسکرائی۔

”سچ کہوں تو پریشان ہوں کہ ملا کہ یہ قرضہ کیسے اتار پائے گا۔“ وہ مگر مندی سے کہنے لگی۔ ”قرضہ ہر سال بڑھتا جائے گا۔ جب تک امیر

لوگ خرچ اور محصول نہیں ادا کریں گے ہم اس قرض کو اتار نہیں سکیں گے۔ اور...“

”سلطان کی بیوی بننے کے بارے میں آپ نے مجھے کب بتانا تھا شہزادی صاحبہ؟“ وہ مسکراتے ہوئے ایک دم سے بولی تو تالیہ کے

الفاظ ٹوٹ گئے۔ لمبے بھر کو وہ چپ ہوئی۔

”مجھے خود مراد اور لہ نے ابھی یہاں آتے وقت اطلاع دی ہے ملکہ۔ میں بھی اتنی ہی پریشان ہوں جتنی کہ آپ۔“

”کس نے کہا کہ میں پریشان ہوں۔“ مسکراتے ہوئے یان سوفو نے سر جھٹکا۔ ”آقا نے جلد یا بدیر کسی خاتون کو اپنے نکاح میں لینا ہی تھا

۔ یہ تو ازل سے طے تھا۔“

تالیہ نے سر جھٹکایا اور گھنگریالی لٹ کان کے پیچھے اڑی۔ ”میں جلد از جلد یہاں سے جانے کی کوشش کرتی ہوں تاکہ...“

”اور اگر نہ چاسکیں تو؟ سلطان کو کیسے روک پاؤ گی؟“ ملکہ کہنی کرسی کے ہتھ پہ جمائے انگلی گال تلے رکھے دلچسپی سے اسے دیکھ رہی تھی۔

تالیہ نے شکوہ کناس نظر اٹھائی۔

”کوئی حل نکال ہی لوں گی۔ تال (رک کے تھجج کی) تاشہ کے پاس منصوبہ ہمیشہ ہوتا ہے۔“

”وہ آدمی کہاں ہے؟ وہ جو اپنے شہر میں تمہارا محبوب تھا؟“

جھرنے کے اندر جیسے کسی نے زور سے پتھر پھینکا تھا۔ سوال بے حد غیر متوقع تھا۔ اس کی دھڑکن بے ترتیب سی ہوئی۔ ”وہ.....!“

”اسی شہر میں ہے کیا؟ اکٹھے آئے تھے تم دونوں یا تمہارے پیچھے آیا ہے؟ وانگ لی کا کہنا ہے کہ اس کے ایک غلام سے ملنے تم اور تمہارا مورخ اس کے قبوہ خانے میں گئے تھے۔ ایسی باتیں چھپی نہیں رہتیں۔ کیا وہی ہے وہ شخص؟“

”آپ تو بہت کچھ جانتی ہیں ملکہ۔“ آواز جسی رکھی۔

”بہت خوب۔“ ملکہ ایک دم اٹھ کھڑی ہوئی اور باوقار انداز میں اپنی تبا کو جھکوا۔ ”مجھے ملو اسکتی ہو اس سے آج ہی؟“

تالیہ مراد کے لب بے یقینی سے کھل گئے۔ ”جی؟“ وہ ہکا بکارہ گئی تھی۔

☆☆=====☆☆

سن باؤ تائی ژان کی سرخ حویلی پہ اندھیرا چھا رہا تھا۔ مغرب ڈھل چکی تھی اور کھلے صحن سے آسمان پہ دیکتے تارے صاف دکھائی دے رہے تھے۔ برآمدے میں قدیلیں جلی تھیں اور آہم کرسی پہ بیٹنا فرہہ سا وانگ لی ٹانگوں پہ کھیل ڈالے کتاب پڑھنے میں مشغول تھا۔ سامنے صحن چاند کی روشنی میں نہایا ہوا تھا اور کنوئیں پہ جھکا فاتح دکھائی دے رہا تھا۔ کرتے پا جامے میں ملبوس ماتھے پہ سبز پٹی باندھے وہ جھک کے ڈول اوپر کھینچ رہا تھا جب دروازہ بجایا۔

وانگ لی نے کتاب بند کر کے اچھنبھے سے دروازے کو دیکھا۔ ”اس وقت کون آ گیا؟“

”میں دیکھتا ہوں مالک۔“ فاتح نے ڈول اوپر نکالا اور زمین پہ رکھا تو پانی چھٹک کے اس کے پیروں پہ گرا۔ ہاتھ بھی سگیلے ہو گئے۔ وہ کرتے سے ہاتھ صاف کرتے ہوئے برآمدے میں آیا اور لہذا ہی میں چلنا گیا۔ سن باؤ کی حویلی کا دروازہ کمروں کے اس طرف سے کھلتا تھا نہ کہ صحن سے۔

فاتح نے سرخ لکڑی کا دروازہ کھولا تو دیکھا۔ سامنے گچی زمین پہ ایک کبھی کبھی تھی جس کے ساتھ صرف تین سپاہی تھے مگر وہ شاہی سپاہی تھے۔ وہ چونکا۔

دوختا کبھی کا دروازہ کھلا اور سوانی پھریئے زمین پہ اترا۔ پھر وہ پوری باہر نکلی۔ بھورے چننے میں ملبوس زیور اور سنگسار سے پاک چہرہ لئے وہ سیدھی سامنے کھڑی ہوئی تو فاتح کا سر ذرا جھک گیا۔

”ملکہ عالیہ!“

مگر ملکہ اکیلی نہیں تھی۔

کچھ دیر بعد سن باؤ کے برآمدے میں حلقی قدیلیوں میں اضافہ ہو چکا تھا۔ دیوار کے ساتھ جہاں قالین بچھا تھا اور سجھے لگے تھے وہاں فرشی میز کے گرد ایک طرف یان سو فو اور تالیہ بیٹھی تھی دوسری طرف وانگ لی مودب سا بچھا تھا۔ کونے میں کھڑا فاتح دیوار پہ لگی مشعل جا رہا تھا۔



”میرے غریب خانے کو آپ نے رونق بخشی، ملکہ۔“

”سنا ہے اپنے قبوہ خانے میں ملاک کے ردّ سے بڑی جرات منداناہ باتیں کہنے لگ گئے ہو، واگ لی!“ چنے کی ٹوپی کے ہالے میں ملکہ کا چہرہ دک رہا تھا۔ تالیہ جو کچھ کیوں سے مشعل جلاتے غلام کو دیکھ رہی تھی، فوراً چونگی۔

”وہ واگ لی کے الفاظ نہیں تھے۔ وہ ان کے غلام کے الفاظ تھے۔ غلام کو مراد لہجہ کے عتاب سے بچانے کے لئے میں نے کتاب میں تبدیلی کروائی تھی۔“

واگ لی جو شکر یہ کہنے ہی والا تھا، قدرے کھسیانہ ہو گیا۔

ملکہ نے نظروں کا رخ موڑا۔ وہ مشعل جلا کے اب سنجیدگی سے رسوائی کی طرف جارہا تھا۔

”میں تمہارے اس غلام سے ملنے آئی ہوں، واگ لی۔“

وان فاتح کے قدم زنجیر ہوئے۔ چونک کے مزا۔

”تم میرے سامنے بیٹھو اور واگ لی... تم میرے لئے چینی قبوہ تیار کرو گے۔ ملاک کے کڑوے قبوے پی پی کے اللہ کی قسم میرا گلا اندر تک چھل گیا ہے۔“

نخوت سے بولی تو واگ لی نے جھٹ سر جھٹک لیا۔ ”جو حکم ملکہ!“ وہ شاہ چین کا وفا دار غلام تھا۔ فوراً سے اٹھ گیا۔

فاتح سامنے آ کے خاموشی سے بیٹھا تو ملکہ یان سو فو ذرا سا سکرانی۔ (تالیہ مضطرب سی باری باری دونوں کو دیکھتی تھی۔)

”مجھے یہاں دیکھ کے حیران ہو رہے ہو، واگ لی کے غلام!“

میز کے دوسری طرف زمین پہ وہ دو زانو بیٹھا تھا۔ ہاتھ گود میں اور چہرہ سپاٹ تھا۔ نگاہ نہیں جھکانی۔ ملکہ کو دیکھتے ہوئے ساوگی سے

بولی۔ ”میرا نام واگ لی کا غلام نہیں ہے۔ وہ میرا مقام ہے۔ نام فاتح بن رامزل ہے۔ ہر انسان کا حق ہوتا ہے کہ اسے اس کے نام سے

پکارا جائے۔“

”مگر میری نظر میں تو تم صرف ایک غلام ہو!“

”پھر آپ کو اپنی نظر پہ صرف نظر کرنے کی ضرورت ہے ملکہ، کیونکہ اللہ تعالیٰ نے آدم علیہ السلام کی ساری اولاد کو عزت بخشی ہے۔ ہر انسان

مکرم ہوتا ہے اور اس کی عزت کرنے کے لئے یہی وجہ کافی ہے کہ وہ آدم کی اولاد ہے۔“

”تو اے غلام فاتح بن رامزل...“ وہ کہنیاں چھوٹی میز پہ رکھے آگے ہوئی اور اس کی آنکھوں میں جھانکا۔ ”اس بات سے واقف تو ہو گے

کہ ”تمہاری“ شہزادی ناشکی شادی سلطان مرسل سے کی جا رہی ہے۔“

تالیہ نے نظریں جھکا دیں۔ صورت حال عجیب سی ہو گئی تھی۔

”جی ملکہ۔ واقف ہوں۔“ اس نے تالیہ کو دیکھے بغیر جواب دیا۔

”تو تاشہ کو اس مصیبت سے نکالنے کے لئے کیا کیا ہے تم نے؟ میری اطلاع کے مطابق تم تاشہ کے گاؤں سے ہو اور اس کے ساتھ آئے ہو۔“

فاتح نے اب کے تالیہ کو دیکھا۔ اس نے بھی نظریں اٹھائیں۔ وہ جیسے سمجھنا چاہ رہا تھا کہ ملکہ کیا جانتی ہے اور کیا نہیں۔

”میں اس چیز کی نوبت ہی نہیں آنے دوں گا۔ میں شہزادی کو جلد واپس لے جاؤں گا۔ واپس لے جانے کا وعدہ میں نے عرصے سے ان سے لے رکھا ہے۔“

”اور اگر...“ ملکہ اس کی آنکھوں میں دیکھتے ہوئے آگے کوچکی۔ ”اگر تم کبھی واپس نہ جا سکتے تو اس شادی کو کیسے روک سکو گے۔“

”ہم واپس جائیں گے اور ضرور جائیں گے۔“

”اور اگر نہ جا سکو، غلام فاتح؟ بولو۔ جواب دو۔“ وہ ایک دم پھنکاری۔ وہ خاموش ہو گیا۔ آنکھوں کی پتلیاں سکوڑ کے نظریں ملکہ پہ جمائے رکھیں۔

”شہزادی تاشہ اپنے باپا کو انکار کر دیں گی اور اس چیز کی نوبت نہیں آئے گی۔“

”شہزادیوں کے انکار کوئی نہیں سنتا، غلام فاتح۔“ وہ تلخی سے بولی۔ نظریں فاتح پہ جمی تھیں۔ ”بندہ ہاں اس رشتے سے خوش ہے۔ وہ جبراً یہ شادی کروادے گا۔ اور سلطان مرسل... وہ انکار کی صورت میں بندہ ہاں کے محل پہ چڑھائی کروادے گا۔ عورت کے نام پہ پہلے بھی بہت سی جنگیں ہو چکی ہیں۔ ایک اور یہی۔“

”ملکہ... اگر آپ خود یہاں آئی ہیں تو یہی ہے اس مسئلے کا کوئی حل بھی سوچ کے آئی ہوں گی۔“

ملکہ نے گہری سانس لی اور پیچھے کوہو کے مسکرائی۔ ”جانتے ہو، ملکہ کے سلطان سے شادی کرنے والی عورتوں میں کون سی قدر مشترک ہونی چاہیے؟ چاہے وہ امیر ہو یا غریب، بد صورت ہو یا حسین، شاہ چین کی بیٹی ہو یا ایک جنگی قیدی کینئر۔ ان سب کا ایک شرط ہے اترنا لازم ہے!“

تالیہ گم سم ہی اسے دیکھے گئی۔

”اور وہ کیا ہے، ملکہ؟“ وہ سمجھ رہا تھا۔

”سلطان کی دلہن غیر شادی شدہ ہونی چاہیے۔ نہ وہ پہلے کسی کی کینئر رہی ہونے بیوی۔“

لحمہ بھر کو سرخ حویلی میں سنانا چھا گیا۔ پھر صحن میں آگے بوڑھے درخت کے پتے ہوا سے جھنجھنائے اور قدیلوں کے شعلے پھڑ پھڑائے۔ عجیب پر اسرار سا ماحول بن گیا تھا۔

فاتح ملکہ کی آنکھوں میں دیکھتا آگے کوچکا اور ہاتھ باہم پھنسا کے میز پہ رکھے۔

”تو آپ چاہتی ہیں کہ میں شہزادی تاشہ سے شادی کر لوں؟“

الفاظ تھے یا کیا... تالیہ کا سانس ختم گیا۔ ناخن ہتھیلی میں پیوست کر لیے۔

ملکہ بھی اسی کے انداز میں آگے کوچھکی۔ وہ دونوں بس ایک دوسرے کو دیکھ رہے تھے۔

”کیا سلطان مرسل سے تاشکو کو بچانے کے لئے تم اس سے شادی کرو گے؟“

”ملکہ عالیہ!“ وہ ڈرا سا مسکرایا۔ ”میں اس شہر میں ایک غلام ہوں، جو حکم دیا جاتا ہے اس کی تعمیل کرتا ہوں۔ مگر اپنے شہر میں... میں

حاکموں میں سے ایک تھا۔ اور میرے جیسے لوگ بدلے میں کچھ مانگے بغیر فیصلے نہیں کیا کرتے۔“

تالیہ کی ہتھیلی ڈھیلی پڑ گئی۔ وہ بس ساکت سی اسے دیکھ گئی۔ ندوہ حیران ہوا تھا نہ چونکا تھا۔ وہ شاید تیار تھا۔ کیا اس کو معلوم تھا کہ آگے کیا

ہونے جا رہا ہے؟

ملکہ کو اہلہ اچھنچا سا ہوا۔ اسے اس رد عمل کی توقع نہ تھی۔

”میں تم سے پوچھ رہی ہوں، تم تاشکو سے مراد سے شادی کرو گے؟“

”اور میں آپ سے پوچھ رہا ہوں کہ مجھے بدلے میں کیا ملے گا؟“

”میرے سوال کا جواب دو، غلام۔ تم تاشکو سے نکاح کر کے قاضی وقت کو گواہ بنا کر مراد اور سلطان کے سامنے جا کے یہ کہہ سکو گے کہ تم

تاشکو کے شوہر ہو؟“

”ایک جہاز چند سپاہی۔ اور وانگ لی کی غلامی سے آزادی۔ کیا یہ دیں گی آپ مجھے؟“ وہ ابھی تک سر وسا مسکرا رہا تھا۔ ملکہ کی رنگت

گلابی پڑنے لگی۔

”میں غلاموں سے بھاؤتا نہیں کرتی!“

”بہت سی چیزیں پہلی دفعہ کرنی پڑتی ہیں ملکہ عالیہ۔ آپ کے اوپر سلطان صرف ایک سو کن نہیں لارہا۔ وہ ملاکہ کی نئی ملکہ لارہا ہے۔ ایک

بحری جہاز چند سپاہی اور وانگ لی کی غلامی سے آزادی دلاوا میں مجھے۔ میں تاشکو سے شادی کر کے آپ کے تحت وتاج کو بنوارے سے

بچا لوں گا۔ میرے علاوہ آپ کو ملاکہ میں کوئی مردا یا نہیں ملے گا جو سلطان سے منسوب لڑکی سے شادی کرنے کی جرات کر سکے۔“

ملکہ لب بھینپے اسے دیکھے گئی۔ ”کیا راجہ مراد کے سامنے اس کی بیٹی کو بیوی کہنے کی ہمت رکھتے ہو؟ کیا سلطان کو یہ بتا سکتے ہو کہ اس سے

منسوب شہزادی شادی شدہ ہے؟“

وہ جواہر مزید آگے جھکا۔

”فناح بن رامل... ایک آزاد انسان ہے... اور وہ... کسی سے... نہیں ڈرتا!“ چبا چبا کے بولا۔

وہ سب کچھ خاموشی سے سنے جا رہی تھی۔ صحن میں آگے درخت کی بلقی شاخیں اور برآمدے کی قدیلوں کے پھڑ پھڑاتے شعلے... اور وہ

باتیں... اسے ہر چیز وحشت دلا رہی تھی۔ وہ اس سے زیادہ خاموش نہیں رہ سکتی تھی۔



”ملکہ! وہ بولنے لگی... مگر ملکہ نے ہاتھ اٹھا کے اسے خاموش کروا دیا۔

”تم نے مجھ سے وفاداری کی قسم کھائی تھی، تاہم۔ اس لیے خاموش رہو۔ ویسے بھی تمہیں اس آدمی سے شادی کرنی تھی، تم دونوں ایک دوسرے کی محبت میں گرفتار ہو... تو وہ شادی میں کروانے دیتی ہوں۔ میں صبح اعلیٰ عدالت کے ایک جینی قاضی کو بلواتی ہوں۔ ان کے سامنے تم اس غلام سے شادی کرو گی۔ اور پھر یہ آزاد انسان بن جائے گا۔ اگر تم مجھ سے وفادار ہو اور واقعی ملکہ نہیں بنا چاہتیں تو تمہارے پاس دوسرا راستہ نہیں ہے۔“ ملکہ سرخ آنکھوں سے اسے گھور رہی تھی۔ وہ اس وقت متضاد کیفیات کے زیر اثر تھی۔

تالیہ کا کاحلق خشک ہو گیا۔ صحن کی تاریکی اور اوپر چمکتے تارے... ان سب کا سنا اس کے اندر اترنے لگا۔ وہ بار بار لب کھلتی، مگر الفاظ جیسے ختم ہو گئے تھے۔ پھر اس نے سر جھکا دیا۔ ”مجھے وعدے نبھانے آتے ہیں، ملکہ۔ آپ ہماری واپس جانے میں مدد کریں گی۔ جو اب میں میں اور فاتح (اس کی طرف دیکھا بھی نہیں) وہی کریں گے جو آپ کہیں گی۔“

یان سو فو کا چہرہ ایک دم شامت ہو گیا۔ اس نے ٹھنڈی سانس بھری۔

”واگ لیا صبح قاضی کو لے آئے گا اور اس کے سامنے یہ نکاح ہو گا۔“

”صبح! فاتح نے اچھنبے سے ابرو اٹھائی۔ ”کوئی جلدی کیا ہے، ملکہ؟ ابھی تو شادی میں کئی دن پڑے ہیں۔“

”سنو فاتح بن رازمل!“ وہ تیز سچے میں پھنکارا۔ ”میں شاہ جینی کی بیٹی ہوں۔ قیافہ شناسی کے علوم سے آراستہ کر کے بھیجا تھا مجھے

میرے باپ نے۔ چہرہ دیکھ کے سارا ماضی پڑھ لیتی ہوں اور بعض دفعہ مستقبل بھی۔“

”میرے چہرے پہ کیا نظر آتا ہے آپ کو ملکہ؟“

یان سو فو اہستہ اہستہ یہ سانس لے کر اور آگے کوچھی۔

”سچے ہو اور ایماندار بھی۔ نڈر ہو اور بہادر بھی۔ مگر...“ اس کی آنکھوں میں دیکھتے ہوئے وہ چہا چہا کے بولی۔ ”خود غرض ہو... مفاد

پرست اور سب سے بڑھ کے... یہ وفا مرہم ہو تم۔ صرف خود سے محبت کرتے ہو اور طاقت کی خواہش رکھتے ہو۔ شہزادی کو تم سے سچی محبت

ہے، تالیہ کی نظریں فوراً جھکیں) مگر تمہیں اس سے محبت نہیں ہے۔ اس لئے تمہارا شمار نہیں ہے مجھے۔ صبح سے زیادہ انتظار نہیں کر سکتی

میں۔“

وہ چہہ سنہجاتی اٹھ کھڑی ہوئی تو وہ دونوں بھی ساتھ ہی اٹھے۔ وہ اس کے الفاظ پہ ہلکا سا ہنس دیا۔

”آپ مجھے نہیں جانتیں، ملکہ۔ آپ نے میری زندگی نہیں گزاری۔“

ملکہ اس کو نظر انداز کیے تالیہ کی طرف گھومی جو بدول سی نظر آرہی تھی۔

”تمہارا انتخاب اتنا متاثر کن نہیں تھا، تاہم۔ عام حالات میں میں تمہیں کبھی ایسے آدمی سے شادی کا مشورہ نہ دیتی جو صرف خود سے محبت

کرتا ہو اور جسے وعدے نبھانے نہ آتے ہوں۔ یاد رکھنا یہ آدمی کبھی وعدے پورے نہیں کر سکتا۔ مگر خیر...“ اس نے شانے جھٹکے۔ ”اس سے

کیا فرق پڑتا ہے۔ شہزادیوں کی شادیاں ایسے ہی ہوتی ہیں۔“

وہ کہہ کے آگے بڑھی تو تالیہ تڑپ کے اس کی طرف گھومی۔ ”کیا آقا کو پسند آجانے والی ہر لڑکی کی شادی کروادیں گی آپ؟ کس کس کو آقا کے نکاح میں آنے سے روک پائیں گی آپ۔“

یان سو فو سکون سے اس کی طرف پلٹی اور گہری سانس لی۔ ”کیا تم بھول گئی ہو کہ میں وہ ملکہ ہوں جس نے تمہارا گناؤں اور سو نکائی جلا کے راکھ کر دیا تھا۔ سارے شکار بازوں کو قید کروا لیا تھا۔ تمہیں اپنا وفادار سمجھتی ہو اس لئے تمہارا نکاح کروا رہی ہوں۔ دوسری کوئی ہوتی تو اس کی گردن اتروا کے چوک میں لٹکا دیتی۔“

اور ایک نگاہ غلط ان دونوں پہ ڈال کے آگے بڑھ گئی۔

”قبوہ کل بیوں گی میں وانگ لی ابھی میرے ساتھ باہر آؤ۔ مجھے بات کرنی ہے تم سے۔“ بلند آواز سے رسوئی میں موجود وانگ لی کو کہا اور باہر نکل گئی۔ وہ بھی سب کام چھوڑ کے اس کے پیچھے لپکا۔

وہ دونوں چلے گئے تو سرخ حویلی کے سناٹے بڑھ گئے۔ وہ شکوہ کناس ہی اس کی طرف گھومی۔

”اچھا بھاؤ تاؤ کر لیتے ہیں آپ۔“ اس کے کان مرخ دیک رہے تھے اور گارندہ ہنسنے لگا تھا۔

”یہ تمہیں ملکہ کے سامنے اپنے اور میرے بارے میں کہانیاں گھڑنے سے پہلے سوچنا چاہیے تھا۔“ وہ تیزی سے بولا پھر گہری سانس لی۔ ”مگر خیر.... یہ کہانی سچ بتانے سے بہتر تھی۔ سچ یہ وہ یقین نہ کرتی۔ شہزادی کے لئے بننے والے غلام پہ کر لیتی۔“ اس نے کندھے اچکائے۔

تالیہ کے اوپر گھڑوں پانی پڑ گیا۔ بدقت اس نے حواس پہ قابو پایا۔ ”تکار رہے.... میں کہانیاں گھڑنے میں ہی تو اچھی ہوں۔ یہ تو نہیں بتا سکتی تھی کہ خزانے کی تلاش میں ہم جیسے سو سال پیچھے آئے ہیں۔ اس لئے یہی کہہ دیا کہ آپ اور میں...“ سر جھٹکا۔ ہاتھ ہولے ہولے کانپ رہے تھے۔

”تم نے ٹھیک کیا۔ تم یہی کر سکتی تھیں۔“

”ملکہ کے سامنے راضی ہو جانے کا یہ مطلب نہیں ہے کہ میں ایسا چاہتی ہوں۔“ وہ تیزی سے بولی۔ ”ہم صبح ہونے سے پہلے یہاں سے بھاگ جاتے ہیں۔ اور سو نکائی چلے جائیں گے یا کہیں اور لیکن...“

”تالیہ ایسا نہیں ہو سکتا۔ ہمیں مراد راجہ سے وہ چابی حاصل کرنی ہے اور اس کے لیے ہمیں مراد کو اپنی بات ماننے پہ مجبور کرنا ہے۔ ہمیں وہی کرنا ہوگا جو ملکہ کہہ رہی ہے۔ اور سنو.... مجھ پہ بھروسہ کرو۔ میں نے وعدہ کیا تھا کہ تم دونوں کو نکال کے لے جاؤں گا یہاں سے تو مجھے اس وعدے کو پورا کرنے کے لیے جو بھی کرنا پڑے میں کروں گا۔ ملکہ میرے وعدوں سے واقف نہیں ہے۔“

”آپ شادی شدہ ہیں تو انکو۔ آپ کے دونچے ہیں۔ بیوی ہے۔ آپ اس دنیا میں غلام نہیں ہیں۔ آپ ملک کے اگلے وزیر اعظم ہیں۔“

میں آپ سے کیسے شادی کر سکتی ہوں؟“

”شادی نہیں کرنی، لڑکی۔ صرف ایک کانفڈ پڈ دستخط کرنے ہیں جو ہمیں آزادی دلوا سکتا ہے۔ کس طرح.. یہ تم مجھ پہ چھوڑ دو۔ میں تم سے وعدہ کرتا ہوں کہ اگر ابھی تم ملکہ کی بات مان لو تو میں واپس جاتے ہی تمہیں آزاد کر دوں گا۔ کسی کو علم بھی نہیں ہوگا۔“

تالیہ کا دل ایک دم خالی ہو گیا۔ سارے خدشات واپس آئے، خوف سب دم توڑ گئے۔ وہ بس اس کو تعجب اور ملال سے دیکھے گئی۔

”تو یہ کوئی اصلی شادی نہیں ہوگی۔ صرف... صرف ایک پیپر میرج ہوگی۔ جو واپس جاتے ہی ختم ہو جائے گی۔“

”بالکل۔ کیونکہ یہ اسی طرح ہونا ہے۔“ وہ اب دھمے لکھے میں اس کو سمجھا رہا تھا۔ ”ہمیں ملکہ یا سلطان کا نہیں سوچنا۔ ہمیں صرف اپنا

سوچنا ہے۔ ہمیں وہ کرنا ہے جو اس... اس وقت کی قید سے نکلنے میں ہماری مدد کرے۔“

”اور اس شادی سے ملکہ کے راستے سے میں ہٹ جاؤں گی لیکن ”ہمیں“ کون سا فائدہ ہوگا؟ مراد اور آپ کی جان لے لے گا تو اکتو۔“

”میں نے کہا نا میرے پاس پلان ہے۔ بھر وسد رکھو۔ یہ اسی طرح ہونا تھا۔“

”تو آپ نے تاریخ کی کتابوں میں یہ پڑھ کر کہا تھا۔“ اسے اب سمجھ آیا تھا۔ ”اور پڑھا تو میں نے بھی تھا۔ شہزادی تا شکی شادی ایک غلام

سے ہوئی تھی۔ مجھے نہیں معلوم کیوں، مگر آپ جانتے ہیں... آپ صرف مجھے ایک سیاسی چال کے طور پہ استعمال کر رہے ہیں۔ ہے نا؟“

اس کے اعصاب دھیرے دھیرے ڈھیلے پڑنے لگے۔ قسمت کے آگے بے بسی... ان الفاظ کا مطلب آج سمجھ آیا تھا۔

”مجھے یہی کرنا آتا ہے تالیہ اور جو ہمیں آتا ہے وہ ہماری جان بچائے گا۔“

”ٹھیک ہے۔ میں ملکہ کی بات مان لیتے ہوں۔ میرے پاس اس کے سوا کوئی چارہ نہیں ہے مگر...“ وہ ایک دم سپاٹ سی ہو چلی۔ ”ایک

لحے کے لئے بھی یہ مت سوچو کہ ملکہ کو بتانی گئی اس کہانی میں کوئی صدقہ (تھوک لگلا)۔ میں چاہوں گی کہ جیسے ہی یہ مسئلہ ختم ہو

آپ مجھے فوراً آزاد کر دیں اور عصرہ اور آپ کے بچوں کو کبھی علم نہ ہو کہ ایسا کچھ ہوا تھا۔“

”میں جانتا ہوں تمہیں مجھ سے شادی کرنے میں کوئی دلچسپی نہیں ہے اور...“

”مجھے آپ سے کیا کسی سے شادی کرنے میں دلچسپی نہیں ہے۔ ایک تجربہ بہت تھا۔ میں ان لڑکیوں میں سے نہیں ہوں جن کو اپنی تکمیل

کے لئے کسی مرد کی ضرورت ہوتی ہے۔ مجھے زندگی گزارنے کے لئے کسی جنگجو کا ساتھ نہیں چاہیے۔ میرے لئے میری اپنی تلوار ہی کافی ہے

۔“ آخر میں اس کا لہجہ سخت ہو گیا۔ ہاتھوں کی کپکپاہٹ خود بخود ختم ہو گئی۔ عجیب غصہ سا آنے لگا تھا۔

وان فاتح نے کندھے اچکا دیے۔ ”ظاہر ہے۔ میں یہ سب سمجھتا ہوں۔“

”بہت بہتر!“ وہ آگے بڑھی پھر رکی۔ گردن موڑ کے چاندنی میں نہانے صحن کو دیکھا۔ نگاہ ٹھہری تو ٹھہری گئی۔

وہی صحن۔ وہی کنواں۔ اور دوسرے کونے میں خالی جگہ۔ وہ خواب کی سی کیفیت میں آگے بڑھتی گئی۔ یہاں تک کہ صحن میں قدم رکھا۔ ہوا

سے چنے کی ٹوپی پیچھے گر گئی اور سنہری بال نظر آنے لگے۔



وانگ لی واپس آیا تو کھنکھار کے اسے مخاطب کیا۔

”ملکہ خست ہو گئیں۔ آپ کے لیے دوسری کبھی روک رکھی ہے۔ کیا آپ قبوہ لیں گی؟“

”نہیں شکریہ۔“ اس کی بے خود نگاہیں اس صحن پہ جچی تھیں۔ عجیب سی پراسراریت تھی اس میں۔ جیسے سرخ اینٹوں تلے صدیوں پرانی داستانیں مدفن ہوں۔

”سن باؤ۔“ وہ اسی کیفیت میں بولی۔ ”یہ کونا خالی کیوں ہے؟ کیا آپ نے یہاں کچھ نہیں بنوایا۔“

”میں نے اس کو مجسمے سازی کے لئے چھوڑ رکھا تھا شہزادی۔“ وہ ہاتھ باندھے اس کے پیچھے آکھڑا ہوا۔

”مجسمے کے لئے؟“ وہ چونک کے اس کی طرف مڑی۔ ”آپ اپنا مجسمہ بنوانا چاہتے ہیں۔“

”ایک زمانے میں بڑی خواہش تھی میری شہزادی۔ مگر پھر وقت نہیں مل سکا۔ کیا آپ کو بھی مجسمہ سازی سے شغف ہے۔“

”جی... میں... تصاویر اور مجسمے بنا لیتی ہوں۔ تھوڑا بہت یہ کام آتا ہے مجھے۔“ وہ ذرا سا مسکرائی۔

”کیا آپ...“ وہ جوش سے کہنے لگا تو وہ فوراً بولی۔

”نہیں سن باؤ۔ میں مجسمہ بنا سکتی ہوں اس کا یہ مطلب نہیں کہ میں آپ کا مجسمہ بنانا چاہتی ہوں۔ میں تو یونہی ایک سوال پوچھ رہی تھی۔“

پھر فاتح کو دیکھا جو اس کے صاف انکار پہ ابرو اٹھا کے زبر لہب بولا تھا۔ (سیر نیسلی؟)

”اتنے حیران مت ہو ناام فاتح!“ وہ چبا چبا کے بولی۔ ”مجھے وانگ لی کا مجسمہ تراشنے کی کوئی ضرورت نہیں ہے۔ شاید تمہیں لگا ہو کہ

شہزادی تا شہ وانگ لی کا مجسمہ بنائے گی۔ یقین کرو، تمہیں غلط لگا ہے۔ کیونکہ میں... کوئی مجسمہ بنانے... یہاں نہیں آتا چاہتی۔“ پھر وانگ

کو دیکھا اور مسکرائی۔ ”شب بخیر سن باؤ۔ صبح ملاقات ہوگی۔“

اور سپاٹ چہرے کے ساتھ آگے بڑھ گئی۔

ایڈم بن محمد جس وقت شہزادی تا شہ کے کمرے سے ملحقہ بیٹھک میں داخل ہوا وہ اس باؤ کے کمرے سے رخصت ہونے والی پرسکون اور سپاٹ

تالیہ نہیں لگ رہی تھی۔ وہ اڑی رنگت اور پریشان چہرے والی لڑکی لگ رہی تھی جو ادھر ادھر چکر کاٹ رہی تھی۔

”ایڈم!“ اسے دیکھتے ہی تیزی سے اس کی طرف لپکی۔ ایڈم نے لاشعوری طور پہ اپنا دایاں ہاتھ پیچھے کر لیا۔

”دیکھیں شہزادی، آپ کے جو بھی ارادے ہیں میں بتائے دیتا ہوں کہ کسی مسلمان کو اس کے ہاتھ سے محروم کرنا کبیرہ گناہوں میں سے

ہے اور...“

”ملکہ چاہتی ہیں میں وان فاتح سے شادی کر لوں۔“

محل کے باہر ایک دم تیز ہوا چلی۔ کھڑکی میں رکھے چراغ کا شعلہ پھڑپھڑایا۔

ایڈم بالکل ساکت رہ گیا۔ ہاتھ ڈھیلا سا ہو کے پہلو میں آن گرا۔

”کیا مطلب؟“ الفاظ حلق میں پھنس گئے۔

”مطلب میں ہی تو ابھی ہوں۔ اگر وان فاتح سے شادی نہ کی تو سلطان مرسل سے کرنی پڑے گی۔ اتنا وقت نہیں ہے کہ اس سے پہلے مراد راجہ ہمیں چاہی دے دے۔ اس لئے ملکہ نے...“ وہ پھر سے دائیں بائیں ٹہلنے لگی اور سارا قصہ سنا ڈالا۔ آخر تک ایڈم سنبھل چکا تھا اور چہرے کے زاویے بگڑ چکے تھے۔

”بہت خوب۔ اور آپ کے خیال میں جب سلطان کو یہ معلوم ہوگا کہ آپ شادی شدہ ہیں تو وہ مسکرا کے کہیں گے... بہت معذرت، محترمہ میں نے ایسے ہی آپ کو زحمت دی۔ آپ بیادلس سدھاریے میں اپنے گھر کا راستہ ناپتا ہوں۔ جی نہیں چپے تالیہ۔“ وہ غصے سے بولا تھا۔ پتہ نہیں اسے غصہ کس بات پر زیادہ آ رہا تھا۔ ”اس شادی پر ایسی قیامت کھڑی ہوگی کہ الامان۔ راجہ مراد آپ کی اور فاتح صاحب دونوں کی جان لے لے گا۔“

”فاتح کا کہنا ہے کہ ان کے پاس پلان ہے۔ وہ راجہ کو قابو کر سکتے ہیں۔“

ایڈم نے بے بسی سے اسے دیکھا۔ پھر منحنیاں بھیجے ہیں۔ ”ان کے وعدے سیاسی وعدے نکلے تو؟“

”وہ چاہتے ہیں میں ان پر بھروسہ کروں۔“

”اور آپ خود کیا چاہتی ہیں؟“

”میں.....“ وہ چونکی پھر سر دونوں ہاتھوں میں گرا لیا اور مسہری پے پیٹھ گئی۔ ”میں رضامندی دے چکی ہوں اب میرے چاہنے یا نہ چاہنے سے کیا فرق پڑتا ہے۔“

”فرق پڑتا ہے چپے تالیہ۔“ وہ تیزی سے اس کے سامنے آگے بڑھا اور امیل سے بولا۔ ”اگر آپ ایسا نہیں چاہتیں تو مجھے بتائیں۔ ہم کوئی اور صل نکال لیں گے۔ یہ ملکہ تو بالکل اولڈ فیشن ہے۔ اس کے زمانے میں سوائے ملکہ کو کن کو زبردستی الٹانا نکلنے یا اس کو کسی اور کے ساتھ بھگا دینے کے کوئی حل نہیں ہوتا تھا۔ مگر ہم اسلامت زمانے کے اسلامت لوگ ہیں۔ کھلے آپ نے ملکہ کو جو بھی کہانی گھڑ کے سنائی ہو، اگر آپ.....“

”وہ کہانی نہیں تھی ایڈم!“ اس نے تڑپ کے سر اٹھایا تو بکھرے بکھرے سنہرے بالوں کے ہالے میں زرد پڑتا چہرہ بے بس سا نظر آتا تھا۔ شامی مورخ کے سارے الفاظ دم گھٹ کے مر گئے۔

وہ وقت کی طرح ختم گیا۔

”تو وہ سچ تھا؟“ اس کے بدترین خدشات کی تصدیق ہو گئی تھی۔ ”آپ ان کی محبت میں گرفتار ہیں؟ یہ فین گرل ہونے سے زیادہ شدید ہے۔ اوہ چپے تالیہ!“ اس نے سر دونوں ہاتھوں میں گرا لیا۔

تخت و تاج کے لیے جنگیں لڑنے والے... محلوں میں رہنے والے... آخر میں کس مقام پر آکر روتے تھے؟ ایک دل تھا جو امیر غریب

سب کا ایک ہی طرح سے دھڑکتا تھا۔ وہ چپے تالیہ!

تالیہ کی سیاہ آنکھوں کے کٹورے بھیگتے گئے۔

”یہ صرف ایک خواہش تھی جو میں کبھی پوری نہیں ہونے دینا چاہتی تھی۔ وہ شادی شدہ ہیں۔ ان کے دو بچے ہیں۔“

وہ کافی دیر کچھ بول نہ سکا۔

”مگر وہ کہتے ہیں کہ ان کی بیوی کو علم بھی نہیں ہوگا اور وہ آپ کو فوراً چھوڑ دیں گے!“ اب کے وہ بولا تو سنجیدہ اور سپاٹ سا تھا۔ بیٹھک میں

مدھم بتیاں جل رہی تھیں اور ان کی زرد روشنی میں سامنے بیٹھی شہزادی ایک بے بس اور مجبور لڑکی سے زیادہ کچھ نہیں دکھ رہی تھی۔

”اور یہی تو وہ نہیں جانتے کہ ایسا ادھورا ساتھ میرے لئے کتنا تکلیف دہ ہوگا۔ اگر کسی سے صرف پیپر میرج کرنی ہوتی اور بعد میں چھوڑ

دینا ہوتا تو مجھے فرق بھی نہ پڑتا۔ ایک طلاق ہو چکی ہے میری۔ اور جو لڑکی طلاق کو سراہیو کر لیتی ہے وہ ہر چیز سراہیو کر سکتی ہے۔ مگر ایڈم

... اس کاغذی کھیل کو میں کیسے سراہیو کروں گی۔“

”چپے تالیہ!“ وہ ملال سے اسے دیکھتے ہوئے کہنے لگا۔ ”کیا آپ کے پاس سلطان مرسل سے نجات کا کوئی اور راستہ نہیں ہے۔“

”میرے پاس شاید بہت سے راستے نقل آتے مگر وہ ان فاتح کو لگتا ہے کہ ان کے منصوبے کے لئے یہ حل بہترین ہے۔ تاریخ میں ایسا ہی

لکھا ہے۔ تاش کی شہزادی ایک غلام سے ہی ہوتی ہے۔“

”اور آپ؟ آپ کو کیا لگتا ہے کہ وہ ان فاتح پہ بھروسہ کر کے آپ کوئی غلطی کریں گی یا غلطی؟“

”میں نفع نقصان دیکھے بغیر ان پہ بھروسہ کرنا چاہتی ہوں۔“

ایڈم نے گہری سانس لی اور آنکھیں مسملیں۔ پھر کچھ دیر سوچتا رہا۔

”ٹھیک ہے۔ پھر آپ یہ شادی کر لیں۔ ہمارے صارفے مسئلے حل ہو جائیں گے اور واپس جا کے وہ آپ کو آزاد کر دیں گے یوں ان کا اپنا

گھر بھی محفوظ رہے گا۔ کوئی ہرٹ نہیں ہوگا، کسی کا گھر نہیں ٹوٹے گا۔ آپ تو ان کے ساتھ رہنے کی خواہش کو کبھی بھی پورا نہیں کرتا چاہتی تھیں

تا تو پھر کیا ہوا جو وہ آپ کو چھوڑ دیں گے۔ جذبہ تبت کے بغیر اس کو ایک منصوبے کی طرح لیں۔ جیسے زندگی میں بہت سے کردار کیے ہیں

آپ نے، ایسے ہی اس کردار میں بھی دخل جائیں۔ چند دن کا ایک scam جو ایک دن بلبلے کی طرح پھٹ جائے گا۔“ وہ دھیسے لہجے میں

سمجھا رہا تھا۔ تالیہ نے ملال بھری نظروں سے اسے دیکھا۔

”یعنی تالیہ کی شادی ہمیشہ ایک scam ہی ہوگی؟ scam کی طرح شروع... scam کی طرح ختم۔ کیا ساری عمر جھوٹ بولنے کی

یہی سزا ہوتی ہے؟ کہ جب زندگی کا سب سے بڑا بچ بولنا چاہو تو کوئی یقین ہی نہ کرے۔“

ایڈم نے نظریں جھکا دیں۔ لمبے شرمندہ شرمندہ سے پھسلتے رہے۔

”ٹھیک ہے۔“ اس نے غم آنکھیں رگڑیں اور گردن اٹھا کے ذرا ہمت سے بولی۔ ”میں یہ شادی کر لوں گی اور وہ ان فاتح پہ بھروسہ کروں گی



۔ ہم واپس جائیں گے۔ میرا خواب کہتا ہے کہ ہم نئے زمانے میں ہوں گے۔“

”مگر اس خواب میں میں نہیں تھا۔ خیر!“ وہ اٹھ کھڑا ہوا۔ ”آپ نے واگ لیا کا مجسمہ بنانے سے انکار کیوں کر دیا؟“ اس نے سارے قصے میں تالیف کی سنائی گئی دوسری اہم بات کا تذکرہ کیا۔ تالیف نے بہ رشتی سے کندھے اچکائے۔

”مجھے کیا ملنا ہے واگ لیا کا مجسمہ بنانے کے؟“

”آپ کو عصرہ بیگم نے بتایا تھا، واگ لیا کا مجسمہ شہزادی تاش نے بنایا تھا۔ ایک رائے یہ ہے کہ اس کی واگ لیا سے دوستی تھی واگ لیا نے خواہش کی کہ وہ اس کا مجسمہ بنائے اسی لیے شہزادی سرخ حویلی میں آیا کرتی تھی۔“

”اور میں نے خواب میں شہزادی کو پشت سے دیکھا تھا۔ وہ تھینا میں ہی تھی اور وہ مجسمہ بنا رہی تھی۔ مگر میرا خیال ہے کہ وہ مجسمہ بنانے نہیں دراصل بالائی منزل کے کمین سے ملنے جاتی تھی۔“

”اور ہم دونوں جانتے ہیں کہ وہ کمین کون ہے۔ سو مجسمہ بنالیں شہزادی صاحبہ۔ اس کو آپ کے ہاتھوں سے ہی بنانا ہے۔ واگ لیا کی دوستی میں نہ یہی بالائی منزل کے کمین سے ملنے کے لئے ہی تھی۔“

”کیا ضروری ہے کہ ہم ہر کام وہی کریں جو اس کتاب میں لکھا ہے؟ ہونہ۔ میں تاریخ کو بدلنا چاہتی ہوں۔ میں یہ نہیں کرنا چاہتی۔ بس۔“ وہ ناگواری سے انھی اور لباس کی احتیاط کیے بغیر تیزی سے دروازے کی طرف بڑھی۔ سادہ مگر لمبے گھیرے کے لہنگے کا کنڈا میز کے

کیل سے الجھا اور کپڑا پہننے کی آواز آئی۔ وہ رکی اور غصے سے کپڑا کھینچا۔ تین چار انچ کا چاک پڑ گیا۔ مگر کپڑا کھیل سے علیحدہ ہو گیا۔

”احتیاط سے شہزادی!“

تالیف نے مزے دے دے دے غصے سے اے دیکھا۔ ”کون سے ہیرے جو ہرات لگے ہیں اس لباس میں جو میں احتیاط کروں؟“

”یہ آپ کا لباس ہے اس کے قیمتی ہونے کے لئے یہی کافی ہے۔ دیسے بھی شہزادیوں کے میلے اور پھیرے پرانے لباس بھی صدیوں بعد میوزیم میں رکھے جاتے ہیں یہ تو پھر قیمتی ہے۔“ وہ جو سر جسک کے آگے بڑھ رہی تھی ایک دم ٹھہری گئی۔ جیسے نجد ہو گئی ہو۔

سارا محل اور ساتھ بہت ملا کہ کا سمندر... سب برف بن گیا تھا اور وہ اس میں نیلا برف ہوا مجسمہ بنی کھڑی تھی۔ دماغ میں جیسے کسی نے برف کی سل گھونپ دی تھی۔

چونکہ اس نے ایڈم کو دیکھا۔ وہ اب ادب سے رخصت لے رہا تھا۔ تالیف سن کھڑی رہی۔

مگر اس ایک لمحے میں ہر چیز بدل گئی تھی۔

☆☆=====☆☆

صبح طلوع ہوئی اور شہزادی تاش کی خواب گاہ کی کھلی کھڑکیوں سے روشنی نے اندر جھانکا تو تالیف مراد کو دروازے کے ساتھ کھڑے دیکھا۔ شریفہ سامنے ہاتھ باندھے سو کھڑی تھی اور تالیف ہاتھوں میں پکڑا رقعہ پڑھ رہی تھی جو راز داری سے اس تک پہنچایا گیا تھا۔

”اشراق کے وقت تک آپ کو میری حویلی میں ہونا چاہیے شہزادی تا شب۔ باقی سب بھی موجود ہوں گے۔ سن باؤ۔“

اس نے رقعہ مٹھی میں مروڑ دیا اور بازو سے بندھا ایک دوسرا رقعہ نکال کے شریفہ کی طرف بڑھایا۔

”سب سامان کی فہرست ہے۔ اسے میری تکھی میں رکھواؤ۔ میں تیار ہونے لگی ہوں۔ پھر مجھے سن باؤ کی طرف جانا ہے۔“ دانستہ اونچی آواز میں بولی کیونکہ کھلے دروازے پر اس نے مرا کو روکتے دیکھ لیا تھا۔

”سن باؤ وانگ لی کی طرف؟ خیر یہ ہے؟“ وہ کمر پہ ہاتھ باندھے شامی قابین لمبوس، بنجیدہ رعب دار سے انداز میں سوال کرتا اندر داخل ہوا تو شریفہ جھٹ سامنے سے ہٹی اور تالیہ نے فوراً سر جھکا یا۔ ”رُلبہ! صبح بخیر۔“ پھر سر اٹھا کے مسکرا کے بولی۔

”وانگ لی نے مجھ سے ایک خواہش کا ظہار کیا تھا کہ میں اس کا مجسمہ بناؤں۔ شادی تک خود کو مصروف رکھنے کا اس سے بہتر بہانہ مجھے کہاں ملے گا۔ اسی لئے مجسمہ سازی کا سامان لے کر آج وانگ لی کی طرف جانا ہے مجھے۔“

”ویسے..“ مراد اس کو بغور دیکھنے لگا جیسے سوچ میں پڑ گیا ہو۔ ”شہزادی کو ایک چینی غلام کا مجسمہ بنانا زیب نہیں دیتا۔“

”وہ چینی غلام نہیں سفار تکار ہے۔ ملا کہ کو تخریب لاکے دے رہا ہے اور ملکہ یان سو فو کا وفا دار ہے۔ ملکہ کے وفا دار سے تعلقات اچھے رکھوں گی تو مجھے ہی آسانی ہوگی۔“

وہ مراد کے سامنے کھڑی سادگی سے اس کی آنکھوں میں دیکھتی کہہ رہی تھی۔

”تو تم اب اس شادی کے لیے دلی طور پر راضی ہو؟“

”طاقت میں بڑی کشش ہوتی ہے رُلبہ! طاقت کسے بری لگتی ہے؟“ پھر کان کے پیچھے بال اڑتے ہوئے مسکرائی۔ ”امید کرتی ہوں آپ مجھے بھاری زیورات دے کر اس محل سے رخصت کریں گے رُلبہ۔ آخر آپ کی اکلوتی بیٹی ہوں۔ آپ کے سارے لوٹے گئے سونے پہ مجھ سے زیادہ کس کا حق ہوگا۔“

وہ ہلکا سا مسکرایا۔ ”کون سا سونا؟ ایس نے کچھ نہیں چرایا۔ ہاں بھیری حلال کی کمانی بہت ہے میرے پاس۔ میں سنا کو بھجوا دوں گا۔ زیورات پسند کر لیتا۔ اور جو چاہو گی تمہیں ملے گا کیونکہ اس شادی کے بعد وہ ہوگا جو میں چاہوں گا۔“

”دیکھتے ہیں رُلبہ!“ اس نے سر جھکا کے کہا تھا۔

مراد کے جانے کے بعد وہ مسہری تک آئی جس کے ساتھ لوہے کی کھوٹی پہ لٹکا لباس نظر آ رہا تھا۔ ریشم کا بنا سا وہ سفید لباس۔ لبا اسکرٹ نما لہنگا اور گھٹنوں تک آتی قمیض۔ اور ایک مظکر جیسا دو پٹہ۔ تینوں چیزوں (با جو کرنگ) کارنگ سفید تھا۔ ندام تھا، نذری نہ دہکا۔ ایک ستارہ تک نہ لگا تھا اس پہ۔

سفید ریشم کو ہاتھ سے مسلتے اسے وہ دن یا دایا جب وہ پہلی دفعہ دہن بنی تھی۔ سرخ کا مد اراہنگا۔

سونے کے ہلکے سے زیورات بھی پہنے تھے۔

یہ کیا بھی تھا۔ اور گلوبندی بھی۔

کنگن اور مہندی بھی۔

اس نے سر جھٹکا اور لباس اٹھالیا۔ اسے تیار ہونا تھا۔

دل پہ جو گزر رہی تھی اس سب کو نظر انداز کر کے... اسے بس تیار ہونا تھا۔

☆☆=====☆☆

اس صبح سرخ حویلی کے صحن میں وہ کنویں کے ساتھ بے مقصد سا کھڑا تھا۔ درخت کی چھایا کے باعث تیز روشنی اس کو نہیں چھو رہی تھی۔ شیوہ بلی بڑھی تھی اور بازو سینے پہ پیسے پانی میں جھانکتا کچھ سوچ رہا تھا۔

”تو تم شہزادی تاشہ کے ساتھ ان کے گاؤں سے آئے تھے؟“ آواز پہ وہ چونک کے پلٹا تو دیکھا، وانگ لی قبوے کی پیالی ہاتھ میں لئے ساتھ آکھڑا ہوا تھا۔

فاتح نے ادب سے گردن جھکانی۔ ”مالک! میں شہزادی کے رازوں کا مین ہوں۔ صرف اتنا کہہ سکتا ہوں کہ جو ملکہ نے فرمایا وہ درست تھا۔“

”میں جانتا تھا تم عام آدمی نہیں ہو۔ سونے کا ایک ڈھیر دے کر میں نے تمہیں خریدا تھا۔ جیہا کے کاروبار کو تم نے اٹھا کے رکھ دیا۔ اور اب ملکہ تمہارے بدلے مجھے سونے کا وہی ڈھیر دینے کو تیار ہیں۔ تم شہزادی سے شادی کے بعد آزاد ہو گے، فاتح! وہ ایسے کہہ رہا تھا جیسے بچھتا رہا ہو۔“

”آپ میرے لئے ہمیشہ محترم تھے اور رہیں گے۔ کچھ چیزیں نہیں بدل سکتیں، مالک۔“

”واپس جا کے خط لکھتے رہنا۔ مجھے اچھا لگے گا،“ وہ مرنے لگا تو فاتح تیزی سے بولا۔

”آپ ملا کہ قرض کی دلدل میں ڈھکے لیں، مالک۔ آپ اس عجیبے پرنسپل کرنے والوں میں سے نہیں۔“

”خط لکھتے رہنا، فاتح۔ مجھے اچھا لگے گا۔“ چینی سفارتکار نے نرمی سے یاد دہانی کروائی اور قبوے کی پیالی سے گھونٹ بھرتا آگے بڑھ گیا۔ باہر گھیسوں کی آوازیں آنا شروع ہو گئی تھیں۔ مہمان پہنچ چکے تھے۔

جس وقت قاضی کاغذات کا پلندہ لئے برآمدے میں داخل ہوا، اس نے سن باؤ وانگ لی ایڈیم اور فاتح کو فرشی نشست پہ بیٹھے پایا۔

ان کے مقابل وہ بیٹھی تھی۔ زمین پہ سادہ طے عورتوں کی طرح۔ سفید لباس میں ملبوس سفید دو پٹیر پہ اوڑھے۔ وہ بس نظریں جھکانے اپنے ناخنوں کو دیکھ رہی تھی۔

قاضی نے کاغذات چھوٹی میز پر رکھے اور دوزانوہو کے بیٹھا۔ ایک مضطرب نظر وانگ لی پہ ڈالی۔

”سن باؤ... یہ بہت خطرناک کام ہے۔ مجھے اب مراد کے سامنے گواہی دینی پڑے گی۔ کیا شہزادی تاشان خطرات سے واقف ہیں؟“



”رہبر مراد کا اقتدار اب چند دن کا مہمان ہے۔ آپ کو ان سے نہیں ان کو اب آپ سے ڈرنے کی ضرورت ہے۔ آپ اپنے کام کا آغاز کیجئے۔ باقی سب میں دیکھ لوں گا۔ آپ چینی سفارتکار ہیں۔ آپ کو ملاک کا کوئی عہدیدار نقصان نہیں پہنچائے گا۔“

وانگ لی کا انداز سپاٹ تھا۔ قاضی نے گہری سانس لی اور کاغذات سامنے رکھے۔

”نکاح نامے کی چار نقول بنائی گئی ہیں۔ ایک میرے پاس رہے گی تصدیق کے لیے.... باقی دونوں آپ کے پاس ہوں گی۔ چوتھی نقل میں وانگ لی کو دے دوں گا۔“

(یعنی ملکہ کو۔) گواہ کے طور پر سامنے بیٹھے ایڈیم نے سوچا تھا۔ وہ بس پڑھ رہا تھا۔ اس کی کوئی آواز نہیں آ رہی تھی۔ صحن میں چڑیوں کے نغسے سنائے دے رہے تھے اور قاضی مقدس کلمات پڑھ رہا تھا مگر ایڈیم کو صرف اس کے لب ہلنے دکھائی دے رہے تھے۔ ہر چیز سلوموشن میں ہوتی ہوئی محسوس ہوتی تھی۔

اس نے قاضی کو کلمات پڑھتے دیکھا۔ پھر مرد سے رضامندی لیتے دیکھا۔

مرد سپاٹ اور بے نیاز سا تھا۔ اس کے چہرے پر ڈھیروں سکون تھا۔ وہ جیسے ذہن میں اگلا لائحہ عمل ترتیب دے رہا تھا۔ اس نے بلا تامل رضامندی دے ڈالی۔

پھر قاضی نے سفید لباس والی شہزادی سے پوچھا تو اس نے بے تاثر چہرے کے ساتھ قاضی کو دیکھا اور بے خوف انداز میں اقرار کے بولے۔

پھر اس نے دعا کے لئے اٹھے اپنے ہاتھوں کو دیکھا۔ اپنے ہلنے بیٹوں کو محسوس کیا۔

اتنی سی بات تھی اور ایڈیم بن محمد کا دل خالی ہو گیا۔ دل کی بات دل ہی میں رہ گئی۔

قاضی چلا گیا۔ وانگ لی باہر نکل گیا اور وان فاتح اپنے دیگر کام بنچانے اٹھ گیا۔ ایسے میں صرف صحن میں مجسمہ سازی کا سامان پڑا رہ گیا۔ شہزادی بھی جس خاموشی سے آئی تھی اس طرح اٹھ گئی۔ مرد اور شہزادی نے ایک دفعہ بھی نظر نہیں ملائی نہ کسی نے کسی سے کوئی بات کی۔ ایسے

لگتا تھا سب مشینی انداز میں ملکہ کا حکم ماننے کے لیے بیٹھے تھے۔ کام ختم ہوا تو وہ اپنی اپنی زندگیوں کی طرف واپس لوٹ گئے۔

تالیہ نے کبھی واپس بھجوا دی تھی اور خود پیدل چلتی وانگ لی کے گھر سے نکلی تھی۔ سامنے ہبزہ زار تھا اور درختوں کی لمبی قطار۔ وہ ان درختوں کی طرف جانے لگی۔ سینے پہ بازو لپیٹے وہ خاموشی سے متوازن قدم اٹھا رہی تھی۔

”کیا محسوس کر رہی ہیں آپ؟“ ایڈیم اس سے آگے۔

”جیسے خواب ہو کوئی اور ٹوٹ گیا ہو۔ numb۔ بے حس۔ سرد۔“ وہ سکون میں لگتی تھی جیسے کچھ ہوا بھی نہ ہو۔ دونوں ساتھ ساتھ گھاس پہ قدم اٹھانے لگے۔

”یہ صحن میں مجسمہ سازی کا سامان کیسا ہے؟ رات تک تو ڈٹی ہوئی تھیں کہ مجسمہ نہیں بنائیں گی۔“  
وہ رکی اور اس کی طرف گھومی۔ ایڈم بھی ٹھہر گیا۔ دونوں اب درختوں کے چچ آمنے سامنے کھڑے تھے۔ قریب میں گھوڑے چرتے دکھائی دے رہے تھے۔

”تم نے کہا تھا صرف اپنا سوچوں۔ سو میں صرف اپنا سوچ رہی ہوں اب۔ تم نے کہا تھا کہ میں ایک لالچی عورت ہوں جس کی زندگی کے سارے بڑے فیصلے خزانے کی کھوج کے گرد گھومتے ہیں۔ میں نے اس بات کو کھلے دل سے قبول کر لیا ہے ایڈم۔“  
”میرا وہ مطلب نہیں...“

”میں واقعی ایک خزانے کی پیچھے بھاگنے والی لڑکی ہوں ایڈم! اور مجھے خزانہ مل گیا ہے۔“ وہ کھلے دل سے مسکرائی۔ ایک دم وہ کے ایل والی تالیہ لگنے لگی تھی۔ غلام سے نکاح اور شہزادی کا رتیہ وہ سب جیسے ہوا ہی نہیں تھا۔

”خزانہ نہیں ہے پے تالیہ۔“  
”بالکل۔ خزانہ نہیں ہے ایڈم! خزانے ہیں۔ وہ مسکرا کے بولی تو ایڈم کے ایر دجرت سے بچنے۔“

”خزانے؟“

”سن باؤ کا گھر۔ اور سن باؤ کا مطلب ہوتا ہے تین خزانے۔“

”وہ تو صرف واگ لی کا لقب ہے اور...“

”جیسے سو سال تک وہ گھر تین خزانوں والا گھر کہلاتا رہے گا۔“ وہ زور دے کر بولی۔ ”اس گھر میں تین خزانے ہیں ایڈم!“

”تین خزانے؟“

”ہاں۔ پہلا خزانہ وقت کا خزانہ تھا۔ جس کا قفل ہم نے کھول لیا۔ تیسرا خزانہ میں نہیں جانتی کیا ہو گا مگر دوسرا خزانہ وہ ہے جو میرے خواب

میں اور تم ڈھونڈ رہے تھے۔ وہ خزانہ جو ہمیں واپس جا کے بے تحاشا میرا کر دے گا۔“

”واگ لی کے گھر میں خزانہ دفن ہے؟“ وہ ہکا بکارہ گیا۔

”عصرہ نے کہا تھا شہزادی تاشہ واگ لی کی دوستی کے باعث اس گھر میں آتی تھی۔ مجھے اپنے خواب سے لگا تھا کہ وہ بالائی منزل کے کمین سے ملنے آتی تھی۔ لیکن یہ دونوں باتیں غلط تھیں۔“ اس کی مسکراہٹ میں اب شرارت در آئی تھی۔ ”میں وہ مجسمہ بنانے روز جاؤں گی واگ لی کے گھر... لیکن اس کی ایک تیسری وجہ ہے!“ وہ مسکرا کے بتا رہی تھی اور وہ دنگ سا کھڑا تھا۔

”میں وہاں دوسرے خزانے کے لئے جاؤں گی۔“

”کیا وہاں خزانہ دفن ہے جس کو کم نے کھودنا ہے؟“

”نہیں ایڈم۔ ہم نے خزانہ دہانا ہے۔ چھ سو سال بعد ہم واپس جا کے اس خزانے کو اسی گھر سے نکالیں گے۔“ اس کی مسکراہٹ گہری ہو گئی۔ ایڈم کا منہ کھل گیا۔

”آپ سن باؤ کے گھر میں زیورات وغیرہ دہانا چاہتی ہیں؟“ وہ اب بھی نہیں سمجھا تھا۔

”زیورات نہیں۔ میں کتنے ہی سونے چاندی اکٹھے کر لوں، وہ سچ سچ کے ختم ہو جائیں گے۔ کے ایل میں میں ایک سوشلائٹ ہوں اور ایک چور۔ تم ایک ہاڈی مین ہو۔ بھگوڑے فوجی۔ ہم دونوں جیتتا امیر نہیں ہیں۔ اور ہم دونوں کو امیر ہونے کے لئے خزانہ چاہیے۔ اصلی خزانہ۔ ہمیں کچھ اور دہانا ہے۔“

سبزہ زار پہ ایک دم خاموشی چھا گئی۔ ایڈم ہونٹوں کی طرح اس کا منہ دیکھ رہا تھا۔

”آپ کو اگر واپس جانے کا اتنا یقین ہے تو آپ تھیلے میں سب ساتھ لے جائیں۔ دفن کرنا کیوں ضروری ہے۔“

”میرے پاس زیور بہت کم ہے ایڈم۔ اور مجھے کروڑوں ڈالرز کا خزانہ چاہیے۔ اگر زیور ساتھ لے گئے تو وہ وقت کا سفر طے کر کے ہمارے ساتھ نئے زمانے میں جلا جائے گا۔ وہ نیا ہی رہے گا۔ وہ age نہیں کرے گا۔ جیسے میرے خواب میں یہ انگوٹھی (ہاتھ اٹھا کے انگوٹھی دکھائی) میری انگلی میں بالکل نئی لگ رہی تھی۔“

”تو آپ زیور کو یہاں دفن کرنا چاہتی ہیں؟“

”نہیں۔ میرے پاس اتنا زیادہ زیور ہے ہی نہیں اور زیورات کی 2016 میں کوئی اہمیت نہیں ہے ایڈم۔ مگر جانتے ہو کس چیز کی ہے؟“

”کس کی؟“ وہ تعجب سے اسے دیکھ رہا تھا۔

”شہزادیوں کے استعمال شدہ پتھے پرانے پتھروں کی! تم نے ہی تو مجھے کل بتایا تھا۔ قدیم زمانے کے عام سے برتن، کتابیں، خطوط اور دوسری چیزیں نئے زمانے میں antique بن جاتے ہیں جو کروڑوں ڈالرز کے پتھے ہیں۔ جو پتھروں میں لگائے جاتے ہیں۔ جو میوزیم میں سجائے جاتے ہیں۔“

”اوہ۔“ اسے بالآخر سمجھ آنے لگی تھی۔ تالیہ جوش سے بتا رہی تھی۔

”ہم شہزادی تاشہ سلطان مرسل ملکہ یان سوفا اور راجہ مراد کے زیر استعمال عام سی چیزیں اکٹھی کریں گے اور ان کو سن باؤ کے جیسے تھے زمین میں دبا دیں گے۔ ہم جانتے ہیں کہ چھ سو سال بعد بھی وہ جسمہ وہیں موجود رہے گا۔ اسے آج تک نہیں آئے گی۔ ہم ان چیزوں کو اپنے ساتھ وقت کے دروازے میں سے نہیں لے کے جا سکتے۔ ورنہ وہ میری انگوٹھی کی طرح نئے رہیں گے۔ وہ بریلیٹ اور چابی کی طرح age نہیں کریں گے۔“

”اور antique بننے کے لئے ان کا age کرنا ضروری ہے۔ ان کی عمر گزرنا ضروری ہے۔“ وہ سمجھ رہا تھا۔



”ہاں۔ اور یہ خزانہ ”چوری شدہ“ نہیں ہوگا۔ یہ ہم نے اپنی محنت سے کمایا ہوگا۔ فاتح بن رامزل مجھے وہاں جاتے ہی چھوڑ دیں گے۔ ان کی زندگی میں میری کوئی جگہ نہیں ہوگی۔ پھر میرا کیا ہوگا؟ میں نے وعدہ کیا تھا کہ اب کوئی غلط کام نہیں کروں گی۔ مجھے اپنے خواب پانے کے لئے یہ خزانہ چاہیے ہے ایڈم۔ یہ ہماری زندگیوں بدل دے گا۔ اور یہ..... ”جائزہ“ ہوگا۔“

وہ دم بخود کھڑا تھا۔ ”آپ کا دماغ..... کیسے کام کرتا ہے؟ یہ اتنے شیطانی منصوبے کہاں سے آتے ہیں آپ کو؟“  
تالیہ نے ابرو خفگی سے بھینچے۔

”حکومت۔ یہ بتاؤ، کیا میرا ساتھ دو گے؟ کیا چند بے کار چیزوں کو چھٹے سو سال کے لیے دفن کرنے میں میری مدد کرو گے؟“  
”پانچ سو ستاون سال!“

”زیادہ میرے autocorrect نہ بنا کرو۔ شکر ادا کرو کہ میں تھی۔ میرے پلانز تھے۔“

”آپ شکر کریں کہ آپ کو میرے جیبا مفت کا غلام ملا ہوا ہے۔“ وہ دونوں اب آگے بڑھ رہے تھے اور ان کی آواز دور ہوتی سنائی دے رہی تھی۔

”مفت کا کیوں؟ خزانے میں سے بیس فیصد حصہ دوں گی تمہیں۔“

”ایک منٹ ایک منٹ۔ بیس فیصد کس خوشی میں؟ ہم ففٹی ففٹی کریں گے۔“

”دو ففٹی فیصد دماغ تو ہے نہیں تمہارا ہونہ۔ سارا پلان میرا ساری محنت میری۔ تمہیں صرف مورل سپورٹ کے لئے رکھا ہے۔ اور زیادہ سووے بازی نہ کرو میرے ساتھ اور نہ شہزادی کے حلال سے واقف نہیں ہو تم۔“

ایڈم نے چلتے چلتے بے اختیار اپنا دایاں ہاتھ جیب میں ڈال لیا۔

”تو شہزادی نہ وان فاتح کی محبت میں اس گھر میں آتی تھی اور نہ ہی وانگ لی کی دوستی میں۔ وہ صرف خزانہ دفن کرنے آتی تھی۔ آپ نا ویسے بالکل نہیں بدلیں گی۔ اور مجھے یقین ہے کہ اب آپ مجھ سے ”بنگار املا“ میں ہی لٹھو آئیں گی کہ شہزادی وانگ لی کی دوستی میں اس گھر میں آتی تھی۔ اے مکرم فرشتے!“ اپنے پائین کندھے کو دیکھ کے بولا۔ ”میرے اعمال نامے میں سے بنگار املا یونیکال دو خدا کے لئے۔ اس کے سارے جھوٹوں میں میرا کوئی قصور نہیں ہے۔“

”ویسے ایک بات ہے.... وہ نظم جو سن باؤ کے گھر کی دیوار پہ لکھی تھی... شہزادی تا شوالی... وہ یہاں نہیں لکھی۔ وہ بھی۔ تقیناً میں ہی لکھوں گی۔ مگر کیوں؟“ وہ پوچھ رہی تھی۔ ایڈم کے پاس کوئی جواب نہ تھا۔

وہ دونوں درختوں کے درمیان اب اوجھل ہو رہے تھے۔

دور سن باؤ کی جو ملی کی بالائی منزل کی کھڑکی میں کھڑے فاتح نے مسکرا کے ان کو دور جاتے دیکھا تھا۔ وہ ان کی باتیں نہیں سن سکتا تھا، مگر اس کو ڈھیروں اطمینان میسر تھا۔

جھک کے اس نے پانی کے پیالے میں رومال ڈبو یا اور گردن کے پیچھے لپ شدہ غازہ رگڑ کے صاف کیا۔ وقت کی مہر واضح دکھائی دینے لگی۔

اس کوٹھا ہر کرنے کا وقت آ گیا تھا۔

ہر شے پلان کے مطابق ہو رہی تھی۔

☆☆=====☆☆

اس صبح قدیم ملاکہ میں زور کی بارش ہوئی تھی مگر دوپہر تک مطلع صاف ہو گیا اور سورج نکل آیا تو سارے میں دھوپ چھاؤں جیسا موسم ہو گیا۔ ایسا آنکھ چمکی والی موسم تھا کہ الامان۔

”جیا“ کی رسوائی میں فاتح زمین پہ اکڑوں بیٹھا تھا۔ گود میں بہت سے پتے رکھے تھے جن کو وہ ٹہنیوں سے علیحدہ کر کے ایک نوکری میں ڈال رہا تھا۔ ہاتھ تیز تیز چل رہے تھے اور پوروں میں پتوں کی مہک رچ بس گئی تھی۔

”یہ آپ کیا کر رہے ہیں ڈیڈ!“ اداس سی آریا نے اس کے ساتھ آ بیٹھی تو اس نے نظر اٹھائی۔ سفید مہیر بینڈ لگائے وہ چہرہ ہتھیلیوں میں گرائے چوکڑی مارے بیٹھی اسے یا سیت سے دیکھ رہی تھی۔

”کہتے ہیں قدیم چینی بادشاہ Shen Nong ایک دفعہ سفر پہ نکلا تو ایک جگہ پڑاؤ کے دوران اس کے غلام عادتاً اس کے لئے لکڑیاں جلا کے پانی ابالنے لگے۔ وہ ہوا چلی اور درخت سے ایک پتہ ٹوٹ کے پانی میں جا گرا۔ کسی کو علم تک نہ ہوا اور معمول کے مطابق غلاموں نے بادشاہ کو کڑھا ہوا پانی پیش کر دیا۔ بادشاہ نے اسے پیا تو ذائقہ بے حد مختلف تھا۔ اس کڑھے پانی نے اسے تازہ دم کر دیا۔ اس نے تحقیق کی تو پتہ چلا کہ ایک پتہ پانی میں گرا تھا۔ کہتے ہیں بادشاہ shennong پہلا انسان تھا جس نے پتے ہال کے پہلی چائے بنانے کی روایت ڈالی۔ تب سے لوگ پتوں کو ہال کے قبوہ چائے اور ”جیا“ بنانے لگے۔ میں بھی اس وقت چائے کے پتے علیحدہ کر رہا ہوں۔“

”میں اس کی بات نہیں کر رہی۔ پتے پوچھ رہی ہوں کہ آپ کیا کر رہے ہیں؟“ وہ دیر دلاشتہ سی ہوئی۔

”میری ماما کا کیا ہو گا ڈیڈ؟ آپ کیسے کسی اور سے شادی کر سکتے ہیں؟“

”یہ صرف ایک کاغذی معاملہ ہے اور یہ نہیں یہاں سے آزاد کر دے گا۔“ وہ سر جھکائے پتے توڑ رہا تھا۔

”مگر کیسے؟“

”قدیم کہاوتمیں کبھی غلط نہیں ہوتیں آریا نہ۔ اور ایسی ہی ایک کہاوتم کہتی ہے کہ کبھی تمہیں آزاد کر دے گا مگر....“

”مگر پہلے وہ تمہیں غصہ دلائے گا۔“ اس نے جھٹ فخرہ مکمل کیا۔

”تو صرف سچ ہے جو ہمیں آزاد کرے گا۔“ وہ نوکری رکھے کے اٹھ کھڑا ہوا، کپڑے جھاڑے اور جوتے پہنے۔ آج کل وہ خود سے باتیں کم

کرتا تھا۔ اس کے پاس سارے جواب موجود ہوتے تھے۔ سادہ کرتے پا چائے، مکر کے گرد کپڑا بندھے وہ پہلے سے زیادہ پر امید لگد با

تھا۔

”جو اس دنیا میں ہو گا وہ اس دنیا میں ہی رہ جائے گا۔ میں کوئی نیارشتہ ساتھ نہیں لے کر جاؤں گا۔ مجھے کسی رشتے کو بنانے میں دلچسپی نہیں ہے، آریانہ۔ مجھے صرف آزادی چاہیے۔“ اور پھر وہ مڑ گیا۔ آریانہ اس کی گردن کے پیچھے مثبت مہر دیکھ سکتی تھی۔

ہال کمرہ کچھ بھرا تھا۔ میزیں لگی تھیں اور لوگ بیٹھے کھانا کھا رہے تھے۔ کمرے کے آغاز میں ایک چبوترہ سا بنانا تھا۔ وہ اس پکھڑا ہوا اور بلند آواز میں بولا۔

”مجھے پرسوں کسی نے غلام فاتح بن راضل‘ کہہ کے پکارا تھا۔“ اس کی آواز کی گرج اور بھاری پن سے کئی ہاتھ رکے۔ کئی گردنیں مڑیں۔ وہ کمر پھاتھ رکھے کھڑا کمرے کے ایک کونے سے دوسرے تک سب کو باری باری دیکھتا کہہ رہا تھا۔

”اور میں نے اس سے کہا کہ میرا نام غلام نہیں ہے اور مجھے میرے نام سے پکارا جانا چاہیے۔ جانتے ہو کیوں؟“

جیسا کہ نیم تاریک ہال میں خاموشی چھانے لگی لوگ اس کو دیکھتے ہوئے آہستہ آہستہ لٹھے چھانے لگے۔ برتنوں کی کھڑ پڑم ہو گئی۔

”کیونکہ اللہ قرآن میں فرماتا ہے کہ اس نے بنی آدمی کو عزت بخشی۔ ان کو اکرام سے نوازا۔ ملاکہ کے لوگو... آدم علیہ السلام کی اولاد کا ہر شخص خواہ وہ نیک ہو یا بدکار، امیر ہو یا غریب، کالا ہو یا گورا، مسلمان ہو یا غیر مسلم، ہر انسان... عزت کے... قابل ہوتا ہے۔“ وہ ہاتھ اٹھا کے زور دے کر بول رہا تھا۔ لوگ خاموشی سے سن رہے تھے۔ لب لب رہے تھے۔ کھونٹ بھرے جا رہے تھے مگر آواز نہیں آتی تھی۔

”بھلے ہمیں کوئی انسان یاد آتا ہو... بھلے ہمیں کسی سے نفرت ہو... مگر ہم سب یہ لازم ہے کہ ہم ہر انسان کی عزت کریں کیونکہ اللہ نے سب کو عزت سے نوازا ہے۔ جانور صرف کھانے اور سانس لینے کے ساتھ زہدی گزرا سکتا ہے۔ انسان نہیں۔ انسان کو زندہ رہنے کے لئے عزت بھی چاہیے ہوتی ہے۔“

وہ بلند آواز میں قدرے خشکی سے کہہ رہا تھا اور لوگ سن رہے تھے۔

”کیوں بے عزت ہونے کے بعد لوگ شہر چھوڑ دیتے ہیں خودکشی کر لیتے ہیں یہاں تک کہ تم سے مزاجی جاتے ہیں؟ کیونکہ انسان نہیں رہ سکتا عزت کے بغیر۔ تم کیسے لوگ ہو؟ تمہیں تمہارے گھروں سے انخوا کر کے یہاں غلام بنایا گیا ہے اور تم اپنے مالکوں کی جھڑکیاں سنتے ہو مگر اپنے لئے کھڑے نہیں ہوتے؟“

اسے جیسے ان لوگوں پہ بے حد غصہ تھا۔ وہ چپ چاپ سن گئے۔

”یاد رکھو۔ اگر کسی انسان کی محبت یا خوف تمہیں اتنا بے بس یا بے حس بنا دے کہ وہ تمہاری بے توقیری کیے جا رہا ہے اور تم چپ چاپ برداشت کر رہے ہو تو تم جانوروں سے بھی بدتر ہو۔ انسان کو کسی بھی رشتے میں اپنی عزت قربان نہیں کرنی چاہیے۔ تم اچھے ہو یا برے، تم معزز ہو۔ تمہارے معزز ہونے کے لئے یہی کافی ہے کہ تم آدم علیہ السلام کی اولاد ہو۔“

کچھ لوگ خاموشی سے اسے دیکھ رہے تھے۔ کچھ خاموشی سے کھا رہے تھے۔





حویلی کار ووازہ کھلاتھا۔ اس زمانے میں لوگ اپنے گھروں کے دروازے مقفل نہیں کرتے تھے۔ وہ چننے کی ٹوپی سر پہ جمائے تیزی سے اندر داخل ہو گئی تو ایڈم کے قدموں تلے سے زمین نکل گئی۔

”چپے تالیہ....“ وہ پیچھے سے ہانپتا ہوا آیا تو تالیہ نے گردن موڑ کے اسے دیکھا۔

”کیا ایڈم!“ وہ راہداری میں آگے بڑھتی گئی اور صحن میں آ گئی۔

”آپ کیا کرنے جا رہی ہیں؟“ وہ زچ ہو گیا۔

”میں ہم دونوں کو بہت امیر کرنے جا رہی ہوں ایڈم!“ وہ آخری دیوار تک آئی اور اندھیرے میں اسے ٹٹولنے لگی۔

وہ چلتے چلتے صحن تک آیا اور رک کے اسے دیکھنے لگا۔

”کیسے؟“

وہ پٹی اور چمکتی آنکھوں سے اس کی آنکھوں میں دیکھا۔

”تاشہ کے خزانے سے جسے ہم دونوں کھود کے نکالیں گے۔“

”وہ تو مجھے معلوم ہے مگر ابھی آپ کیا کر رہی ہیں؟“

”میں اپنے لیے نشانی چھوڑ رہی ہوں۔“ وہ دیوار کے اس کونے تک آئی جہاں اس نے خواب میں ایک نظم لکھی دیکھی تھی۔

”کیا؟“ وہ حیران رہ گیا۔

”کیا تم اب بھی نہیں سمجھے ایڈم کہ تاشہ نے اس دیوار پہ وہ نظم کیوں لکھی تھی؟“ وہ مستکرائی۔

”کیوں؟“

”تاکہ ایڈم اور تالیہ اس دیوار تک جائیں اور وہاں دفن خزانے کے راز کو کھود نکالیں۔ لیکن ہمیں کیسے معلوم ہوگا کہ جسے سے کتنی اینٹوں

کے فاصلے پہ ہم نے خزانہ دبا یا تھا؟ وہ نظم جس مقام پہ لکھی جائے گی اس کی سیدھ میں خزانہ ہوگا۔ ایک دفعہ ہم خزانہ نکال لیں تو ہم دنیا کے

سب سے طاقتور لوگ بن جائیں گے ایڈم۔“ وہ ایک اینٹ پہ اٹھی پھیر رہی تھی۔ یہ اس جگہ کی سیدھ میں تھی۔ اس نے وہاں چاقو سے نشانی

لگائی۔ صبح وہ ادھر نظم لکھ دے گی۔

”اور ان فاتح؟ ان کا کیا؟“ ایڈم نے یاد دلایا۔ وہ دونوں اب خاموشی سے گھر سے باہر آ گئے تھے اور درختوں کی طرف جا رہے تھے۔

”وہ زراور زمین سے بے نیاز انسان ہیں۔ ان کو خزانے کی خبر تک نہیں ہوگی۔ یہ صرف میرا اور تمہارا ہے۔ اور مجھے یقین ہے کہ جب ہم

نئے زمانے میں جا کر اس جگہ کو کھودیں گے تو خزانہ وہاں موجود ہوگا۔ ہم نے خاص حفاظتی طریقے سے بنیادوں میں اسے بھرا ہے۔“

”وہی نئے زمانے میں اس سب کی قیمت کیا ہوگی؟“ اس کو بھی دلچسپی ہوئی۔

”بند ہار کی نوکرائی شریفہ کے خطوط سے لے کر سلطان کے زیر استعمال مہر شدہ جام تک یہ ساری جھینگلی ہوئی چیزیں جب ہم نکال کے

ماہرین کے پاس ٹیسٹ کے لئے کے کر جائیں گے تو یہ چیزیں ہر ٹیسٹ پاس کر جائیں گی۔ ہم ان کی عرب اور یورپی ممالک میں نیلامی کروائیں گے اور ایک ایک چیز کروڑوں ڈالر میں بچے گی۔ تم اور میں بہت امیر ہونے جا رہے ہیں ایڈم!“

پھر ایک دم وہ مسکرائی اور اوپر سیاہ آسمان کو دیکھا۔

”یہی منظر تھا جو میں نے خواب میں دیکھا تھا۔ مجھے لگا تھا اس میں ہم خزانہ ڈھونڈنے کی بات کر رہے ہیں مگر نہیں۔ ہم اس میں خزانہ دہانے کے بعد کھود کے نکالنے کی بات کر رہے تھے۔ سارے چکر وقت کے تھے ورنہ ہر بات سمجھ میں آسکتی تھی۔“

وہ دونوں اب سبزہ زار سے نیچے اتر رہے تھے جہاں ان کے گھوڑے منتظر کھڑے تھے۔ پہلی دفعہ ایڈم کو اس کی باتوں سے امید ہونے لگی تھی۔ واپس جا کے... وہ بھی امیر ہو جائے گا۔ واہ!

☆☆=====☆☆

مجھے کو بناتے بناتے یہ چھٹا دن آ پہنچا تھا۔ اس دوپہر وہ سن باؤ کے صحن میں موجود تھی اور کام کر رہی تھی۔ سہرے بالوں کا جوڑا بنانے شفاف پہرہ لئے وہ ٹنڈلیں چھتے میں ملبوس تھی۔ کرپور پینے ہاتھوں پہ گارا ابھی تک لگا تھا۔ بنیادیں بھری جا چکی تھیں اور مجھے کی ٹانگیں بن چکی تھیں۔ تالیہ پیچھے ہٹی اور ٹونڈلی انداز میں مجھے کو دیکھا۔

”میرے آرٹ کو مانتے ہو یا نہیں؟“ سناٹھ کھڑے ایڈم سے ستائش طلب کی۔ اس نے گہری سانس لی۔

”قیامت کے دن اس میں جان ڈالنی پڑے گی آپ کو محترمہ۔ میرے اعمال نامے کو ان سیاہ کاریوں سے دور رکھیے!“

تالیہ نے تنگ کے اسے دیکھا۔ ”چوری کرنے سے تو یہ بہتر کام ہے نا! اول پھر ایک دن میں اس کو خود ہی گرا دوں گی۔ جب... ہم وہ خزانہ نکالیں گے!“ وہ الفاظ میں یاد کروایا۔

”چلیں۔ مان لیا۔ اچھا اگر آپ کو مجھے سے فرصت مل جائے تو مجھے ان کتابوں کا بتائیے گا“ شہزادی صاحبہ۔ وہ ہمیں بندہ ہمارا کے خزانے تک لے جا سکتی ہیں۔“ اس نے بھی آواز دھیمی کی۔

”تم محل واپس جاؤ ایڈم۔ ملکہ نے وہ کتابیں تمہارے کمرے میں اب تک بھجوا دی ہوں گی۔“

ایڈم کی آنکھیں حیرت سے پھٹ گئیں۔ ”اور آپ مجھے اب بتا رہی ہیں؟ جانتی ہیں تین چاند والے جزیرے پہ چھپی دولت ملا کہ کے لوگوں کی امانت ہے اور اس کا ڈھونڈنا بہت ضروری تھا۔“

”مگر میں ٹھہری لاچھی، خود غرض چور عورت۔ میرے لئے میرا خزانہ (مجھے کے قدموں کی طرف اشارہ کیا) زیادہ ضروری تھا۔ اب جاؤ تمہارا کام یہاں ختم ہے۔“

شان بے نیازی سے ہاتھ جھکاتا تو وہ فوراً (سلام) آداب بھول کے) باہر کو بھاگا۔

تالیہ واپس اپنا کام کرنے لگی۔ اسی اثنا میں سن باؤ اپنے کمرے سے نکلا اور اس کی طرف آیا۔ ادب سے سلام کیا۔



”معدرت‘ شہزادی۔ میں آپ کو تنہا چھوڑ کے کام کرنے چلا گیا۔ چند اہم خطوط شاہ چین کی طرف ارسال کرنے تھے۔ اور ابھی ابھی قاصد نے اطلاع دی ہے کہ ملکہ نے مجھے بلوایا ہے۔“

”آپ آرام سے اپنے کام کیجئے‘ واگن لی۔ میں یہ مجسمہ آپ کی طرف دیکھے بغیر بھی ختم کر سکتی ہوں۔ کل تک یہ تیار ہوگا۔“ وہ جھکی اور گارے کو ہاتھوں میں بھرے اٹھی۔ واگن لی کی طرف پشت تھی۔ واگن لی ممنونیت سے مسکرایا۔

”آپ کا شکر یہ شہزادی۔ میری پرانی خواہش پوری کرنے کے لئے۔“

شہزادی نے جواب نہیں دیا۔ برآمدے کی طرف پشت کیے وہ مجسمے کے اوپر مٹی لپیٹی رہی۔ کتنی دیر گزری اسے علم نہ ہو سکا۔ واگن لی کام سے چلا گیا اور وہ مجسمہ بناتی رہی۔ آوازیں البتہ سنائی دی تھیں۔ کوئی باہر سے آیا تھا اور برآمدے کی طرف آنے کی بجائے راہداری سے بیڑھیوں کی طرف مڑ گیا۔ زینے چڑھنے کی آواز آئی.....

پھر تالیہ کو محسوس ہوا کہ کوئی بالائی منزل کے کمرے کی کھڑکی میں آکھڑا ہوا ہے۔  
کوئی ہیولہ سا..... جیسے کوئی دراز قد تو انامر دو..... اور وہ نیچے دیکھ رہا ہو.....

جہاں صحن کے کونے میں وہ کھڑی تھی..... مٹھلیں چند پہنے..... جو شاہزادیاں سفر میں پہنا کرتی تھیں..... اس کی کھڑکی کی طرف پشت تھی..... بالوں پر ریشمی اوڑھنی لے رکھی تھی اور سر پہ بٹھے تاج کی پشت دکھائی دے رہی تھی.....

چھٹے آستینوں سے نکلتی سپید بانسوں میں سونے اور ہیرے کے کفن تھے.....  
خوبصورت ہاتھوں میں زمرہ اور یاقوت جزی انگلیاں تھیں.....

اور وہ ہاتھ مہارت سے مٹی اور گارے سے چھوڑے پہ مجسمہ بنا رہے تھے.....  
شاہزادی..... مجسمہ بناتے ہوئے بار بار کرتی تھی۔

گردن ذرا سی موڑتی تھی.....  
MAGAZINE

شکل ابھی بھی دکھائی نہیں دیتی..... بس ماتھے کے اوپر تاج کا کوند کپٹی سے جھلکتا تھا.....

بار بار گردن موڑنے کی خواہش کے باوجود وہ واپس چہرہ پھیر جاتی تھی.....  
جیسے واقف تھی کہ اوپر کھڑکی میں کوئی اسے دیکھ رہا ہے.....

پھر دفعتاً وہ سر جھکا کے ہلکا سا ہنسی..... اور گردن موڑی.....

بالائی منزل کی کھڑکی میں کھڑا امرتجیب سے اسے دیکھ رہا تھا۔ چہرہ تکان سے لبریز تھا اور بال الجھے کھڑے سے تھے۔

اسے خود کو دیکھنے پانے کے وہ مسکرایا اور پھر واپس پلٹ گیا۔ زینے اترنے کی آواز آئی۔

تالیہ پلٹ کے اپنا کام کرنے لگ گئی۔

دوہتا اپنے عقب میں قدموں کی چاپ سنائی دی۔ اس کا دل بری طرح سے دھڑکا مگر اطمینان سے مسکراتے ہوئے مجسمہ بناتی رہی۔

”شہزادی!“ ادب سے کہا گیا تو وہ اس نے بے نیازی سے چہرہ موڑا۔ ”تو انکو!“

وہ دونوں پہلوؤں پہ ہاتھ رکھے خوشگوار حیرت سے مجسمے کے قریب آیا اور چاروں طرف سے اسے گھوم پھر کے دیکھا۔

”میں جیسے دن سے جیا میں تھا۔ وانگ لی نے گھر آنے سے منع کر رکھا تھا۔ تھینا تم نے منع کیا ہوگا۔“ وہ ستائش سے مجسمے کو دیکھ رہا

تھا۔ ”پہلے تو کہہ رہی تھیں کہ مجسمہ بنانے نہیں آؤ گی۔“

”میں صرف یہ کہہ رہی تھی کہ بالائی منزل کے سکین سے ملنے نہیں آؤں گی۔“

”تو میری بیوی درست تھی۔ شہزادی تا شہ یہاں صرف وانگ لی کی دوستی میں آتی تھی۔“ وہ گردن جھکا کے مجسمے کا جائزہ لے رہا تھا۔

تالیہ کی مسکراہٹ غائب ہوئی۔ ایک دم سرخ اینٹوں والے صحن میں کوئی عجیب مردنی سی چھانے لگی تھی۔

”آپ کی بیوی درست ہے۔“ ایک چور نظر مجسمے تلخ زمین پہ ڈالی جواب برابر کر دی گئی تھی اور جس کے اندر بہت کچھ دفن تھا۔ ”اور آپ

کو مجھے میرا مقام یاد دلانے کے لئے عصرہ بیگم کا ذکر کرنے کی ضرورت نہیں ہے۔ میں نے وہ فیصلہ صرف آپ کے اوپر بھروسہ کر کے لیا تھا

۔“ آواز میں درشتی گھل گئی۔

”ٹھیک کیا تھا۔“ وہ ابھی تک مجسمے کو دیکھ رہا تھا۔ انداز بے نیاز سا تھا۔ اس کے لئے صرف آزادی اہم تھی۔ کوئی رشتہ کسی کے احساسات

اس سب کے نتائج سب ثانوی تھا۔

”اگر آپ نے میرے کام کو سراہ لیا ہو تو پلیز ہٹ جائیے۔ مجھے میرا کام کرنے دیں۔“ وہ سپاٹ سے انداز میں بولی تو فاتح نے بس مسکرا

کے اسے دیکھا اور آگے بڑھ گیا۔ تالیہ کی طرف پشت ہوئی تو اس کی گردن کا نشان اس کی نظروں میں چھپا۔

تالیہ کا سانس تھم گیا۔ ”تو انکو۔ آپ نے وہ نازہ اتار دیا؟“

اس نے مڑ کے تالیہ کو دیکھا اور کندھے اچھاپکائے۔ ”تمہیں لگتا ہے ولن فاتح کسی سے ڈرتا ہے؟“ مسکرا کے سر جھٹکا اور برآمدے کی جانب

چلا گیا۔ وہ ٹھنڈی سانس بھر کے رہ گئی۔

ان کے درمیان کچھ بھی نہ بدلا تھا اور جیسے سب بدل گیا تھا۔

”میں اگلے تین دن مجسمہ بنانے کے لئے روز آؤں گی۔ کوشش کیجئے گا کہ آپ وہ وقت جیسا ہی گزاریں تاکہ میں آرام سے اپنا کام کر

سکوں۔“ قدرے خشکی سے اسے پکارا مگر وہ اُن سنی کر کے اندر جا چکا تھا۔

”ہونہر۔ گستاخ۔“ وہ سر جھٹک کے واپس مجسمے کی طرف متوجہ ہوئی۔

☆☆=====☆☆

یہ تیسرے روز کی بات ہے جب وہ سن باؤ کے گھر سے تھکی باری واپس اپنے محل آئی اور اپنے کمرے میں داخل ہوئی تو ایڈم بن محمد بے چین

ساواہاں بیٹھاس کا انتظار کر رہا تھا۔ میز پر چند کاغذ رکھے تھے۔ اسے دیکھ کے فوراً سے اٹھا۔  
”مجسمہ مکمل ہو گیا؟“

”اپنے سارے رازوں کے ساتھ وہ مکمل ہو گیا۔“ وہ مسکراتے ہوئے اندر آئی۔ دروازے بند کر دیے اور ایک قندیل بجھا دی۔ روشنی ہلکی ہو گئی۔ اور کمرے کا ماحول پر اسراریت میں ڈوب سا گیا۔

”تھک گئیں کیا؟“ وہ جو کچھ اور کہنے لگا تھا اس کا مکان زدہ چہرہ دیکھ کے بات روک لی۔

وہ سنگھار میز تک آئی اور ننھے صندوق سے خوشبودار گیلیارومال نکالا۔ پھر اس سے ہاتھ پونچھتے ہوئے بولی۔ ”میں نے ان معمولی چیزوں میں سے کوئی بھی چیز چرائی نہیں تھی ایڈم۔ میں نے وہ خود حاصل کی تھی۔ جائز طریقے سے۔ سوائے شریفہ کے خطوط کے۔ ان کے لئے بھی آج ایک بھاری رقم اسے ادا کر دی ہے۔ وہ سوچ بھی نہیں سکتی کہ میں ان خطوط کو چھ سو سال بعد پینچا چاہتی ہوں مگر وہ خوش ہے۔ اور میں بھی خوش ہوں کیونکہ یہ خزانہ جو ہمیں بہت امیر کرے گا میری جائز کمائی کا ہو گا۔“ پھر رومال رکھا اور مسکرا کے سنگھار میز کے کنارے پہنک گئی۔ ایڈم واپس بیٹھا اور کاغذ سامنے پھیلائے۔

”تین چاند والا جزیرہ ملاک سے مغرب کی سمت ذریعہ دن کی مسافت پہ ہے۔ ہمیں جلد از جلد وہاں جانا ہو گا۔ کچھ نقشے اس کتاب میں تھے اور کچھ میں نے شہر کے کتب خانوں سے اکٹھے کیے ہیں۔“ پھر وہ جوش سے کاغذ پر مختلف مقامات پر انگلی رکھ کے اسے راستہ سمجھانے لگا۔  
”دو تھانے سے ایک خیال آیا۔“ مگر آپ کیسے جاسکیں گی؟ کم از کم تین دن تو آنے جانے میں لگ جائیں گے۔“

”اس کی فکر مت کرو۔ شہزادیاں رواج کے مطابق شادی سے قبل چند دن شاہی آداب کی تربیت حاصل کرنے جنوبی محل کی طرف چلی جاتی ہیں۔ راجہ مراد نے مجھے بھی وہاں جانے کو کہا ہے۔ انکار کروں گی تو راجہ کو شک ہو گا۔ یوں کرتی ہوں کل وہیں چلی جاتی ہوں۔ تم میرے ساتھ آنا۔ وہاں سے ہم سمندری سفر پہ نکل جائیں گے۔“

ایڈم کا چہرہ خوشی سے تھمتا اٹھا۔ ”اگر ہم ملاک کے لوگوں کی کوئی دولت واپس لائیں تو ملاک کو چین سے قرضہ لینے کی ضرورت نہیں پڑے گی۔ ہم تاریخ رقم کرنے جا رہے ہیں۔“ وہ بہت خوش لگ رہا تھا۔ تاہم بھی مسکرا دی۔

”تم تیاری کرو۔ ہم علی الصبح روانہ ہوں گے۔“ وہ پر عزم تھی۔ ایک تھکا دینے والے دن کے بعد ایک مشکل صبح کا آغاز ہونے والا تھا۔ اپنے کمرے میں کرسی میز پر براجمان مراد راجہ لکڑی کی ننھی کشتی میں کیل ٹھونکتا دکھائی دے رہا تھا۔ میز پر چند آلات اور لکڑی کے ہار یک ٹکڑے بکھرے پڑے تھے اور وہ مہارت سے اپنا کام کیے جا رہا تھا۔ سامنے ہاتھ باندھے مودب سا عارف لکڑا اگلے حکم کا منتظر تھا۔

”شہزادی تاشہ جلد جنوبی محل روانہ ہو جائے گی۔“ وہ نظریں کشتی پہ جمائے سرد آواز میں بولا۔ ”اس کے جاتے ہی تم واٹنگ لی کے اس غلام کو گرفتار کر کے یہاں لے آؤ گے جس کے گردن پہ تمہارے آدی کو چند دن پہلے وہ نشان نظر آیا تھا۔ ابھی تک میں صرف شہزادی کی وجہ سے خاموش تھا۔ اس کے جاتے ہی یہ کام ہو جانا چاہیے۔“



”جو حکم عالی جاہ!“ عارف نے فوراً سے سر جھکا یا۔ مراد راجہ اب مہارت سے کشتی کے اوپر ننھا سا ہادبان لگا رہا تھا۔  
کھڑکی کے باہر گہری مہیب رات اتر رہی تھی۔ خاموشی سے۔ چپ چاپ۔

☆☆=====☆☆

اس صبح سرخ حویلی کے صحن میں وہ مجسمہ اپنے پورے قد سے کھڑا تھا۔ کنویں سے پانی کا ڈول نکالتے وقت وان فاتح نے گردن موڑ کے اسے دیکھا اور مسکرایا۔ عجیب لڑکی تھی۔ کبھی کبھی تہی مجسمہ نہیں بنائے گی اور اب.... چند دن میں یہ اونچا سا بت تراش کے چلی گئی۔ اسے صنم تراشی، پینٹنگز اور ایسی چیزوں میں کبھی دلچسپی نہیں رہی تھی مگر یہ مجسمہ.... وہ اس کو ہمیشہ وہیں دیکھنا چاہتا تھا۔ اس کی زندگی کا ایک حصہ اس مجسمے کو دیکھتے گزرا تھا۔

پانی کا ڈول اس نے برآمدے میں رکھا ہی تھا کہ دروازہ بچ اٹھا۔ دستک ایسی گرج دار اور خوفناک تھی کہ وہ چونکا۔ پھر تیزی سے راہداری میں آیا اور دروازہ کھولا۔

سامنے اسٹلے سے لیس شاہی سپاہی کھڑے تھے۔ ان کی تلواریں میان سے باہر تھیں۔

”فاتح بن راضل... تمہیں بند ہارا مراد راجہ کے حکم پہ گرفتار کیا جاتا ہے۔“ ایک نے گرج دار آواز میں حکم سنایا باقی دو اس پہ چھپے اور اسے بازوؤں سے پکڑ کے گھنٹوں کے بل زمین پہ بٹھایا۔ تختی سے اس کے ہاتھ کمر پہ باندھے اور سی سے باندھے۔

شور سن کے وانگ لی بستر سے نکل کے فوراً ہار آیا تھا۔

”اس کو کیوں لے جا رہے ہو؟ کیا قصور ہے اس کا؟“ وہ چاہا تھا۔

گھنٹوں کے بل زمین پہ بیٹھے فاتح نے چہرہ اٹھایا اور ایک نظر وانگ لی کو دیکھا۔ ”آپ آرام فرمائیے، مالک۔ مجھے اپنے سارے قصور معلوم ہیں۔ مجھے ان کے ساتھ جانے دیجئے۔“ وہ مضطرب اور سکون سے نظر آ رہا تھا۔ انہوں نے اس کے کندھوں پہ زور دے کے اسے گھنٹوں کے بل بٹھا رکھا تھا۔ ایک آدمی اس کے ہاتھوں کو رسی میں جکڑے جا رہا تھا۔

”مگر...“ وانگ لی نے پریشانی سے ان سپاہیوں کی فوج کو دیکھا اور پھر سیاہ گھوڑا گاڑیوں کو جو سامنے کھڑی تھیں۔ قیدی کو لے جانے کے لئے تیار!

”مالک!“ اس نے مسکرا کے وانگ لی کو مخاطب کیا۔ سپاہیوں نے اسے جبراً اٹھایا اور گاڑی کی طرف لے جانے لگے۔

”جب میں نے کہا تھا کہ میں بادشاہوں اور رئیسوں کے ساتھ بھی گھوما ہوں اور محلوں میں بھی رہا ہوں تو میں نے درست کہا تھا۔ وان فاتح نہ کسی سے متاثر ہوتا ہے، نہ کسی بند ہارا سے ملنے سے ڈرتا ہے۔ آپ فکرمِت کیجئے۔ مراد راجہ کو ابھی معلوم نہیں ہے کہ یہ ملاقات میری مرضی اور خواہش سے ہو رہی ہے۔“

وہ اسے گاڑی کی طرف لے جا رہے تھے اور وہ ان کے ساتھ چلتا، گردن موڑے اپنے مالک کو سکر کے تسلی دے رہا تھا۔ فریبہ چینی

سفارتکار بس سر پہ ہاتھ رکھے اسے جاتے دیکھ رہا تھا۔

اس کا غلام آج اسے پہلی دفعہ آزاد لگا تھا۔

☆☆=====☆☆

سنہری دھوپ نیلے سمندر کی سطح پہ چمک رہی تھی۔ تاحد نگاہ پانی پھیلا تھا جو پرسکون اور شانت تھا اور بڑے وقار سے اپنے سینے پہ ایک وسیع و عریض کشتی کو اٹھائے ہوئے تھا۔

کشتی کا بادبان ہوا سے پھڑ پھڑا رہا تھا۔ وہ کوئی عام کشتی نہ تھی۔ خوب اونچی اور چوڑی کشتی جس کے تہہ خانے میں کمرے بنے تھے اور وہاں شریفہ سامان جوڑتی دکھائی دے رہی تھی۔

زیسے چڑھ کے اوپر آؤ تو کشتی کا یہ کھلا ساعرش تھا جس کے دونوں کونوں میں تیر کمان اور اسلٹے سے لیس سپاہی چوکنے کھڑے سمندر کو نگاہوں میں رکھے ہوئے تھے۔ ابھی پانی میں کوئی پہلے تھوکان کے تیرداغ کے لئے تیار تھے۔

عرشے کے وسط میں لکڑی کے پھٹے لگے تھے۔ تالیہ وہاں بیٹھی تھی۔ اس نے شہزادیوں کے لباس سے برعکس سیاہ پاجامہ قمیض پہن رکھی تھی۔ اس کے اوپر سیاہ چنڈ تھا جو ہوا سے پھڑ پھڑا رہا تھا۔ سر وہاں سے چنے کی ٹوپی بار بار پیچھے گرجاتی اور کانوں پہ ہوا لگنے لگتی۔

”یہ تمام سپاہی آپ کے اعتبار کے ہیں نا؟“ ایڈم سامنے والے پھٹے پہ بیٹھے ہوئے بولا تو وہ جو دور تک پھیلے سمندر کو دیکھ رہی تھی چونک کے گردن موڑی۔

ایڈم کافی آرام دہ نظر آ رہا تھا۔ کرتے پاجامے کے اوپر سیاہ چنڈ پہنے اس نے سر وہی سے بچنے کو مغل بھی کانوں کے گرد لپٹا تھا۔

”ہاں... میں نے ان کی وفاداری فی الحال تو خریدی ہوئی ہے۔ اور ہم ان کے بغیر سفر نہیں کر سکتے تھے۔ مراد لاجہ نے اس جزیرے پہ اپنا سونا یوں تو نہیں چھوڑا ہوگا۔ پوری فوج تعینات کر رکھی ہوگی۔ ہمیں ان کے مقابلے کے لئے ان سب کی ضرورت ہے۔“ پھر اس نے کھوجتی

نگاہوں سے سمندر کو دیکھا۔

”کتنا فاصلہ گیا ہے؟“

”بس اب ہم قریب ہیں۔“ ایڈم نے افاق کو دیکھتے ہوئے اطمینان سے جواب دیا تو وہ بے اختیار اسے دیکھنے لگی۔

”یہ کہاں سے سیکھا تم نے؟“

”کیا؟“

”یہ نقشے پڑھنا... سمندر میں راستے تلاش کرنا...“

”آپ بھول رہی ہیں میں فوج میں تھا اور وہاں یہ سب سکھاتے ہیں۔“

وہ جواب میں کچھ تیکھا کہنے لگی مگر پھر ارادہ بدل دیا اور دوستانہ انداز میں اسے مخاطب کیا۔

”تم واپس جا کے کیا کرو گے؟“

ایڈم دھیماسا مسکرایا۔ ”آپ کو واپس جانے کا جتنا یقین ہے اتنا مجھے نہیں ہے، بچے تالیہ۔ لیکن اگر میں واپس گیا تو...“ اس نے سوچنے والے انداز میں سانس اندر کھینچی۔ ”تو میں کسی سیکورٹی کمپنی میں اپلائی کروں گا اور کہیں گا رڈ بھرتی ہو جاؤں گا۔ اس سے بہتر جا ب مجھے نہیں ملے گی کیونکہ مذہبی تعلیم ہے نہ تجربہ۔“

”تجربہ تو یہاں تم نے بہت حاصل کیا ہے۔“

”مگر یہ تجربہ وہاں میرے کس کام آئے گا؟ وہ دوسری دنیا ہے بچے تالیہ۔“ اس نے یاد دلایا۔ پھر قدرے ٹھہر کے بولا۔ ”اور آپ؟ آپ کیا کریں گی؟“

”میں!“ وہ پر جوش انداز میں مسکرائی۔ ”میں سب سے پہلے اس خزانے کو کھود کے نکالوں گی پھر تھوڑا سا پیوں گی اور ایک گھر خریدوں گی۔“

”جزیرے پہ محل؟ جو آپ کا خواب تھا؟“

تالیہ کا منہ بن گیا۔ ”ہرگز نہیں۔ بہت دیکھ لئے جزیرے اور بہت دیکھ لئے محل۔ اب مجھے کسی پر رونق ہجوم والی جگہ پہ گھر لینا ہے۔ جہاں مارکیٹ، ریسٹورانس اور ریٹیلنگ کا شور مچتا ہو۔“

”کے ایل کے بالکل وسط میں ایک علاقہ ہے جہاں...“

”کے ایل نہیں ایڈم۔“ وہ آہستہ سے بولی۔ ”میں کہیں دور چلی جاؤں گی۔ کسی دوسرے ملک۔ اور نئی زندگی شروع کروں گی۔“

وہ بس اسے دیکھ کے رہ گیا۔ ”یعنی آپ یہ طے کر چکی ہیں کہ وہاں فاتح واپس جاتے ہی آپ کو چھوڑ دیں گے؟“

”انہوں نے مجھے اپنا یا ہی کب ہے؟ اور ظاہر ہے وہ چھوڑ دیں گے۔ ویسے بھی میں اتنی باوقار ہوں کہ کسی کے بس نام کے سہارے پہ زندگی نہیں گزاروں گی۔“ نخرے سے سر جھٹکا۔

”لیکن ہو سکتا ہے وہ آپ کو نہ چھوڑیں۔ ان کو آپ سے محبت ہو جائے۔ ساری تمنائیاں سارے خواب سب بھول جائیں وہ اور ایک دنیا سے نکلے کر آپ کو اپنائیں۔“

”میں چور تھی، جھوٹی تھی، لوگوں کو لوثی تھی مگر گھر توڑنے والوں میں سے نہیں تھی ایڈم۔ میں ان کے بیوی بچوں کی زندگی کبھی خراب نہیں کروں گی۔“ اسے جیسے اس بات پہ دکھ ہوا تھا۔ ”اور یہ شادی... یہ میری مرضی سے نہیں ہوئی۔ یہ ان کی ایما پہ ہوئی ہے۔ داتن ہوتی تو کتنا ہنسی۔“ بڑے دن بعد آج وہ یاد آتی تھی۔ مگر پھر اس نے یاد کو جھٹک دیا۔

”اچھا ٹھیک۔ فرض کیا انہوں نے آپ کو جاتے ساتھ ہی تنبیخ نکاح کے کاغذات پکڑا دیے ہیں اس کے بعد کیا کریں گی آپ؟“

لہروں کے شور کو سنتے چہلے لہے کے لیے دونوں خاموش ہو گئے۔



”تعلیم تو میری بھی خاص نہیں ہے مگر تجربہ بہت ہے۔ میں پینٹ کروں گی اور آرٹ ورکس بناؤں گی۔ اس خزانے سے امیر بھی ہو جاؤں گی، دنیا گھوموں گی، نئے دوست بناؤں گی۔“

”اور پرانے دوستوں سے بہت دور جانا جاتی ہیں آپ!“ وہ اداسی سے مسکرایا۔

”پرانے دوست بھی تو اپنی زندگیوں میں مگن ہو جائیں گے۔ تم سیکورٹی گارڈ بن جاؤ گے میں آرٹسٹ اور ان فاتح...“

”وہ تو وزیر اعظم بنیں گے۔“ دونوں ایک ساتھ بولے اور پھر ہنس دیے۔ نیلا سمندر بھی ان کے ساتھ ہنساتھا۔

”کیا آپ ملاک کو مس کریں گی؟“ تھوڑی دیر بعد وہ سمندر کو دیکھتے ہوئے بولا۔ زاروں طرف گویا نیلی چادری پھٹی تھی جس پہ وہ تیر رہے تھے۔

”یہاں ہے ہی کیا جسے میں مس کروں گی؟“

”یہاں ہے ہی کیا؟ مہترمہ! یہاں آپ شہزادی ہیں، حکم چلاتی ہیں، بے پناہ طاقت کی مالک ہیں۔ اور وہاں آپ لوگوں کی جینتیں کاٹی پھرتی تھیں۔ روپ دھار دھار کے نوکریاں کرتی تھیں۔“

تالیہ نے برہمی سے اسے دیکھا۔ ”مُرا وہ ظفر کرنے کی ضرورت نہیں ہے ورنہ میری خوش اخلاقی ایکسپائر ہو جائے گی۔“

ایڈیم کے چہرے کے زاویے فوراً سیدھے ہوئے۔ تالیہ تناخر سے مسکرائی، مگر بجائے تعظیم پیش کرنے کے وہ ایک دم اٹھ کھڑا ہوا۔ تالیہ نے چونک کے گردن موڑی۔

”سائنس بڑی لکیر دکھائی دے رہی تھی۔ دور کوئی جزیرہ ساتھ۔“

”یہی ہے... یہی ہے تین چاند والا جزیرہ۔“ وہ جوش سے کھڑا ہوا اور کہا ”دینے لگا۔“ کشتی کو اس طرف لے جاؤ۔“

وہ بے چینی سے اٹھی اور آسمان کو دیکھا۔ ”شام ڈھلنے کے قریب ہے۔ ہمیں چاند نکلنے کے وقت تک اس جگہ پہنچ جانا چاہیے۔“ پھر چغہ سنبھالتی آگے بڑھی اور سپاہیوں کے سر پہ چارگی۔

”جزیرے پہ کچھ ضرور ہمارا منتظر ہوگا۔“ وہ بلند آواز میں بولی اور سب رک کے اسے سننے لگے۔

”سپاہی ٹونج، مقامی لوگ۔ کچھ بھی ہو سکتا ہے۔ مگر تم لوگ... تم پوری جانفشانی سے لڑو گے... یاد رکھو ہم نے زندہ واپس جانا ہے وہ سب لے کر جس کے لئے ہم آئے ہیں۔ واپس پہنچ کے نہ صرف میں تم میں سے ہر ایک کو انعام و اکرام سے نوازوں گی بلکہ تمہیں آزاد بھی کروں گی۔“ وہ پورے عقد سے کھڑی ان سے مخاطب تھی۔ ہوا سے چنڈ چنڈ پھڑ پھڑا ہاتھا۔ اور ٹوٹی پیچھے کو ڈھلک گئی تھی۔

”لیکن اس سے پہلے... تم لوگوں کو لڑنا ہوگا... اس جزیرے اور اس کے آسبوں سے... تمہیں لڑنا ہوگا... اپنی شہزادی کے لئے لڑو گے“

”؟“

”آپ ہمیں ہر امتحان میں پورا پائیں گی شہزادی۔“ ایک سپاہی جوش سے بولا تو وہ مسکرائی اور گردن موڑ کے ایڈیم کو دیکھا۔

”سارے خزانے ساری جائز تعلیم، ایوارڈز، انسان جو کچھ بھی حاصل کر لے، ہر چیز ایک طرف... اور ”طاقت اور حاکمیت“ ایک طرف ہے ایڈم۔ ہاں شاید اس چیز کو میں مس کروں گی!“

ایڈم ہنس مسکرا دیا۔

وہ دونوں اب ساتھ ساتھ کھڑے تھے۔ کشتی تیزی سے تیرتی ہوئی جزیرے کے قریب جا رہی تھی۔ تالیہ کا دل زور زور سے دھڑک رہا تھا۔

وہاں کیا ان کا منتظر ہوگا؟

کوئی آسیب... کوئی فوج؟

☆☆=====☆☆

سلطنت محل پہ شام اترتی دکھائی دے رہی تھی اور اونچی دیواروں پہ لگی قندیلیں جلنے لگی تھیں۔ غلام اور کنیریں نظم و ضبط سے سارے کام نبھاتے پھر رہے تھے۔ ایسے میں محل کی ایک اونچی بالکونی میں ملکہ یان سو فو کھڑی تھی۔ سینے پہ بازو لپیٹے، وہ تاج اور زیورات سے لدی پھدی مسکرا کے نیچے دیکھ رہی تھی۔ بڑے دن بعد وہ اتنی پرسکون نظر آتی تھی۔

”اتنے پریشان کیوں ہو، وانگ لی؟“ اس کا مخاصب چینی سفارتکار عقب میں کھڑا تھا۔ چہرہ بے چین اور اس لگتا تھا۔

”ملکہ عالیہ... مرادراجہ نے میرے غلام کو گرفتار کر لیا ہے۔ مجھے یہ سوچ کے خوف آرہا ہے کہ اب کیا ہوگا؟“

”خوف کی بات نہیں ہے، وانگ لی۔“ وہ پرسکون سی دور نیچے پھیلے بغاوت کو دیکھتے ہوئے کہہ رہی تھی۔ ”جملہ یادیر یہ تو ہونا تھا۔ بندابارا اس کو قید کر کے اس کے ساتھ جو بھی سلوک کرے وہ دکھ کی بات ہو سکتی ہے، مگر خوف کی نہیں۔“

”مرادراجہ کو اس نکاح کا علم ہو گیا تو...؟“

”علم تو ہونا ہی تھا۔ مگر میرا نام نہیں آئے گا اور تم۔ غلام نکار ہو گا تمہارا کوئی ہال بھی بیکانہیں کر سکتا۔“

”اور فاتح؟ اور شہزادی تاشہ؟“

”یہ اب ان کا مسئلہ ہے۔ بھلے مرادراجہ اپنی بیٹی کو گلے سے لگائے یا گستاخ غلام کی گردن اتار دے، ہر صورت میں سلطان تک خبر پہنچ جائے گی کہ شہزادی تاشہ کسی کی منگوا ہے۔ میرا مسئلہ یہیں تک تھا، وہ ختم ہو جائے گا۔“ وہ ہولے ہولے اپنے کان سے لٹکتے بندے پہ اٹلی پھیر رہی تھی۔

”واقعی... ہمارا مسئلہ تو ہر حال میں ختم ہو جائے گا۔“ وانگ لی نے گہری سانس بھری۔ پھر جیسے اسے ملال ہو۔ ”مگر مجھے فاتح کے لئے دکھ ہو رہا ہے، ملکہ۔ اس کی پیشانی روشن تھی۔ وہ قید خانے کا ایندھن نہیں بن سکتا۔“

”میں نے کہا، خوف کی بات نہیں ہے، دکھ کی ہے۔ جب میں نے سنا تھا کہ چین کے پہاڑوں پہ ایک سرخ دھاریوں والے تیاہ پرنڈے کی نسل ہو رہی ہے تو مجھے بہت دکھ ہوا تھا۔ میں تب چھ برس کی تھی۔ مجھ سے کتنے دن کھانا نہیں کھایا گیا۔ میرا دل دکھ گیا تھا۔“

مگر....“ چہرہ وانگ لی کی طرف پھیرا۔ کھلے دل سے مسکرائی۔ ”دل کی یہی تو اچھی بات ہے اس کے دکھ درد تھوڑے عرصے بعد بھول جاتے ہیں۔ بس تاج سلامت رہنے دل میں بہت جگہ ہے وانگ لی۔“

”بجائے ملکہ!“ اس سے اتفاق کرنا لازم تھا۔ سوتا سیدی انداز میں وانگ لی نے سر کو ٹھم دیا۔ وہ واپس نیچے باغات کو دیکھنے لگی۔ لالی لگے ہونٹوں پہ مسکراہٹ دیکھ رہی تھی۔

☆☆=====☆☆

مراد لہجہ کے دربار کے دروازے بند تھے اور وہاں مسلح پہریدار کھڑے تھے۔ سامنے سے دو سپاہی فاتح کو اپنے آگے چاٹتے لاتے دکھائی دیے اس حال میں کہ اس کی ہتھکڑیوں سے بندھی زنجیر پیروں کے گرد لپٹی تھی۔ اس کی شیو بڑھی ہوئی تھی اور آنکھوں میں کوئی خوف نہ تھا۔ بس نظریں گھما کے درو دیوار کا جائزہ لیتے قدم اٹھا رہا تھا۔

ایک سپاہی نے بازو سے جبراً دھکیلنا چاہا تو فاتح رک گیا اور ایک ٹھنڈی نظر اس پہ ڈالی۔

”میں خود چل سکتا ہوں مجھے ہاتھ مت لگاؤ۔“ کوئی رعب تھا یا کیا سپاہی نے اس کی کہنی چھوڑ دی۔

وہ گردن اٹھائے سیدھ میں دیکھتے آگے بڑھتا گیا۔ زنجیریں تھامے سپاہی اس کے ہمراہ چپ چاپ چلتے آئے۔

پہریداروں نے دربار کا دروازہ کھولا تو فاتح نے سامنے دیکھا۔

طویل سا دربار تھا.... درمیان میں لمبا سرخ قالین بچھا تھا جو آخر میں چبوترے تک جاتا تھا۔ چبوترے کے اوپر تخت رکھا تھا جس پہ (فاتح کی نظریں اس کے پیروں سے ہوتیں چہرے تک ٹھکی گئیں) مراد لہجہ براہیمان تھا۔

شاہی قباہیں بائیں پھیلا رکھی تھی ایک ہاتھ گھٹنے پہ رکھا تھا اور دوسرا شاہانہ انداز میں پہلو میں پڑا تھا۔ ماتھے پہ سرخ پٹی بندھی تھی اور لمبے سیاہ بال کندھوں کو چھو رہے تھے۔ اپنی عتابی چمکدار آنکھیں وہ قیدی پہ بھائے ہوئے تھا جو سفید کرتے پا جامے میں ملبوس زنجیروں میں بندھا سامنے سے چلا آرہا تھا۔ قدرے بڑھی ہوئی شیو، چھوٹے بال (جو ملا کہ میں غیر معمولی لگتے تھے کیونکہ مردوں اور عورتوں سب کے بال لمبے ہوتے تھے) اور چھوٹی آنکھیں جو مراد پہ جمی تھیں۔

وہ پہلی نظر میں ہی مقامی باشندہ نہیں لگتا تھا۔

”سامنے آؤ۔“ مراد نے دو انگلیوں سے اشارہ کیا۔ آواز کھر دری اور رعب دار تھی۔

فاتح سرخ قالین پہ ننگے پاؤں آگے چلتا آیا۔ سپاہی ساتھ ساتھ چل رہے تھے۔ یہاں تک کہ وہ چبوترے کے عین سامنے آرکا۔

”تو تم فاتح ہو!“

”اور تم مراد ہو۔ مراد لہجہ!“ وہ اسی کے انداز میں بولا تو چبوترے کے نیچے دربان کی طرح کھڑے عارف نے گھر کا۔

”تم اس وقت ملاکہ سلطنت کے بند اہرام مراد لہجہ کے دربار میں کھڑے ہو۔ ادب سے بات کرو۔“



”ہمارے زمانے میں ادب اتنا ہی ہوتا ہے بس۔ ان لمبے لمبے القابات، خطابات سے نہیں پکارتے لوگوں کو بھٹے وہ ملک کے سربراہ ہی کیوں نہ ہوں۔ صرف ان کا نام لینا کافی ہوتا ہے۔“ پھر نظریں گھما کے عارف کو دیکھا۔

”مگر خیر تم ہمارے زمانے سے واقف نہیں ہو گے۔ وہ تمہارے ملا کہ سے بہت مختلف ہے۔ اور....“

”تم لوگ باہر جاؤ۔“ عارف نے تیزی سے سپاہیوں کو مخاطب کیا۔ وہ فوراً ہار نکل گئے۔

فاتح نے ہلکا سا مسکرا کے مراد کو دیکھا جو تخت پہ بیٹھا ہنوز اسے گھور رہا تھا۔

”تو صرف تمہارا یہ دربان تمہارے ”شکار بازی“ کے رازوں سے واقف ہے۔ اچھی بات ہے۔ کوئی راز دان ہونا چاہیے اور نہ سب سے زیادہ تمہاری تخت پہ بیٹھنے والے کے مقدر میں ہوتی ہے رُہبہ!“

”اور تم کیا جانتے ہو تخت پہ بیٹھنے والوں کے بارے میں؟“ مراد اس پر سے ایک لمبے کوچھی نگاہ نہیں ہنارہا تھا۔ عجیب بے خوف سا آدمی تھا۔

”میں اپنے ملک میں ایسے ہی لوگوں میں سے تھا۔ کیا تالیہ نے نہیں بتایا؟“ وہ ذرا سا مسکرا کے بولا۔ ”میں... اپنے ملک کا... بندہ ہارا بننے والا تھا، مراد رہے!“

”تاشہ سے کیا تعلق ہے تمہارا؟“ مراد نے اس کا سوال داغا۔

”تالیہ کی میری بیوی سے شہسائی تھی اس نے میری بیوی کی تصویر بنانی شروع کی تو ہمارے گھر اس کا آنا جانا ہوا۔ بعد میں مجھے معلوم ہوا کہ وہ ایک خزانے کی کھوج میں ہے۔ اس خزانے کو ڈھونڈنے کو ڈھونڈتے تو ڈھونڈتے اس نے وقت کا دروازہ پار کیا اور میں صرف اس کو روکتے روکتے ساتھ آ گیا۔“

”اور تم اسے کیوں روکنا چاہتے تھے۔“

”کیا تالیہ نے تمہیں نہیں بتایا مراد! وہ اہل دنیا میں کیا تھی؟“

”کیا تھی؟“

فاتح ہلکا سا مسکرایا۔ وہ نیچے کھڑا تھا اور مراد اوپر بیٹھا تھا مگر دونوں کی آنکھیں ایک دوسرے پہ جچی تھیں۔

”وہ ایک چورتھی۔ بہرہ واپس بدل بدل کے لوگوں کو لوٹنے والی۔ اسے قائل کرنے کا فن آتا تھا۔ وہ لوگوں سے اپنے مطلب نکلوا لیتی تھی۔ اور اسے مال و زر سے بہت محبت تھی۔ اب بھی ہے۔ لیکن اس سفر نے اسے بدل دیا ہے۔ وہ واپس جانا چاہتی ہے کیونکہ اسے خود کو بدلنا ہے۔“

”ہونہہ۔“ مراد مسخر سے مسکرایا۔ ”انسان اپنی فطرت نہیں بدل سکتا، غلام فاتح! اور وہ واپس نہیں جانا چاہتی۔ کیا تمہیں معلوم نہیں اس کی سلطان مرسل شاہ سے شادی ہو رہی ہے۔“

”تمہاری دنیا میں کی گئی شادی کی ہماری دنیا میں کوئی اہمیت نہیں ہوگی مراد راجہ۔ تمہیں مجھے اور تالیہ کو واپس بھیجنا ہوگا۔“

”میں تمہارے قبوہ خانے کے لوگوں جیسا نہیں ہوں جو تمہاری تقریر سے متاثر ہو جاؤں گا۔ ویسے کیوں کرتے ہو تم وہاں تقریریں؟“

”یہ فطرت ہے میری۔ انسانوں کو کسی جاہر حکمران کا غلام بنے دیکھ نہیں سکتا۔ اور پھر تمہاری نظروں میں آنا چاہتا تھا۔ کافی دیر لگی تمہیں میری گردن کی مہر سے مجھے پہچانتے پہچانتے۔ تمہیں کیا لگتا ہے مراد راجہ؟ یہ ملاقات تمہاری خواہش سے ہو رہی ہے؟ اوہ ہوں۔ تمہاری بیٹی نے مجھے ایک کام سکھا دیا ہے۔ چال ایسے چلانی چاہیے کہ دوسرے کو لگے یہ اس کا اپنا منصوبہ تھا۔“

”اور میرا منصوبہ یہ ہے کہ تم اب کبھی دوبارہ سورج کی روشنی نہیں دیکھ سکو گے۔“

”تم اپنے ہاتھوں سے ہمیں چابی دو گے مراد راجہ۔ تم نہیں جانتے، مگر میں جانتا ہوں۔ تمہارے پاس میری بات ماننے کے سوا کوئی چارہ نہیں ہوگا۔“

”تم کہہ رہے ہو کہ تم مستقبل سے واقف ہو؟“

”میں ماضی سے واقف ہوں راجہ! وہ منکر کے کبر ہاتھا۔ زنجیروں میں جکڑے ہونے کے باوجود اس کا انداز ٹھنڈا اور شانت تھا۔“

”میں نے تمہاری بات سن لی فاتح۔ اب میری بات غور سے سنو۔“ مراد کہنی گھٹنے پر رکھے آگے کو جھکا۔ ”تم بندہ ہارا ہو گے اپنے ملک کے۔ یہاں تم صرف ایک غلام ہو اور جلد ایک جہولی بصری داستان بن جاؤ گے۔ مجھے نہیں معلوم کہ تم کیا کھیل کھیل رہے ہو مگر میں تمہیں اپنی بیٹی یا اس کی زندگی کے قریب بھی برداشت نہیں کروں گا۔ تم اب قید میں رہو گے اور تمہیں دوبارہ تباہ کیا جائے گا جب مجھے لگے گا کہ تم میرے کسی کام آ سکتے ہو۔ اس لئے...“ عارف کا اشارہ کیا۔ ”اسے کے جاؤ۔“

”جانتے ہو میری سب سے بڑی طاقت کیا ہے؟ مراد راجہ؟“ عارف سپاہیوں کو آواز دینے لگا تھا کہ وہ بولا۔ ”میں سچ بولتا ہوں اور

تمہارے ساتھ بھی میں نے صرف سچ بولا ہے۔ مجھے قید کیوں کر رہے ہو؟ میں نے تمہارے ساتھ کیا ہوا کیا ہے؟“

”تم وانگ لی کے غلام ہو اور وہ ملکہ کا آدمی ہے۔ وہ دونوں بھی جلد شہ مت ونا ہوئے ہو چائیں گے اس لئے تم...“

”ملکہ آج سے بیس سال بعد مرے گی۔ وہ بھی سرخ پھوڑے نکلنے سے۔“

الفاظ تھے کہ کیا راجہ مراد بن ہو گیا۔ عارف اپنی جگہ پر ٹھہر گیا۔

زنجیروں میں جکڑا قیدی گردن اٹھائے عام سے انداز میں کبر ہاتھا۔ ”ملک بدر ہونے کے بعد ملکہ گنہامی کی زندگی اختیار کر لے گی اور کئی

سال ایسے ہی گزار دے گی۔ پھر آج سے بیس سال بعد چین کے ایک پرانے محل میں اسے موت آئے گی۔“

”ملک بدر؟“ عارف بڑبڑایا۔ ”وہ ملک بدر کیوں ہوگی؟“

”جب مرسل شاہ کے خلاف گزشتہ سلطان کے بیٹے بغاوت کر دیں گے اور تھوڑے ہی عرصے بعد اس کا تخت الٹ دیں گے تو وہ ملک بدر

کر دی جائے گی۔ مرسل کا المہ تاک انجام ہوگا۔ منصور شاہ اگلا حکمران بن جائے گا۔ اور پدوکا راجہ (تن پیراک) اس کا بندہ ہارا ہوگا۔ اگلے

پچاس سال سے زیادہ پدوکار لہ ملا کہ سلطنت کا بند اہار ہے گا۔ اس دوران دو یا تین سلاطین بدل جائیں گے مگر بند اہار ایک ہی رہے گا۔ یان سو فو کا باپ اگلے دس سال حکومت کرے گا اور پھر اپنے چھوٹے بیٹے کو شاہ چین نامزد کر کے مر جائے گا۔“

”اور اس کا بڑا بیٹا؟“ عارف فوراً بولا۔ مراد پتھر ہوا سن رہا تھا۔

”اس کا بڑا بیٹا تو اب تک مر چکا ہوگا۔ اس مہینے کی چار تاریخ کو اس نے طاعون سے مر جانا تھا۔“

”نہیں۔“ مراد چونکا۔ ”تم جھوٹ بول رہے ہو وہ پچھلے ماہ ملا کہ آیا تھا بھلا چنگا تھا۔ اور دس دن پہلے اس کا خط بھی آیا تھا۔ تم میرے دماغ سے کھینچنے کی کوشش کر رہے ہو فاتح! مگر میں...“

”رہو... رہو! عارف کھٹکھٹا تو مراد نے چونک کے اسے دیکھا۔

”ابھی ایک گھڑی قبل چین سے خط موصول ہوا تھا۔ گزشتہ ہفتے ملکہ یان سو فو کا بھائی واقعی طاعون سے مر گیا ہے۔ سب سے پہلے میرے آدمی نے خبر دی ہے۔ ملکہ کو خود ابھی خبر نہیں ملی۔ میں آپ کو غلام سے ملنے کے بعد بتانا چاہتا تھا۔“ عارف نے آہستہ سے بتایا۔

مراد کی رنگت سفید پڑنے لگی۔ اس نے بے یقینی سے قیدی کو دیکھا جو اسی طرح کھڑا تھا۔ عام سا انداز۔ بے نیازی سی بے نیازی۔ مراد اپنی جگہ سے اٹھا اور نئے اتر کے نیچے اس کے سامنے آکھڑا ہوا۔

”تم یہ سب کیسے جانتے ہو؟“

”تاریخ کی کتابوں میں ہیں۔ تمہاری ساری داستانیں پڑھ رکھی ہیں مراد راجہ! کیا تم جانتا چاہتے ہو کہ تمہارا انجام کیسا ہوگا؟“

وہ الفاظ روح کھینچ لینے والے تھے۔ سانس روک دینے والے تھے۔ بیٹے جی مار دینے والے تھے۔

”مراد راجہ... کیا تم جانتا چاہتے ہو کہ تمہیں کس زمین پر موت آئے گی؟“

مراد پلک جھپکے بنا اسے دیکھتا رہا تھا۔ فاتح نے چند لمحے کا انتظار کیا پھر لب کھولے۔

”ایک دن آئے گا مراد جب تم ملکہ کے شہر کے چونک میں...“

”بس! وہ دھاڑا۔“ بس! میں نہیں جانتا چاہتا کہ میرا کیا ہوگا۔ میں اپنی موت کے بارے میں کچھ نہیں جانتا چاہتا۔“

سارے سایے جو اس کے چہرے پر آئے تھے وہ اب گزر چکے تھے۔ مراد سنبھل گیا تھا اور اس کے چہرے کی تختی میں اضافہ ہو گیا تھا۔

”درست فرمایا راجہ۔ کوئی انسان نہیں جانتا چاہتا کہ وہ کون سی زمین پر مرے گا۔ میں خود بھی نہیں۔“ پھر عارف کی طرف دیکھا۔ ”میں واپس قید میں جانے کے لئے تیار ہوں۔ جلد تم لوگوں کو میری ضرورت پڑے گی۔ تب مجھے باہر لے آنا۔“

وہ اپنے تئیں ملاقات ختم کر چکا تھا۔ مڑنے ہی لگا تھا کہ مراد پکارا اٹھا۔

”اور تاشہ... میری بیٹی... اس کا کیا ہوگا؟“ اس کی آواز میں کچھ تھا جو فاتح مڑتے مڑتے رکا اور اس کی طرف کھوما۔ پھر اس کی آنکھوں میں دیکھا۔



”میری ایک بیٹی تھی مراد جو پہاڑوں میں کھو گئی تھی۔ میں نہیں سمجھتا کہ تمہیں ایسا سوال پوچھنا چاہیے۔“

”مجھے بتاؤ۔ میری بیٹی کا کیا ہوگا؟“ وہ مضطرب ہو گیا تھا۔

وان فاتح نے گہری سانس لی۔ اور جب بولا تو اس کی آواز مغموم تھی۔

”شہزادی تاشتا رنج کا ایک خوبصورت اور مضبوط کردار تھی جس کی داستان بہت مختصر تھی۔ اس نے کچھ اچھے کام کیے تھے جس کے باعث

اس کو اچھے الفاظ میں یاد کیا جاتا ہے۔ مگر آخر میں.... (وہ ٹھہرا....) آخر میں اس کا انجام بھی افسوس ناک ہوا تھا۔“

”کیا؟ کیا ہوا تھا اس کے ساتھ؟ کیا لکھا ہے تمہاری کتابوں میں؟“ وہ بے چین سا ہوا۔ ”مجھے بتاؤ تاکہ میں اس کو ہونے سے روک

سکوں۔“

”وہ ایک سمندری سفر پہ گئی تھی جس سے وہ لوٹ کے نہیں آئی تھی۔ اگر تم اس کا بچانا چاہتے ہو تو اسے کسی سمندری سفر پہ نہ بھیجنا۔“

مراد کے دل پہ کسی نے پیر رکھ دیا تھا۔

(باقی آئندہ ماہ ان شاء اللہ)

☆☆☆☆☆☆☆☆☆☆

New  
Era  
MAGAZINE

New  
Era  
Magazine

http://www.neweramagazine.com